

وَفَاتَهُ بِمَيْنَ بَحْرِ عَظِيمٍ

# ذِنْجِ عَظِيمٍ

ذِنْجِ اسماعِيلِ عَلِيِّ اللَّهِ تَعَالَى مِنْ تِكَ

شیخ الاسلام ڈاکٹر محمد طاہر القادی

منهج القرآن پایکیشتر



ذبح عظیم

ذبح اسماعیل علیہ السلام سے

ذبح حسین رضی اللہ عنہ تک

پروفیسر ڈاکٹر محمد طاہر القادری


## جملہ حقوق بحق تحریک منہاج القرآن محفوظ ہیں

نام کتاب :	ذٰلِعَ عظیم
خطبات :	ڈاکٹر محمد طاہر القادری
ترتیب و تحقیق :	ریاض حسین چودھری، محمد تاج الدین کالائی
نظر ثانی :	علامہ علی اکبر قادری الازہری
کمپوزنگ :	محمد یامن (منہاجین)، حامد سمیع
زیر اهتمام :	فرید ملت ریسرچ انسٹیوٹ www.Research.com.pk
طبع :	منہاج القرآن پرنٹرز، لاہور
إشاعتِ اول تا پنجم :	ماрچ 2003ء تا اکتوبر 2004ء
إشاعتِ ششم :	فروری 2005ء
تعداد :	1,100




**نوٹ:** ڈاکٹر محمد طاہر القادری کی تمام تصانیف اور خطبات و یکھر کے آڈیو / ویدیو کیمیٹس اور CDs سے حاصل ہونے والی جملہ آمدنی اُن کی طرف سے ہمیشہ کے لئے تحریک منہاج القرآن کے لئے وقف ہے۔ (ڈاکٹر یکٹر منہاج القرآن پبلیکیشنز)

**sales@minhaj.biz**



مَوْلَائِي صَلَّ وَسَلِّمُ دَآئِمًا أَبَدًا  
عَلَى حَبِيبِكَ خَيْرِ الْخَلْقِ كُلَّهِمْ  
فَهُوَ الَّذِي تَمَّ مَعْنَاهُ وَصُورَتُهُ  
ثُمَّ اصْطَفَاهُ حَبِيبًا بَارِئِ النَّسَمِ

﴿صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ وَبَارَكَ وَسَلَّمَ﴾



حکومتِ پنجاب کے نوٹیفیکیشن نمبر ایں او (پی۔۱) ۸۰/۱-۲ پی آئی  
وی، موَرّخہ ۳۱ جولائی ۱۹۸۳ء؛ حکومتِ بلوچستان کی چٹھی نمبر ۸۷-۲۰-۲ جزل  
وایم /۳-۹۷۰/۷، موَرّخہ ۲۶ دسمبر ۱۹۸۷ء؛ حکومتِ شمال مغربی سرحدی صوبہ  
کی چٹھی نمبر ۲۷-۲۲۳۱۱ این۔۱ / اے ڈی (لائریری)، موَرّخہ ۲۰ اگست  
۱۹۸۶ء؛ اور حکومتِ آزاد ریاست جموں و کشمیر کی چٹھی نمبرس ت / انتظامیہ  
۸۰۶۱-۶۲، ۹۲، موَرّخہ ۲ جون ۱۹۹۲ء کے تحت ڈاکٹر محمد طاہر القادری کی  
تصنیف کردہ کتب تمام سکونز اور کالجز کی لائیریریوں کے لئے منظور شدہ ہیں۔

# فہرست

صفحہ	عنوانات	ممبر شمار
۱۱	پیش لفظ	
۱۳	باب ۱: ذبح اسماعیل علیہ السلام	
۱۵	بارگاہ خداوندی سے سیدنا اسماعیل علیہ السلام کی قربانی کا حکم	
۱۷	پیکر تسلیم و رضا	
۱۸	حیات اسماعیل علیہ السلام کو تحفظ کیوں دیا گیا؟	
۱۹	تعمیر کعبہ سے کائنات کی امت تک	
۲۵	پھرتر کی عظمت	
۲۷	دعائے خلیل کی قبولیت	
۳۰	ذبح عظیم کا مفہوم	
۳۰	ذبح اسماعیل اور شہادت امام حسینؑ کا باہمی تعلق	
۳۱	ذبح عظیم کے لئے نواسہ رسول کا انتخاب کیوں؟	
۳۲	اگر حضور ﷺ کا کوئی جوان بیٹا ہوتا؟	
۳۵	حضور ﷺ کے صاحزادگان کی بچپن میں وفات کی حکمت	
۳۹	باب ۲: فیض نبوت و ولایت کی بقاء کا الٰہی نظام	
۴۱	حضرت علی اور حضرت سیدہ فاطمہؑ کی شادی کا آسمانی فیصلہ	
۴۳	فصل اول: فضائل مولاۓ کائنات رضی اللہ عنہ	
۴۵	حضرت علیؑ کی صلب سے نبیؐ کی ذریت	
۴۶	حضرت علیؑ رضی اللہ عنہ کے قائم مقام	
۵۰	منافق کی نشانی	
۵۳	علیؑ مجھ سے اور میں علیؑ سے ہوں	

نمبر شمار	عنوانات	صفحہ
	علی شہر علم و حکمت کا دروازہ	۵۳
	علی کا ذکر عبادت ہے	۵۵
	چہرہ علی کو دیکھنا بھی عبادت	۵۷
	حضرت علی مولائے کائنات	۵۸
	اصحاب بدر کی گواہی	۶۱
	بعض علی بعض خدا	۶۵
	دونوں جہانوں کے سید	۶۶
	غموشیت سے قطبیت تک وسیلہ جلیلہ	۶۷
	اطاعت علی اطاعت خدا کی ضمانت	۶۸
	قرآن اور علی	۶۹
	قرابت داران رسول ہاشمی	۷۰
	رسول اور علی ایک ہی درخت ہے	۷۱
	فرشتوں کی نصرت	۷۲
	جلال نبوی کے وقت گفتگو کا پارا	۷۳
	علی کی خاطر سورج کا پلٹنا	۷۴
	علی کی قوت فیصلہ دعائے رسول کا ثمر	۷۵
	جنت علی کا منتظر	۷۶
	جنت میں داخل ہونے والا ہر اول دستہ	۷۷
	تبعین کے ہمراہ مومن کوثر پر خوشما چہروں کے ساتھ حاضری	۷۸
	محبت علی میں افراط و تفریط کرنے والے گمراہ	۷۹

صفحہ	عنوانات	مبر شمار
۷۹	فصل دوم: مناقب فاطمۃ الزاہرہ رضی اللہ عنہا	
۸۱	رسول کو محبوب ترین ہستی	
۸۲	شیعہ سنی فسادات کی حقیقت	
۸۳	خاتون جنت	
۸۵	رضا فاطمہ کی رضاۓ نبی ﷺ ہے	
۸۶	حشر میں فاطمہ بنت رسول ﷺ کی آمد	
۸۷	ناراضی فاطمہ ناراضی خدا	
۸۷	حضور ﷺ کے بعد کائنات میں افضل ترین	
۸۹	بیٹی! میرے ماں باپ تجھ پر قربان	
۹۰	غلام بے نوا کا سلام	
۹۳	باب ۳: ذبح عظیم کی تکمیل	
۹۷	فصل اول: مناقب حضرت سیدنا امام حسین رضی اللہ عنہ	
۹۹	حسین رضی اللہ عنہما جنت کے جوانوں کے سردار	
۹۹	حسین کی محبت محبت رسول ہے	
۱۰۰	باری تعالیٰ حسین کریمین سے تو بھی محبت کر	
۱۰۰	دوش پیغمبر ﷺ پر سواری	
۱۰۲	حالت نماز میں پشت اقدس کے سوار	
۱۰۳	جن کے لئے سجدہ طویل کر دیا گیا	
۱۰۴	حضور نبی اکرم ﷺ کے جسم اطہر سے مشابہت	
۱۰۵	حسین کی محبت اللہ کی محبت	

صفحہ	عنوانات	ممبر شمار
۱۰۷	عالم بیداری میں شہادت حسینؑ کی خبر	
۱۰۹	ام سلمہ رضی اللہ عنہا کی روایت	
۱۰۹	سیدہ عائشہ صدیقہ رضی اللہ عنہا کی روایت	
۱۱۰	حضور ﷺ کی چشم ان مقدس میں آنسو	
۱۱۰	۶۱ ہجری کے اختتام کی نشاندہی	
۱۱۱	حضرت ابو ہریرہؓ کی دعا	
۱۱۲	مقتل حسین رضی اللہ عنہ	
۱۱۳	جس دن یہ مٹی سرنخ ہو جائے گی	
۱۱۵	فصل دوم: خاندان رسول ﷺ کے لہو سے تحریر ہونے والی داستان حریت و ایثار	
۱۱۷	۱۰ محرم کو حضور ﷺ کا اضطراب	
۱۱۸	شب عاشور عبادت کی رات	
۱۱۹	حسین کے اصحاب و فادر	
۱۲۰	یوم عاشور	
۱۲۱	حرکی توبہ	
۱۲۲	انفرادی جنگ کا آغاز	
۱۲۳	خاندان رسول کی جانشانی	
۱۲۵	علیٰ اکبر کے بعد قاسم بھی شہید ہو گئے	
۱۲۶	معصوم علیٰ اصغر کی شہادت	
۱۲۸	غیرت حسین کی منافی روایت کا تجزیہ	

صفحہ	عنوانات	نمبر شمار
۱۲۹	مقتل حسین اصل میں مرگ یزید ہے ذبح عظیم	
۱۳۳	شہادت حسین پر آسمان کا نوحہ	
۱۳۲	شام غریبان	
۱۳۸	عیسائی راہب کا اظہار عقیدت	
۱۳۹	ایک قاتل کی بیوی کی گواہی دربار یزید میں	
۱۴۰	ابن زیاد کا انعام	
۱۴۱	شعور کر بلا سے پیغام کر بلا تک	



## پیش لفظ

تمام تر اختیارات کو اپنی ذات میں مرکز کر کے خدا بننے کا جنون تاریخ انسانی کے ہر دور اور ہر عہد میں مندرجہ اقتدار پر براجمن مطلق العنان بادشاہوں کے ذہنوں میں فتور برپا کرتا رہا ہے۔ انسانی کھوپڑیوں کے مینار تعمیر کر کے اپنی انا کو تسلیم دینے کے اس شیطانی عمل نے اس کرہِ ارضی پر شاداب موسموں کی چاندنی بکھرنے کی بجائے تاریخ کے اور اپر جبر و استبداد کی ان گنت داستانیں رقم کی ہیں۔ یہ جنون آج کی نام نہاد مہذب اور جمہوری دنیا میں ظلم، برابریت، درندگی اور وحشت کی انتہاؤں کو چھوتے ہوئے نہ صرف زندہ ہے بلکہ پوری قوت اور شدت کے ساتھ متحرک بھی ہے۔ یہی وجہ ہے کہ اپنی تمام تر روش خیالی، سائنسی اور فنی ارتقاء کے باوجود انسانی معاشرے حیوانی معاشروں کے قریب تر ہو رہے ہیں، جنگل کا قانون آج بھی کسی نہ کسی صورت میں اولاد آدم پر مسلط ہے، فرق صرف اتنا ہے کہ اب یہ کار نمدت، خوشنما اور دفریب عنوانات کے تحت جاری ہے۔ اب توسعہ پسندی کے پیلانے بدلتے ہیں، اب جسمانی غلامی کی جگہ سیاسی اور معاشری غلامی کے نئے نئے انداز متعارف ہو رہے ہیں۔ ریاستی دہشت گردی نے ہر چیز کو اپنی لپیٹ میں لے رکھا ہے، آتش نمرود سے میدان کر بلہ میں خاندان رسول ﷺ کے خیموں کو آگ لگائے جانے تک ریاستی دہشت گردی کی ان گنت مثالیں بکھری ہوئی ہیں، ریاستی دہشت گردی جسے عموماً قانونی اور آئینی تحفظ بھی فراہم کیا جاتا ہے ہمارے پورے عہد کی پہچان بن گئی ہے، کہنے کو تو نسلی تعصبات کا خاتمه ہو چکا ہے لیکن مغرب سمیت امریکہ جیسے نام نہاد مہذب اور جمہوری معاشروں میں گورے اور کالے کے خون میں عملًا آج بھی تمیز روا رکھی جاتی ہے۔

تاریخ عالم شاہد عادل ہے کہ حاکم اور مکوم طبقات کے درمیان صدیوں پر

محیط سیاسی اور طبقاتی کشمکش در اصل انسان کے بنیادی حقوق کی پامالی کا نتیجہ ہے اور یہ کشمکش اس وقت تک جاری رہے گی جب تک دنیا ابن آدم کو قانون اور حقوق دینے والے پیغمبر ام حضرت محمد ﷺ کی دہنیز سے اپنی غلامی کا رشتہ استوار کر کے افق عالم پر دائیٰ امن کی بشارتوں کے نزول کو یقینی نہیں بناتی۔

سیدنا حضرت ابراہیم علیہ السلام نے آتش نمرود میں بے خطر کو دکلمہ حق کہنے کی جس پیغمبرانہ روایت کو آگے بڑھایا تھا وہ عظیم روایت ذبح اسماعیل سے ذبح حسینؑ تک تسلیم و رضا اور ایثار و قربانی کی ان کائناتی سچائیوں کی امین ہے جن کے بغیر تہذیب انسانی کے اجتماعی رویوں کی ہر تفہیم اور توجیہ بے معنی اور غیر موثر ہو کر رہ جاتی ہے تاریخ اسلام حریت فکر کے امین انہی لمحات جاؤ داں کی عینی شاہد ہے، اقبال نے کیا خوب کہا ہے:

غريب و ساده و نگليس ہے داستان حرم  
نهایت اس کی حسینؑ ابتدا ہے اسماعیل  
اس ابدی حقیقت کی ترجیحی پر مبنی اقبال کا یہ شعر ہمیشہ سے اہل علم و نظر کو  
متوجہ کرتا رہا، ضرورت اس بات کی تھی کہ حکیم الامت کے ان جذبات کو باقاعدہ علمی  
اور تحقیقی قلب میں ڈھالا جاتا سو اس سعادت کے لئے قدرت نے مفکر اسلام  
پروفیسر ڈاکٹر محمد طاہر القادری کی زبان حقیقت ترجمان کا انتخاب کیا۔ چنانچہ یہ کتاب  
آپ کے مختلف موقع پر کئے گئے خطبات کا مجموعہ ہے جن میں محترم محمد تاج الدین  
ہاشمی صاحب نے بعض ضروری حوالہ جات کا اضافہ بھی کر دیا ہے یوں اس اچھوتے  
موضوع پر اپنی نوعیت کی پہلی کتاب آپ کے ہاتھوں میں موجود ہے۔

## باب :ا





## بارگاہ خداوندی سے سیدنا اسماعیل علیہ السلام کی قربانی کا حکم

اللہ تعالیٰ اپنے بندوں کی دعائیں بھی قبول کرتا ہے اور انہیں آزمائش میں بھی ڈالتا ہے۔ ان کی قوت ایمانی کا امتحان بھی لیتا ہے اور انہیں ارفع و اعلیٰ مقامات پر فائز بھی کرتا ہے۔ انبیاء کرام کو اللہ تعالیٰ نے جس طرح کائنات میں سب سے بلند مراد پر فائز فرمایا اور اپنے قرب وصال کی نعمتوں سے نوازا اسی طرح انہیں بڑی کٹھن منزلوں سے بھی گزرنا پڑا۔ انہیں بڑی سے بڑی قربانی کا حکم ہوا لیکن ان کے مقام بندگی کا یہ اعجاز تھا کہ سرموحکم ربی سے انحراف یا تسلی نہیں برتا، ان کی اطاعت، خشیت اور محبت کا یہی معیار تھا کہ انہوں نے اپنی پوری زندگی اور اس میں موجود جملہ نعمتوں کو اپنے مولا کی رضا کیلئے وقف کیے رکھا، حتیٰ کہ اولاد جیسی عزیز ترین متع کے قربان کرنے کا حکم بھی ملتا تو ثابت کر دیا کہ یہ بھی اس کی راہ پر قربان کی جاسکتی ہے۔ جملہ انبیاء کرام اپنی شان بندگی میں کیتا اور بے مثال تھی لیکن سلسلہ انبیاء میں سیدنا ابراہیم علیہ السلام کی داستان عزیمت بہت دلچسپ اور قابل رشک ہے۔ ان کے لیے اللہ کی راہ میں بیٹھ کو قربان کرنے کا حکم ایک بہت بڑی آزمائش تھی لیکن سیدنا ابراہیم علیہ السلام اس آزمائش میں بھی پورا ترے کیسے؟ قرآن کی زبانی ملاحظہ فرمائیں۔

اے میرے پروردگار مجھ کو نیک بیٹا عطا فرم۔ پس ہم نے ان کو ایک بردبار بیٹھ کی بشارت دی۔ پھر جب وہ (اسماعیل) ان کے ساتھ دوڑنے (کی عمر) کو پہنچ فرمایا اے میرے بیٹے میں

رَبِّ هَبْ لِيْ مِنَ الْصَّلِحِينَ<sup>۰</sup>  
فَبَشَّرَنُهُ بِعُلْمٍ حَلِيمٍ<sup>۰</sup> فَلَمَّا بَلَغَ  
مَعَهُ السَّعْيَ قَالَ يُبَنِّي إِنِّي أَرَى  
فِي الْمَنَامِ إِنِّي أَذْبَحُكَ فَانْظُرْ  
مَاذَا تَرَى قَالَ يَا بَتِ افْعُلْ

خواب میں دیکھتا ہوں کہ میں تم کو ذبح کر رہا ہوں پس تم بھی غور کرو کہ تمہارا کیا خیال ہے (اعمیل نے بلا تردود) عرض کیا اے اباجان (پھر دیر کیا ہے) جو کچھ آپ کو حکم ہوا کر ڈالئے (جہاں تک میرا تعلق ہے) آپ انشاء اللہ مجھے صبر کرنے والوں میں پائیں گے۔ پھر جب دونوں نے (اللہ کا) حکم مان لیا اور (ابراهیم نے) ان کو ماتھے کے بل لٹایا۔ اور ہم نے ان کو ندادی کہاے ابراہیم (کیا خوب) تم نے اپنا خواب سچا کر دکھایا۔ ہم نیکو کاروں کو یوں ہی بدلتے ہیں۔ (بے شک باپ کا بیٹیے کے ذبح کے لئے تیار ہو جانا) یہ ایک بڑی صریح آزمائش تھی (حضرت ابراہیم اس آزمائش میں پورا اترے) اور ہم نے ایک عظیم قربانی کو ان کا فدیہ (بنا) دیا۔

مَاتُؤْ مَرْ سَتَجِدُنِي إِنْ شَاءَ اللَّهُ مِنَ الصُّرِّيْنَ ۝ فَلَمَّا أَسْلَمَ وَتَّهَ لِلْجَنِّيْنَ ۝ وَنَادَيْنَهُ أَنْ يُبَرَّاهِيْمَ ۝ قَدْ صَدَّقَتِ الرُّؤْيَا إِنَّا كَذَلِكَ نَجْزِي الْمُحْسِنِيْنَ ۝ إِنَّ هَذَا لَهُوَ الْبَلْوَ الْمُبِيْنَ ۝ وَفَدَيْنَهُ بِذِبْحٍ عَظِيْمٍ ۝

(الصفت، ۷۳: ۱۰۰-۱۰۷)

## پیغمبر تسلیم و رضا

حضرت سیدنا ابراہیم علیہ السلام اللہ رب العزت کے جلیل القدر پیغمبر تھے۔ ہمارے آقا مولا حضرت ﷺ کے جدا مجد، ابتلاء اور زماں کے ان گنت مراحل سے گزرے، سفر بھر ت اختیار کیا، اپنی الہیہ حضرت ہاجرہ اور ننھے فرزند ارجمند حضرت اسماعیل علیہ السلام کو بے آب و گیاہ صحرائیں چھوڑا۔ تبلیغ دین کا ہر راستہ دراصل انقلاب کا راستہ ہے اور شاہراہ انقلاب پھولوں کی سچ نہیں ہوتی۔ حضرت ابراہیمؑ کی پوری زندگی اسی انقلابی جدوجہد سے عبارت ہے۔

سیدنا ابراہیم علیہ السلام بارگاہ خداوندی میں التجا کرتے ہیں کہ باری تعالیٰ مجھے ایک نیک، صالح اور پاک باز بیٹے سے نواز، اللہ پاک دعائے ابراہیمؑ کو شرف قبولیت عطا فرماتے ہیں، بارگاہ خداوندی سے انہیں اطاعت گزار بیٹا عطا ہوتا ہے جن کا نام اسماعیل رکھا جاتا ہے۔ باپ کی آنکھوں کا نور، اور اس کی دیرینہ محبوتوں اور چاہتوں کا مرکز، حضرت اسماعیل علیہ السلام حضرت ابراہیم علیہ السلام کی آخری عمر کا سہارا بھی تھے۔ باپ اور بیٹے کے درمیان اس بے پناہ محبت کو دیکھ کر اللہ رب العزت نے ارشاد فرمایا کہ ابراہیم! اپنے لخت جگر اسماعیل کو ہماری راہ میں قربان کر۔

غور کیا جائے تو یہ مقام حیرت و استتعاب ہے۔ اللہ کا پیغمبر یہ اچھی طرح جانتا ہے کہ آج تک کسی انسان کی قربانی کا حکم نہیں دیا گیا، وہ اس پر لیت و لعل سے بھی کام لے سکتے تھے اور اس کا قرینہ بھی تھا کیونکہ یہ حکم آپ کو خواب میں دیا گیا تھا لیکن دیکھیے پیغمبر کے ایمان و عمل کی رفتائیں! انہوں نے ایک لمحہ تو قف کیے بغیر سارا ماجرا اپنے بیٹے اسماعیل کو سنا لیکن انہیں حکم نہیں دیا بلکہ ان سے رائے پوچھی۔ قربان جائیں اس پیغمبرزادے کی ایمانی عظمتوں پر بھی جنہوں نے باپ کے خواب کو اللہ کا حکم سمجھتے ہوئے سر تسلیم ختم کر کے تاریخ انسانیت میں

ذبح اللہ کا منفرد اعز از حاصل کیا۔

حضرت سیدنا ابراہیم علیہ السلام حضرت اسماعیل علیہ السلام سے مخاطب ہوتے ہیں کہ بیٹا! میں نے خواب میں دیکھا ہے کہ تجھے اللہ کی راہ میں ذبح کر رہا ہوں۔ باپ بیٹا دونوں جاننے ہیں کہ پیغمبر کا خواب اللہ کی وحی ہوتا ہے اس لئے باپ بیٹے سے پوچھتا ہے بیٹا! بتا تیری کیا رائے ہے؟ اطاعت گزار بیٹا جواب دیتا ہے ابا جان! آپ اپنے رب کے حکم کی تعمیل بیجھ آپ مجھے انشاء اللہ صبر کرنے والوں میں پائیں گے۔ قرآن بتاتا ہے کہ سیدنا حضرت ابراہیم اپنے بیٹے حضرت اسماعیل کو اللہ کی راہ میں قربان کرنے کے لئے اوندھے منہ لٹا دیتے ہیں اور اپنے لاڈلے بیٹے کو ذبح کرنے کے لئے چھری ہاتھ میں لیتے ہیں۔ غیب سے آواز آتی ہے وَنَادَيْنَهُ أَنْ يَأْبِرْاهِيمُ قَدْ صَدَّقَ الرُّؤْيَا إِنَّا كَذَلِكَ نَجِزِي الْمُحْسِنِينَ ۝ ابراہیم! تو نے اپنا خواب اور اللہ کا امر سچا کر دکھایا، ہم اسی طرح نیکو کاروں کو جزا دیتے ہیں، اپنے بیٹے کو اللہ کی راہ میں قربان کرنے کا حکم اللہ کے نبی کی بہت بڑی آزمائش اور ایک بہت بڑا امتحان تھا، حضرت سیدنا ابراہیم علیہ السلام اس بڑے نازک امتحان میں کامیاب و کامران رہے۔ آسمان سے ایک مینڈھا آتا ہے اور حضرت ابراہیم حضرت اسماعیل علیہ السلام کی جگہ اس مینڈھے کو ذبح کرتے ہیں، ارشاد ہوتا ہے ابراہیم! تمہاری قربانی قبول ہو گئی۔ ہم نے اسماعیل کی ذبح کو ”ایک عظیم ذبح“ کے ساتھ فدیہ کر دیا۔ سیدنا حضرت ابراہیم علیہ السلام کی قربانی بھی بارگاہ خداوندی میں مقبول و منظور ہو گئی اور ان کے فرزند ارجمند حضرت اسماعیل علیہ السلام کی زندگی بھی بخ گئی۔

حیات اسماعیل علیہ السلام کو تحفظ کیوں دیا گیا؟

اب ذہن انسانی میں سوال پیدا ہوتا ہے کہ اگر حضرت اسماعیل علیہ السلام کو بچانا

ہی مقصود تھا تو پھر ان کو اللہ کی راہ میں قربان کرنے کا حکم کیوں ہوا؟ اور اگر حکم ہوا تھا تو ان کی زندگی کو تحفظ کیوں دیا گیا۔ آخر اس کی وجہ کیا ہے؟ حکم اس لئے ہوا کہ سراپائے ایثار و قربانی پیغمبر حضرت ابراہیم کے لخت جگر سے ذبح کی تاریخ کی ابتداء ہو جائے کہ راہ حق میں قربانیاں دینے کا آغاز انہیاء کی سنت ہے اور بچا اس لئے گیا کہ اس عظیم پیغمبر کی نسل پاک میں نبی آخراً زماں حضرت ﷺ کی ولادت با سعادت ہونا تھی۔ اولاد ابراہیم علیہ السلام میں تاجدار کائنات ﷺ کو تشریف لانا تھا اس لئے حضرت اسماعیل علیہ السلام کی ذبح کو جنت سے لائے گئے میئنڈے کی قربانی کی صورت میں ”عظیم ذبح“ کے ساتھ بدل دیا گیا اور حضرت اسماعیل علیہ السلام محفوظ و مامون رہے۔

## تعمیر کعبہ سے کائنات کی امامت تک

سیدنا حضرت اسماعیل علیہ السلام سن بلوغت کو پہنچ تو مکہ معظمہ کی وادی میں اپنے والد بزرگوار حضرت ابراہیم علیہ السلام کے ساتھ تشریف لائے۔ اللہ رب العزت کی طرف سے انہیں کعبۃ اللہ کی تعمیر کا حکم ہوا، یہ ایک بہت بڑا اعزاز تھا جو سورہ کائنات حضور رحمت عالم ﷺ کے جدا مجد کے حصہ میں آیا۔ انہی کی نسل پاک میں مبعوث ہونے والے پیغمبر عظیم و آخر حضور نبی اکرم ﷺ کے حصے میں یہ سعادت بھی آئی کہ کعبۃ اللہ کو تین سو سال بھٹکوں سے پاک کر کے اس پر پرچم تو حیدلہ رایا۔

حضرت ابراہیم علیہ السلام کی حیات مقدسہ پر ایک نظر ڈالیں تو کارنبوٹ کی انجام دہی میں ان گنت مصائب کا سامنا رہا اور آزمائش کے کٹھن مرحل سے گزرنا پڑا۔ اللہ کے اس عظیم پیغمبر نے راہ حق میں آنے والی ان مشکلات کا خندہ پیشانی سے مقابلہ کیا اور ہر آزمائش پر پورا اترے۔ کامیابی نے قدم قدم پران کے قدموں کو بوسہ دینے کا

اعز از حاصل کیا چنانچہ قرآن حکیم میں اللہ تعالیٰ نے بار بار سیدنا ابراہیم علیہ السلام کی داستان عزیمت کو شاندار الفاظ میں دھرا یا ہے سورہ بقرہ میں ارشاد خداوندی ہے۔

وَإِذْ أَبْتَلَى إِبْرَاهِيمَ رَبُّهُ بِكَلْمَتٍ  
كَرَبَنَّا لَهُ فَأَتَى رَبَّهُ بِعَهْدِهِ  
فَأَتَمَّهُنَّ قَالَ إِنِّي جَاعِلُكَ  
لِلنَّاسِ إِمَامًا قَالَ وَمَنْ ذُرِّيَّتِيْ  
قَالَ لَا يَنَالُ عَهْدِيْ  
الظَّلَمِيْنَ ۝ وَإِذْ جَعَلْنَا الْبَيْتَ  
مَثَابَةً لِلنَّاسِ وَأَمْنًا وَاتَّخَذُوا مِنْ  
مَقَامِ إِبْرَاهِيمَ مُصَلَّى وَعَهْدَنَا  
إِلَى إِبْرَاهِيمَ وَإِسْمَاعِيلَ أَنْ  
طَهَّرَ أَبْيَتَ لِلطَّائِفَيْنَ وَالْعَكَفَيْنَ  
وَالرُّكْعَعَ السُّجُودِ ۝ وَإِذْ قَالَ  
إِبْرَاهِيمُ رَبِّيْ جَعَلْتَ هَذَا بَلَدًا  
أَمِنًا وَأَرْزُقْ أَهْلَهُ مِنَ الشَّمَرَاتِ  
مِنْ أَمَنَ مِنْهُمْ بِاللَّهِ وَالْيَوْمِ  
الْآخِرِ قَالَ وَمَنْ كَفَرَ

اور (وہ وقت یاد کرو) جب ابراہیم کو ان کے رب نے کئی باتوں میں آزمایا تو انہوں نے وہ پوری کر دیں، (اس پر) اللہ نے فرمایا میں تمہیں لوگوں کا پیشوا بناؤں گا، انہوں نے عرض کیا (کیا) میری اولاد میں سے بھی؟ ارشاد ہوا (ہاں مگر) میرا وعدہ طالموں کو نہیں پہنچتا۔ (اور یاد کرو) جب ہم نے اس گھر (خانہ کعبہ) کو لوگوں کیلئے رجوع (اور اجتماع) کا مرکز اور جائے امان بنا دیا اور (حکم دیا کہ) ابراہیم کے کھڑے ہونے کی جگہ کو مقام نماز بالو اور ہم نے ابراہیم اور اسماعیل کو تاکید فرمائی کہ میرے گھر کو طوف

کرنے والوں اور اعتکاف کرنے والوں اور رکوع و تہود کرنے والوں کے لئے پاک (صاف) کردو۔ اور جب ابراہیم نے عرض کیا اے میرے رب! اسے امن والا شہر بنادے اور اس کے باشندوں کو طرح طرح کے چھلوں سے نواز (یعنی) ان لوگوں کو جوان میں سے اللہ پر اور یوم آخرت پر ایمان لائے (اللہ نے) فرمایا اور جو کوئی کفر کرے گا اس کو بھی زندگی کی تھوڑی مدت (کیلئے) فائدہ پہنچاؤں گا پھر اسے (اس کفر کے باعث) دوزخ کی عذاب کی طرف (جانے پر) مجبور کردوں گا اور وہ بہت بڑی جگہ ہے۔ اور (یاد کرو)

جب ابراہیم اور اسماعیل خانہ کعبہ کی بنیادیں اٹھا رہے تھے (تو دونوں دعا کر رہے تھے) کہ اے ہمارے رب! تو ہم سے (یہ خدمت) قبول فرمائے بے شک تو خوب سننے والا خوب جانے والا ہے۔ اے ہمارے رب ہم دونوں کو

فَامْتَعْهُ قَلِيلًا ثُمَّ أَصْطَرْهُ إِلَى عَذَابِ النَّارِ وَبِئْسَ الْمَصِيرُ ۝ وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝ رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتَنا أُمَّةً مُسْلِمَةً لَكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَابُ الرَّحِيمُ ۝ رَبَّنَا وَابْعَثْ فِيهِمْ رَسُولاً مِنْهُمْ يَتَلَوَّا عَلَيْهِمْ أَيْتَكَ وَيُعَلِّمُهُمُ الْكِتَابَ وَالْحِكْمَةَ وُيُزَكِّيْهِمْ إِنَّكَ أَنْتَ الْعَزِيزُ الْحَكِيمُ ۝

(البقرة، ۱۲۹-۱۳۰)

اپنے حکم کے سامنے جھکنے والا بنا اور  
ہماری اولاد سے بھی ایک امت کو خاص  
اپنا تابع فرمان بنا، اور ہمیں ہماری  
عبادت (اور حج کے) قواعد بتادے اور  
ہم پر (رحمت و مغفرت) کی نظر فرمائے  
شک تو ہی بہت توبہ قول فرمانے والا  
مہربان ہے۔ اے ہمارے رب، ان میں  
انہی میں سے (وہ آخری اور برگزیدہ)  
رسول مبعوث فرما جوان پر تیری آیتیں  
تلاوت فرمائے اور انہیں کتاب و حکمت  
کی تعلیم دے (کردا تائے راز بنا دے)  
اور ان (کے نفوس و قلوب) کو خوب  
پاک صاف کر دئے بے شک تو ہی  
غالب حکمت والا ہے۔

آزمائش کا مرحلہ گزر گیا۔ کامیابی کا نور سیدنا حضرت ابراہیم علیہ السلام کی مقدس  
پیشانی پر حکمنے لگا، اس وقت پیغام حق آیا کہ ابراہیم! ہم نے تیری عبدیت کو پرکھ لیا، ہم نے  
تیری شان خلیلی کا امتحان لے لیا۔ ہم نے دیکھ لیا کہ تیرے دل میں ہماری محبت کے کتنے  
سمندر موجزن ہیں، ہم نے تیری قربانیوں کا بھی مشاہدہ کیا، قدم قدم پر تیرے صبر و  
استقامت کو بھی دیکھا۔ ہم نے تیرے توکل اور کلمہ شکر کی ادا یعنی کا حسن بھی دیکھا۔ ان تمام

آزمائشوں پر پورا اترنے کے بعد آ! ابراہیم اب ایک خوشخبری بھی سن لے، ایک مژدہ جانفرزا بھی سماعت کر، وہ خوشخبری کیا ہے، وہ مژدہ جانفرزا کیا ہے؟ وہ خوشخبری یہ ہے کہ ابراہیم! میں تجھے نسل بنی آدم کی امامت عطا کرتا ہوں۔ پوری انسانیت کی امامت، تمام امتوں کی امامت، اقوامِ عالم کی امامت۔

**اللَّهُ تَعَالَى نَفْرَمَايَا۔ إِنِّي جَاعِلُكَ لِلنَّاسِ إِمَاماً**

سیدنا ابراہیم علیہ السلام نے عرض کیا باری تعالیٰ یہ امامت صرف میرے لئے ہے یا میری ذریت اور نسل کے لئے بھی؟ ارشاد ہوا ”لَا يَنَالُ عَهْدِي الظَّلَمِينَ“، ابراہیم! ہم نے تجھے بھی امامت دی اور یہ امامت تیری ذریت اور نسل کو بھی عطا کی، مگر شرط یہ ہے کہ یہ امامت اس کا مقدر بنے گی جو تیرے نقش قدم پر چلے گا جو صراطِ مستقیم کو اپنائے گا وہ دنیا کی امامت پائے گا لیکن جو تیری راہ سے منحرف ہوگا، امامت کا بھی حق دار نہ ہوگا۔

پھر تعمیرِ کعبہ کا حکم ہوا۔ عظیم باپ اور عظیم بیٹا تعمیرِ کعبہ میں مصروف ہو گئے ایک ایک پھر لاتے اور کعبہ کی دیواریں تعمیر کرتے۔ دیواریں بلند ہو گئیں، ایک پھر عطا ہوا جس پر کھڑے ہو کر تعمیر کا کام ہو رہا تھا۔ جوں جوں دیواریں اوپھی ہو رہی تھیں توں توں یہ پھر بھی بلند ہوتا جاتا اور سیدنا حضرت اسماعیل علیہ السلام تعمیرِ کعبہ میں اپنے والدگرامی کی معاونت فرماتے، پھر ڈھونڈ ڈھونڈ کر لاتے وَ إِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَ إِسْمَاعِيلُ، جب سیدنا ابراہیم علیہ السلام اور سیدنا اسماعیل علیہ السلام تعمیرِ کعبہ میں مصروف ہوتے تو یہ کلمات ان کی زبانِ القدس پر جاری ہوتے ”رَبَّنَا تَقَبَّلْ مِنَا إِنَّكَ أَنْتَ السَّمِيعُ الْعَلِيمُ“، مولا! ہم تیرے گھر کی تعمیر کر رہے ہیں ہماری یہ مشقت قبول فرماء، ہماری اس مزدوری کو قبولیت کا شرف عطا کر رہنا وَ اجْعَلْنَا مُسْلِمِينَ لک، یا باری تعالیٰ!

ہماری جیسینیں تیرے حضور جھکی رہیں، ہمارے سجدوں کو اپنی بارگاہ میں قبول فرم۔ و من ذریتنا  
 امة مسلمه لک، ہماری آل اور ذریت میں سے امت مسلمہ پیدا کر۔ پھر اگلی آیت میں  
 حکم ہوا تم نے آج ہمارا گھر تعمیر کیا ہے جو مانگنا ہے مانگ لو اپنی مشقت کا صلح طلب کرو  
 بارگاہ خداوندی میں ہاتھ اٹھ گئے ”رَبَّنَا وَأَبْعَثْ فِيهِمْ رَسُولًا مِنْهُمْ يَنْذِلُوا عَلَيْهِمْ  
 أَيْشَكَ وَيُعَلِّمُهُمُ الْكِتَابَ وَالْحِكْمَةَ وُيُزَكِّيْهِمْ إِنَّكَ أَنْتَ الْعَزِيزُ الْحَكِيمُ“<sup>۵</sup>  
 باری تعالیٰ ہم نے تیرے گھر کی دیواریں بلند کی ہیں ہم نے اپنی ذریت میں سے امت  
 مسلمہ مانگ لی ہے۔ اے خدائے رحیم و کریم، حضرت آدم علیہ السلام سے لے کر مجھ تک ہر  
 زمانے میں نبی آخرا زماں ﷺ کے ظہور کا اعلان کرتا رہا ہے، یہ سلسلہ نبوت و رسالت اس  
 مقدس ہستی پر جا کر ختم ہو جائے گا۔ وہ رسول ﷺ جس کی خاطر تو نے یہ بزم کائنات  
 سمجھا۔ کہ ارض پر ہزار ہا انبیاء کو مبعوث فرمایا وہ رسول آخر ﷺ جس کے لئے تو نے ملتوں کو  
 پیدا کیا۔ دنیاۓ رنگ و بوکو آ راستہ کیا، آ بشاروں کو تکلم کا ہنر بخشنا، ہواں کو چلنے کی خو عطا  
 فرمائی۔ وہ رسول برحق جس کی خاطر تو نے اپنا جلوہ بے نقاب کیا، جس کی خاطر تو نے اپنی  
 مخلوقات کو پرده عدم سے وجود بخشنا، جس کی خاطر تو نے انسانوں کے لئے ہدایت آسمانی کے  
 سلسلے کا آغاز کیا، اس رسول ﷺ اور اس نبی آخرا زماں ﷺ کا اس کائنات رنگ و بو  
 میں ظہور ہونے والا ہے، باری تعالیٰ نے فرمایا ہاں ابراہیم ہمارا وہ محظوظ رسول آ نے والا ہے،  
 بتا ابراہیم! تو کیا چاہتا ہے۔ فرمایا رب کائنات! اگر تو تعمیر کعبہ کی ہمیں مزدوری دینا چاہتا ہے،  
 اگر تعمیل حکم میں ہمیں تو کچھ عطا کرنا چاہتا ہے تو اے پروردگار اپنے اس آخری رسول ﷺ کو  
 میری اولاد میں مبعوث ہونے کا شرف عطا فرم۔ میری ذریت کو نور محمدی کے جلووں سے  
 ہمکنار کر دئے، میری اولاد کو حضور ﷺ کی قدم بوسی کی سعادت بخش دئے، مولا! مجھے اپنا

محبوب ﷺ دے دے۔ ارشاد ہوا، ابراہیم تو نے تین چیزیں

(۱) نبوت و رسالت

(۲) ختم نبوت اور

(۳) امت مسلمہ اپنی ذریت کے لئے مانگ لیں ہیں، ابراہیم تو نے میری محبت اور رضا کیلئے میرا گھر تعمیر کیا ہے اور دعا بھی وہ مانگی ہے جسے میں روپیں کر سکتا اس لئے ابراہیم! جاہم نے تجھے تیری مزدوری کے صلے میں یہ تیوں چیزیں عطا کر دیں۔

### پتھر کی عظمت

روايات میں ہے کہ سیدنا ابراہیم علیہ السلام نے جس پتھر پر کھڑے ہو کر اپنی نسل میں تاجدار کائنات ﷺ کی ولادت با سعادت کی دعا مانگی تھی یہ وہی پتھر تھا جس پر کھڑے ہو کر آپ نے تعمیر کعبہ کا کام سرانجام دیا تھا۔ اس مقدس پتھر کی عظمت پر جان و دل نثار جس پر کھڑے ہو کر اپنی اولاد میں نبی آخر الزمان ﷺ کے مبعوث ہونے کی دعا مانگی جا رہی ہے۔ رب نے کہا اے بے جان پتھر تجھے خبر ہے تجھ پر کھڑے ہو کر ابراہیم علیہ السلام نے ہم سے کیا مانگ لیا ہے اس لمحے کو اپنے سینے میں محفوظ کر لے کہ یہ قبولیت الحمد ہے۔ اس لمحے ہمارے محبوب ﷺ کی آمد کا ذکر ہو رہا ہے۔ اس وقت رسول کائنات ﷺ کے تذکار جیلیہ سے روح کائنات معطر ہے، قدرت خداوندی سے پتھر موم ہو گیا اور حضرت ابراہیم علیہ السلام کے قدموں کے نشان قیامت تک کے لئے اس میں پیوست ہو گئے۔

اس پتھر کا اعزاز یہ تھا کہ اس پر کھڑے ہو کر اللہ کے ایک جلیل القدر پیغمبر نے اس کے محبوب کا تذکرہ چھیڑ دیا تھا۔ اللہ کے نبی کی نسبت سے وہ پتھر بھی محترم ہو گیا۔ بے شمار پتھروں پر حضرت ابراہیم علیہ السلام کے قدموں کے نشان لگے ہوئے، ان گنت پتھروں نے

کف پائے ابراہیم علیہ السلام کو بوسہ دینے کا اعزاز حاصل کیا ہوگا لیکن امتدادِ زمانہ کے ساتھ وہ نقوش مٹتے گئے، ماہ و سال کی گردانہیں اپنے دامن میں چھپاتی رہی مگر جس پتھر پر کھڑے ہو کر سیدنا حضرت ابراہیم علیہ السلام نے طلوع صبح میلاد کی دعائیگی تھی، اللہ سے اس کے محبوب ﷺ کو مانگا تھا۔ کوئی دلت کو اپنے دامن میں سمیٹنے کی آزو کی تھی وہ پتھر حرم اقدس میں مقام ابراہیم پر قیامت تک کے لئے محفوظ کر دیا گیا۔

ہم نے ابراہیم علیہ السلام کی دعا کو قبولیت کی خلعت فاخرہ عطا کی اور جو پتھر ابراہیم علیہ السلام کی دعا کا نشان تھا اسے صحنِ کعبہ میں قیامت تک کے لئے محفوظ کر دیا اور باقی تمام پتھر حدود کعبہ سے ہٹا دیئے کیونکہ کعبہ میری سجدہ گاہ ہے۔ یہ میری توحید کا مرکز ہے، اس کی سمت منہ کر کے عبادت کی جاتی ہے یہ محورِ حق ہے۔ خلقت کا منجع و مرکز ہے، مشرق سے مغرب تک لوگ میرے کعبے میں حج و عبادت کے لیے آئیں گے، حرم کی زمین کو اپنے سجدوں سے بسا کریں گے۔ یہ فضاء ان کے نالہ ہائے نیم شہی سے معمور ہو گی۔ میں انہیں یہ پتھر دکھاؤں گا جو دعائے خلیل علیہ السلام کی یادگار ہے جس پر کھڑے ہو کر اس نے نبی آخر الزماں ﷺ کے اپنی نسل میں مبعوث ہونے کی دعائیگی تھی۔ اے حرم کعبہ تک آنے والو! اے میرے گھر کی زیارت کی سعادت حاصل کرنے والو! یہ صدقہ ہے اس پتھر کا جن پر ابراہیم علیہ السلام کے قدموں کے نشان ہیں کیونکہ یہ دعائے مصطفیٰ کا نقش ہے۔

حکم ہوا اتَّخُذُوا مِنْ مَقَامِ إِبْرَاهِيمَ مُصَلَّى، سوال ہوا کہ باری تعالیٰ اس پتھر کو کیسے محفوظ کریں۔ فرمایا اس پتھر کو کعبے کے سامنے گاڑ دو، اس وقت تک میرے گھر کا طوافِ مکمل نہیں ہو گا جب تک طواف کرنے والے اس پتھر کے سامنے میرے حضور سجدہ ریز نہ ہوں گے تاکہ دنیا کو معلوم ہو جائے کہ یہ تمام انعامات و اکرامات صدقہ ہے اس پتھر کا۔

## دعاے خلیل کی قبولیت

دعاے خلیل کو خلعت قبولیت عطا ہوئی، کونین کی دولت سیدنا ابراہیم علیہ السلام  
کے دامن طلب میں ڈال دی گئی یہ دعا پہلے پارے کے آخر میں آئی ہے دوسرے پارے  
کے شروع میں اس کا جواب بھی آ گیا۔ ارشاد باری تعالیٰ ہے:

كَمَا أَرْسَلْنَا فِيْكُمْ رَسُولًا مِنْكُمْ  
يَتَلَوُا عَلَيْكُمْ الْيَتَنَا وَيُزِّيْكُمْ وَ  
يُعْلَمُكُمُ الْكِتَبَ وَالْحِكْمَةَ  
وَيُعْلَمُكُمُ مَالُمْ تَكُونُوا  
تَعْلَمُونَ ۝ فَإِذْ كُرُونَى أَذْ كُرُونَى  
وَأَشْكُرُوا إِلَىٰ وَلَا تَكُفُرُونَ ۝  
يَا يَهَا الَّذِينَ آمَنُوا اسْتَعِنُوا  
بِالصَّبْرِ وَالصَّلَاةِ إِنَّ اللَّهَ مَعَ  
الصَّابِرِينَ ۝ وَلَا تَقُولُوا لِمَنْ يُقْتَلُ  
فِي سَبِيلِ اللَّهِ أَمْوَاتٌ بَلْ أَحْياءٌ  
وَلِكُنْ لَا تَشْعُرُونَ ۝ وَلَبَلُونَكُمْ  
بِشَيءٍ مِنَ الْخَوْفِ وَالْجُوعِ وَ  
كَسَاحِ (ہوتا)

نَفْصٍ مِّنَ الْأُمُوَالِ وَالْأَنْفُسِ  
 وَالشَّمَرَاتِ وَبَشِّرِ الصَّابِرِينَ ۝  
 الَّذِينَ إِذَا أَصَابَتْهُمْ مُّصِيبَةٌ قَالُوا  
 إِنَّا لِلَّهِ وَإِنَّا إِلَيْهِ  
 رَاجِعُونَ ۝ أُولَئِكَ عَلَيْهِمْ  
 صَلَوةٌ مِّنْ رَّبِّهِمْ وَرَحْمَةٌ  
 وَأُولَئِكَ هُمُ الْمُهَتَّدُونَ ۝

(ابقرہ، ۱۵۱-۱۵۷)

ہے۔ اور جو لوگ اللہ کی راہ میں مارے  
 جائیں انہیں مت کہا کرو کہ یہ مردہ ہیں،  
 (وہ مردہ نہیں) بلکہ زندہ ہیں لیکن تمہیں  
 (ان کی زندگی کا) شعور نہیں۔ اور ہم  
 تمہیں ضرور بالضرور آزمائیں گے کچھ  
 خوف اور بھوک سے اور کچھ مالوں اور  
 جانوں اور پھلوں کے نقصان سے، اور  
 (اے حبیب) آپ (ان) صبر کرنے  
 والوں کو خوشخبری سنادیں۔ جن پر کوئی  
 مصیبت پڑتی ہے تو کہتے ہیں بے شک  
 ہم بھی اللہ ہی کا (مال) ہیں اور ہم بھی  
 اس کی طرف بلٹ کر جانے والے  
 ہیں۔ یہی وہ لوگ ہیں جن پر ان کے  
 رب کی طرف سے پے در پے نوازشیں  
 ہیں اور رحمت ہے، اور یہی لوگ ہدایت  
 یافتہ ہیں۔

حضرت ابراہیم نے اللہ سے قوموں کی امامت کا سوال کیا، امامت کی دو شکلیں  
 کر دی گئیں۔ کیونکہ حضور ﷺ کے ساتھ نبوت کو ختم ہونا تھا اور تا جدار کائنات ﷺ کے سر  
 اقدس پر ختم نبوت کا تاج سجا یا جانا مقصود تھا اس لئے امامت کے دو جزو کر دیئے گئے۔ ایک

امامت سے نبوت اور دوسری امامت سے ولایت۔ حکمت یہ تھی کہ جب حضور ﷺ پر نبوت کا سلسلہ ختم ہو جائے تو پھر فیض نبوت بشكل امامت میرے نبی ﷺ کی امت کو ملنا شروع ہو جائے یوں سورہ بقرہ آیت ۱۵۱ سے ۱۵۷ تک دعائے ابراہیم کا جواب ہے۔

دعا تو فقط یہ تھی کہ مولا! اپنا وہ پیغمبر رسول آخرا زمان ﷺ میری آل میں میری نسل میں مبعوث فرم۔ اللہ رب العزت نے جواب میں فرمایا کہ دو چیزیں عطا کرتا ہوں ایک نبی آخرا زمان ﷺ کی بعثت اور پھر شہادت۔ فرمایا ”كَمَا أَرْسَلْنَا فِيْكُمْ رَسُولًا مِنْكُمْ، آگے اس سے متعلق فرمایا یا ایسا الَّذِينَ آمَنُوا اسْتَعِنُوْا بِالصَّابِرِ وَالصَّلُوةِ إِنَّ اللَّهَ مَعَ الصَّابِرِينَ۔ اے ایمان والو! صبر اور نماز کے ذریعہ مدد مانگنا“ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ” جو اللہ کی راہ میں شہید ہوں انہیں مردہ نہ کو بُلْ احیاء وَلَكِنْ لَا تَشْعُرُونَ ” وہ زندہ ہیں لیکن تمہیں ان کی زندگی کا شعور نہیں،“

بعثت محمدی اور شہادت کا باہمی ربط مذکورہ آیات میں بڑے اہم نکات کی طرف رہنمائی کرتا ہے۔ دعائے ابراہیم علیہ السلام کے جواب میں ایک طرف حضور ﷺ کی ختم نبوت بیان کی جا رہی ہے تو دوسری طرف شہادت کا ذکر ہے۔ اس وجہ اُنی اور عرفانی نکتے کی وضاحت تو آئندہ صفات میں کی جائے گی تاہم یہاں صرف اتنا بتا دینا کافی ہے کہ حضور ﷺ کی شان ختم نبوت کے ساتھ آپ کو مرتبہ شہادت پر بھی فائز کرنا مقصود تھا جس کا مظہر نواسہ رسول سیدنا امام حسین قرار پائے۔ یہی وجہ ہے کہ ہم شہادت امام حسین رضی اللہ عنہ کو ہی ذنْ عظیم کا مصدق سمجھتے ہیں۔

## ذبح عظیم کا مفہوم

حضرت سیدنا ابراہیم علیہ السلام کی حیات مقدسہ میں حضرت اسماعیل علیہ السلام کی قربانی کا واقعہ ایک ایسا واقعہ ہے جس کی وجہ سے انہیں بارگاہ خداوندی سے شرف امامت بھی عطا کیا گیا۔ حضرت ابراہیم علیہ السلام اللہ کی راہ میں اپنے بیٹے کو قربان کرنے کے لئے خود بھی تیار ہو گئے تھے اور سعادت مند بیٹے نے بھی حکم خداوندی کے آگے سرتسلیم خم کر دیا تھا۔ باپ بیٹے نے سرتسلیم جاں کا یہ اظہار زبانی کلامی نہیں کیا بلکہ عملاً حکم کی بجا آوری کے لئے بیٹے کی قربانی کی غرض سے حضرت ابراہیم علیہ السلام نے اپنے ہاتھ میں چھری بھی لے لی تھی۔ اس کا تفصیلی ذکر گزشتہ صفحات میں ہو چکا ہے، حضرت اسماعیل علیہ السلام کی زندگی محفوظ رہی کہ ان کی نسل پاک سے نبی آخر الزماں ﷺ کی ولادت باسعادت ہونا تھی خداۓ بزرگ و برتر نے وفادیناہ بذبح عظیم کہہ کر اسماعیل کے ذبح کو ذبح عظیم کا فدیہ قرار دیا۔ فرزند پیغمبر کی قربانی ہونا بعثت مصطفیٰ ﷺ کی خاطر موقوف ہوئی۔ حکمت خداوندی یہ تھی کہ حضور ﷺ کے بعد چونکہ کوئی نبی نہیں آئے گا اس لئے شہادت کے لئے اس کے لخت جگر کا انتخاب عمل میں آئے گا اور ذبح اسماعیل علیہ السلام کو مصطفیٰ ﷺ کے لخت جگر سیدنا امام حسینؑ سے ذبح عظیم بنادیں گے۔

## ذبح اسماعیل اور شہادت امام حسین کا باہمی تعلق

اگر شہادت حسین رضی اللہ عنہ کا تعلق ذبح اسماعیل سے جوڑا نہ جائے تو بات مکمل نہیں ہوتی، شہادت کا عمل ادھوارہ جاتا ہے اور بات مکمل طور پر سمجھ میں نہیں آتی۔ حضرت اسماعیل کی قربانی کو صرف ”ذبح“ کے لفظ سے ذکر کیا گیا۔ ان کی جگہ مینڈ کی قربانی ہوئی تو

اسے ”ذبح عظیم“ کہا گیا۔ اب یہ بات سمجھ میں نہیں آتی کہ مینڈے کی قربانی کو ذبح عظیم اور پیغمبر کے بیٹے کی قربانی کو حض ذبح کہا جائے۔ اب سوال پیدا ہوتا ہے کہ اس ذبح عظیم سے مراد کوئی قربانی ہے؟ ذبح عظیم یقیناً وہی قربانی ہوگی جو ذبح اسلامیل سے بڑی قربانی کی صورت میں ادا ہوگی۔

اما علیہ السلام حضرت سیدنا ابراہیم علیہ السلام کے فرزند تھے جبکہ سیدنا حسن رضی اللہ عنہ خصور سرور کو نین مصطفیٰ کے لخت جگر اور نور نظر تھے۔ قطع نظر اس کے کہنی اور صحابی کے مرتبے میں بہت فرق ہوتا ہے لیکن نسبت ابراہیم سے نسبت مصطفوی یقیناً ارفع و اعلیٰ ہے علاوہ ازیں سیدنا حسینؑ کو سبط پیغمبر اور پسر بتوں و حیدر ہونے کے ساتھ ساتھ نسبت ابراہیم بھی حاصل ہے۔ نیز شہادت امام حسین چونکہ سیرت رسول ﷺ کا ہی باب ہے اس لئے کائنات کی اسی منفرد اور یکتا قربانی کو ہی ذبح عظیم ہونے کا شرف حاصل ہے۔ لہذا بڑی صداقت کے ساتھ یہ بات پایہ ثبوت کو پیغامگئی کہ حضرت امام علیہ السلام کی قربانی کے ضمن میں جس ذبح عظیم کا فدیہ دیا گیا وہ ایک مینڈھانہ تھا بلکہ وہ لخت جگر مصطفیٰ حسین ابن علی رضی اللہ عنہما کی قربانی تھی۔ حکیم الامم علامہ اقبال نے اس حقیقت کو بڑے خوبصورت شعری قالب میں ڈھالا ہے۔

إِنَّ اللَّهَ إِنَّ اللَّهَ بَايَةً لِّبُصْرٍ مَّا دُبِّرَ      معنی ذبح عظیم آمد پس

## ذبح عظیم کے لئے نواسہ رسول ﷺ کا انتخاب کیوں؟

اب سوال پیدا ہوتا ہے کہ ذبح عظیم کا مصداق اگر امام حسین ہیں تو آپ کا تعلق حضور نبی اکرم ﷺ سے وہ نہیں جو سیدنا امام علیہ السلام کو سیدنا ابراہیم علیہ السلام کے ساتھ تھا۔ یعنی وہ باب پیٹا تھے اور یہاں پیٹا تھے اور یہاں پیٹا نہیں بلکہ نواسہ رسول کا انتخاب ہو رہا

ہے۔ چاہیئے تو یہ تھا کہ ذنْع عظیم کا اعزاز حضور ﷺ کے حقیقی بیٹے کے حصے میں آتا۔ اس مکانہ سوال کے کئی جوابات ہو سکتے ہیں سب سے پہلا جواب تو یہ ہے کہ حضور ﷺ کا کوئی بیٹا جوانی یا بلوغت کی عمر کو پہنچاہی نہیں ایسا کیوں ہوا؟ یہ اللہ تعالیٰ کی حکمت تھی جسکی طرف قرآن نے یوں رہنمائی فرمائی۔

مَا كَانَ مُحَمَّدٌ أَبَا أَحَدٍ مِنْ  
رَجَالِكُمْ وَلِكُنْ رَسُولُ اللَّهِ وَ  
خَاتَمَ النَّبِيِّنَ وَ كَانَ اللَّهُ بِكُلِّ  
شَيْءٍ عَلِيمًا

(احزاب، ۳۳: ۳۰)

کسی کے باپ نہیں ہیں بلکہ اللہ کے رسول اور خاتم النبین ہیں (یعنی سلسلہ نبوت کو ختم کرنے والے) اور اللہ تعالیٰ سب چیزوں کو جانے والا ہے (اسے علم ہے کہ ختم رسالت اور ختم نبوت کا وقت آگیا ہے۔)

یعنی اب وحی الٰہی کا دروازہ بند ہوتا ہے، حضور تاجدار کائنات ﷺ کے بعد اب قیامت تک کوئی نبی نہیں۔ قرآن آسمانی ہدایت پر مشتمل آخری صحیفہ ہے جو قیامت تک اللہ کے بندوں کی رہنمائی کے لئے کافی ہے۔

اگر حضور ﷺ کا کوئی جوان بیٹا ہوتا؟

آیت مذکورہ میں اللہ تعالیٰ نے فرمایا محمد تمہارے مردوں میں سے کسی کے باپ نہیں، یہ نکتہ قابل غور ہے وہ تو اللہ کے رسول ہیں اور سلسلہ انبیاء کی آخری کڑی ہیں۔ اللہ رب العزت نے اس بات پر کیوں زور دیا کہ میر رسول تم میں سے کسی مرد کا باپ نہیں یعنی یا وہ کسی جوان بیٹے کے باپ نہیں؟ سوال پیدا ہوتا ہے کہ کیا کسی جوان بیٹے کا باپ یا مخاطبین

میں سے کسی مرد کا باپ ہونے والا شخص اللہ کا رسول نہیں ہو سکتا مثلاً حضرت ابراہیم علیہ السلام اللہ کے رسول تھے اور جوان بیٹوں کے باپ بھی ہیں۔ حضرت احْمَقُ اللَّهِ كَرَمَهُ تَعَالَى کے جلیل القدر پیغمبر ہیں اور حضرت یعقوب علیہ السلام کے والد گرامی بھی ہیں۔ اس طرح حضرت یعقوب علیہ السلام خود نبی ہیں اور حضرت یوسف علیہ السلام کے والد بھی ہیں۔ حضرت داؤد علیہ السلام اللہ کے پیغمبر اور حضرت سلیمان علیہ السلام آپ کے فرزند ارجمند۔

بنی اسرائیل میں نسل درسل نبوت کا سلسلہ جاری رہا، پیغمبروں کی اولاد (بیٹے) بھی پیغمبر ہوئی۔ تو پھر اللہ رب العزت نے کیوں فرمایا کہ میرا بنی ﷺ تم مردوں میں سے کسی کا باپ نہیں، یا کسی جوان مرد کے باپ نہیں۔ آخراں میں کیا حکمت کا فرماء ہے؟ رسول ہونا کسی مرد کے باپ ہونے کی راہ میں رکاوٹ نہیں بتا۔

اس سوال کا جواب یہ ہے کہ خدا ﷺ علیم و خبیر نے اس نکتے پر اس لئے زور دیا کہ حضو ﷺ خاتم النبین ہیں۔ وہ میرے آخری نبی ہیں اگر محمد ﷺ کی مرد کے باپ ہوتے یعنی حضو ﷺ کا کوئی بیٹا ہوتا اور وہ جوان ہوتا تو دو صورتیں ممکن ہوتیں۔

۱۔ ایک یہ کہ وہ بیٹا بھی اللہ کا رسول یا نبی ہوتا جیسا کہ سابقہ انبیاء کے باب میں ہم نے دیکھا کہ اگر باپ نبی ہے تو بیٹے کو بھی خدا نے نبوت عطا کی۔

۲۔ دوسری صورت یہ تھی کہ بیٹا نبی نہ ہوتا یعنی دوہی امکانات ممکن تھے پہلی صورت میں حضو ﷺ خاتم النبین نہ رہتے، بیٹا بھی جوان ہو کر نبی بتا تو سلسلہ ختم نبوت مصطفیٰ ﷺ پر ختم نہ ہوتا اور یہ بات خدا کے فیصلے کے خلاف ہوتی اس لئے تو حضو ﷺ کو ختم نبوت کی صفت سے سرفراز کیا ہے۔ دوسری صورت میں اگر حضو ﷺ کا کوئی بیٹا جوان ہوتا اور نبی

نہ بتاتو دوسرے نبیوں کی امتیں طعنہ دیتیں کہ ہمارے نبی کا تو بیٹا بھی نبی تھا، ہمارے پیغمبر کا تو پوتا بھی پیغمبری کی صفت فاخرہ سے نوازا گیا، ہمارے پیغمبر ﷺ کی پوری نسل میں نبوت تھی۔ کوئی اعتراض کر سکتا تھا کہ حضور ﷺ کے پیروکاروں نے تمہارے پیغمبر کا تو بیٹا بھی ہوا لیکن اسے نبوت سے سرفراز نہ کیا گیا۔ اس اعتراض میں بظاہر دوسرے انبیاء کے مقابلے میں شان رسالت مَا ﷺ میں ایک طرح کی کمی آجائی اور اس جہت سے دیگر ان بیانات فضیلت لے جاتے لیکن اللہ رب العزت کو یہ بات منظور نہ تھی جس طرح اسے یہ منظور نہ تھا کہ آمنہ کے لال کے سر اقدس پر ختم نبوت کا تاج نہ سجا�ا جائے اسی طرح اسے یہ بھی گوارانہ تھا کہ حضور ﷺ کا کوئی جوان بیٹا ہو اور نبوت کی سعادت سے محروم رہے، ظاہرا ہی سہی خدا کو کسی حوالے سے بھی یہ بات منظور نہ تھی کہ کوئی پیغمبر فضیلت میں مصطفیٰ ﷺ سے بڑھ جائے اس کی مثال یوں ہے کہ قرآن مجید فرقان حمید میں اللہ رب العزت نے فرمایا کہ اے محبوب فرمادیں ان کا فرود اور مشرکوں کو جو بھی عیسیٰ کو میرا بیٹا سمجھتے ہیں اور کچھ عزیز کو میرا فرزند قرار دیتے ہیں۔

فُلْ إِنْ كَانَ لِلرَّحْمَنِ وَلَدٌ فَأَنَا  
آپ (ان احتموں سے) کہیئے کہ اگر  
(خدائے) جہنم کا بیٹا ہوتا تو میں سب  
أَوَّلُ الْعَبْدِينَ ۝  
(الزخرف، ۸۱: ۲۳)

ہوں۔

مداعی یہ ہے کہ اگر کوئی اللہ کا بیٹا ہوتا تو میں اس کی عبادت نہ کرتا؟ اللہ کی شان کا تقاضا ہوتا کہ اس کا بیٹا بھی الوہیت کا حامل ہوتا۔ اگر رب کا بیٹا ہو کر رب نہ بتاتا تو اس کی فضیلت میں کمی آ جاتی۔ لوگ طعنہ دیتے کہ خدا کا بیٹا ہو کر خدا نہ بن سکا۔ اسی طرح اگر (نوع)

باللہ) کوئی خدا کا بیٹا ہوتا اور وہ بھی الوہیت کے منصب میں اللہ تعالیٰ کا شریک ہوتا تو ظاہر ہے باپ کے ساتھ خدائی میں شراکت دار ہوتا، اور یوں تصور تو حید ختم ہو جاتا۔ اس لئے فرمایا:

<p>(اے نبی مکرم) آپ فرماد تجھے وہ اللہ ہے جو یکتا ہے۔ اللہ سب سے بے نیاز ہے سب کی پناہ اور سب پر فائق ہے۔ نہ اس سے کوئی پیدا ہوا ہے اور نہ ہی وہ پیدا کیا گیا ہے اور نہ ہی اس کا کوئی ہمسر ہے۔</p>	<p><b>فُلْ هُوَ اللَّهُ أَحَدٌ</b> ۵۰ <b>الصَّمَدُ لَمْ يَلِدْ وَلَمْ يُوْلَدْ وَلَمْ</b> <b>يَكُنْ لَّهُ كُفُواً أَحَدٌ</b> (الاخلاص ۱۱۲)</p>
--	--

اللہ جل شانہ نے اس محض رسورہ پاک میں عقیدہ توحید کی نام جزئیات اور شرک کی ممکنہ شکلوں کو باطل قرار دیا، عقائد اسلامیہ کا یہ خوبصورت خلاصہ اپنے اعجاز و اختصار کے باوجود اتنا چاندار ہے کہ حضور ﷺ نے سورہ اخلاص کو قرآن کا تیسرا جزو قرار دیتے ہوئے فرمایا جس نے تین مرتبہ اس سورت کو پڑھا گویا اس نے پورا قرآن پڑھ لیا۔ (تفقیہ علیہ)

## حضور کے صاحبزادگان کی بچپن میں وفات کی حکمت

جس طرح اس سورہ مبارکہ میں بیان کئے جانے والے مضامین کا خلاصہ یہی ہے کہ اللہ تعالیٰ وحدہ لا شریک ہے، وہ بے نیاز ہے، اس کا کوئی بیٹا نہیں، اگر اس کا کوئی بیٹا ہوتا تو وہ بھی خدا ہوتا اور یہی یہ شرک ہوتا اور اس کی وحدانیت پر حرف آتا۔ توحید تو حید نہ رہتی۔ جس طرح توحید الوہیت نے رب کو بیٹے سے پاک رکھا اسی طرح شان ختم نبوت نے حضور ﷺ کو جوان بیٹے سے علیحدہ رکھا۔ اگر حضور ﷺ کا کوئی جوان بیٹا ہوتا تو وہ بھی پیغمبر ہوتا اور

اگر پیغمبر نہ ہوتا تو (نحوذ باللہ) شان رسالت میں کمی آتی اور پیغمبر ہوتا تو ختم نبوت کی شان ختم ہو جاتی۔ حضور نبی اکرم ﷺ خاتم النبین نہ رہتے، حدیث پاک میں آتا ہے، حضرت ابراہیم رضی اللہ عنہ جو حضور نبی اکرم ﷺ کے صاحبزادے تھے پچپن ہی میں وفات پا گئے لیکن ان کی عمر باتی صاحبزادے حضرات سے نسبتاً زیاد تھی۔

۱۔ ان کی وفات پر آقائے دو جہاں ﷺ نے فرمایا:

عن ابن عباس قال لمamas  
حضرت عبد اللہ بن عباس رضی اللہ عنہما  
سے مروی ہے کہ جب ابراہیم  
ابراہیم ابن رسول اللہ ﷺ  
وقال ان له مرضعا فی الجنة  
بن رسول اللہ ﷺ وفات پا گئے  
ولو عاش لكان صدیقا نبیاً  
تو آپ ﷺ نے ان کا جنازہ پڑھایا اور  
(سنن ابن ماجہ: ۱۰۸)  
فرمایا ان کے لئے جنت میں دودھ  
پلانے والی ہے اور اگر زندہ رہتے تو سچ  
نبی ہوتے۔

۲۔ صحیح بخاری میں حضرت عبد اللہ بن ابی اویں نبی کے بارے میں کہتے ہیں۔  
آپ (حضرت ابراہیم) صغر سنی میں  
مات صغیر ولو قضی ان یکون  
وصال فرمائے اور اگر یہ فیصلہ قدرت کا  
ہوتا کہ محمد ﷺ کے بعد کوئی نبی ہو تو آپ  
ولکن لا نبی بعدہ  
(صحیح البخاری، ۹۱۲: ۲)  
کے یہ صاحبزادے زندہ  
ہوتے مگر حقیقت یہ ہے کہ ان کے بعد  
کوئی نبی نہیں۔

۳۔ اسی طرح مند احمد میں روایت ہے:

حضرت سدی سے روایت ہے وہ کہتے ہیں کہ میں نے حضرت انس بن مالک رضی اللہ عنہ کو یہ فرماتے ہوئے سنا کہ اگر حضور نبی اکرم ﷺ کے صاحزادے حضرت ابراہیم رضی اللہ عنہ زندہ رہتے تو وہ اللہ کا سچا نبی ہوتا۔

عن السدی قال سمعت انس بن مالک يقول لوعاش ابراهیم ابن النبی ﷺ لكان صدیقاً نبیاً.

(مند احمد بن حنبل، جلد ۲: ۱۳۳)

اس لئے اللہ رب العزت نے انہیں بچپن ہی میں اپنے پاس بلا لیا، انہوں نے موت کو قبول کر کے حضور ﷺ کی شان ختم نبوت کو زندہ رکھا۔ صحیح بخاری اور دیگر کتب صحاح کی روایات سے معلوم ہوا کہ اگر حضور ﷺ کے بعد کوئی نبی ہو سکتا تو حضور ﷺ کے بیٹے حضرت ابراہیم رضی اللہ عنہ کو زندہ رکھا جاتا۔ انہیں بچپن ہی میں موت کی آغوش میں اس لئے دے دیا گیا کیونکہ حضور ﷺ کے بعد کسی نبی کو نہیں آنا تھا۔



## باب ۲

فیض نبوت و ولایت  
کی بقاء کا الوہی نظام



حضرت ابراہیم علیہ السلام نے دو دعائیں مانگی تھیں ایک یہ کہ باری تعالیٰ میری ذریت سے خاتم الانبیاء پیدا فرم۔ دوسرا میری ذریت کو منصب امامت عطا کر چنانچہ حضرت محمد مصطفیٰ ﷺ کی شکل میں نبی آخرا زماں تشریف لے آئے، حضور ﷺ پر نبوت ختم ہو جانے کے بعد اب یہ لازمی تقاضا تھا کہ حضور رحمت کو نین حملۃ اللہ کی نبوت کا فیض اب امامت ولایت کی شکل میں آگے چلے، حضرت ابراہیم علیہ السلام کی ذریت میں ولایت بھی آگئی، حضور ﷺ کا اپنا صلبی بیٹھا تھا۔ سواب نبوت مصطفیٰ ﷺ کا فیض اور امامت ولایت مصطفوی کا مظہر تھا اسلئے ضروری تھا کہ یہ کسی مقدس اور محترم خاندان سے چلے۔ ایسے افراد سے چلے جو حضور رحمت علیہ السلام کا صلبی بیٹھا تو نہ ہو مگر ہو بھی جگر گوشہ رسول، چنانچہ اس منصب عظیم کے لئے حضرت علی کرم اللہ وجہہ اور حضور ﷺ کی لاڈلی یعنی خاتون جنت سیدہ فاطمۃ الزہرا رضی اللہ عنہا پر قدرت کی نگاہ اختاب پڑی۔

### حضرت علیؑ اور حضرت سیدہ فاطمہؓ کی شادی کا آسمانی فیصلہ

اللہ تعالیٰ اور اس کے رسول ﷺ کی خوشنودی رضا اور مشعیت سے یہ مقدس ہستیاں رشتہ ازدواج میں منسلک ہوئیں۔ حدیث پاک میں ہے:

حضرت عبد اللہ بن مسعود عن کہ نبی اکرم ﷺ نے فرمایا کہ بے شک اللہ تعالیٰ نے مجھے حضرت فاطمہؓ کا حضرت علیؑ سے نکاح کرنے کا حکم دیا۔	حضرت عبد اللہ بن مسعود عن رسول اللہ ﷺ قال ان الله امرنی ان ازوج فاطمة من على رضي الله عنها ما
	(ابن القیم للطبرانی، ۱۵۶: ۱۰، ح: ۱۰۳۰۵)

تاجدار کائنات ﷺ نے فرمایا کہ علیؑ اور فاطمہؓ کی شادی کا فیصلہ آسمانوں پر ہو چکا تھا۔ یہ شادی امر الہی سے سر انجام پائی اس لئے کہ حضرت علیؑ سے ولایت مصطفیٰ کے سلسلے کو قائم ہونا تھا اور حضرت علیؑ تو مکمل دعائے ابراہیمؓ کا ذریعہ بنانا تھا اسی مقصد کے لئے تاجدار کائنات ﷺ سے ان کی حضرت فاطمہؓ کے ذریعہ ایک اور مضبوط اور پاکیزہ نسبت بھی قائم ہوئی۔ آئندہ صفات میں ہم دو الگ الگ فضلوں میں ان دونوں مقدس ہستیوں کے فضائل و مناقب جو صحیح روایات سے ثابت ہیں اور اہل سنت والجماعت کے ہاں ان کی کتابوں میں درج ہیں کو بیان کریں گے تاکہ معلوم ہو جائے کہ مولائے کائنات حضرت علیؑ کرم اللہ وجہہ الکریم اور خاتون جنت سیدہ فاطمۃ الزہرا رضی اللہ عنہا اور ان کی اولاد اطہار جمہور اہل اسلام کے ہاں محترم و مکرم اور قبل عزت و تکریم ہیں یہ نہ تو کسی خاص فرقے کا مشرب و مسلک ہے اور نہ کسی کی خاص علامت ہے اور ایسا ہو بھی کیونکہ یہ خانوادہ نبوت ہے اور جملہ مسلمانوں کے ہاں معیار حق اور مرکز و محور ایمان و عمل ہے۔

## فصل اول

فضائل مولائے کائنات  
رضی اللہ عنہ



خیفہ چہارم حضرت علی مرضی شیر خدا کرم اللہ وجہہ تحریک اسلامی کے عظیم قائد،  
نبی آخر الزماں حضرت محمد مصطفیٰ ﷺ کے انتہائی معتبر ساتھی، جاں ثار مصطفیٰ اور داماد  
رسول تھے۔ آپ کی فضیلت کے باب میں ان گنت احادیث منقول ہیں جن میں سے بعض کا  
تذکرہ ذیل میں کیا جا رہا ہے۔

### حضرت علیؑ کی صلب سے نبی کی ذریت

حضرت جابر رضی اللہ عنہ سے مروی ہے  
کہ رسول ﷺ نے فرمایا اللہ تبارک و  
تعالیٰ نے ہر نبی کی ذریت اس کی صلب  
سے اجاری فرمائی اور میری ذریت  
حضرت علی بن ابی طالب رضی اللہ عنہ کی  
صلب سے چلے گی۔

ا. عن جابر رضی الله عنه قال  
قال رسول الله صلى الله عليه وسلم إن الله عز  
و جل جعل ذريته كلنبي في  
صلبه و إن الله جعل ذريتي في  
صلب علیؑ بن ابی طالب  
رضي الله

۱- المجمع الکبیر طبرانی، ۳۲۳: ۳، ح: ۲۶۳۰

۲- مجمع الزوائد، ۹: ۲۷

۳- تاریخ بغداد، ۱۷: ۳۱

۴- کنز العمال، ۱۱: ۳۰۰، ح: ۳۲۸۹۲

۵- لسان المیزان، ۳: ۲۲۹، ح: ۱۶۸۳

۲۔ میزان الاعتدال، ج: ۵، ح: ۵۸۶

۷۔ العلل المتناهية لابن جوزی، ج: ۱، ح: ۲۰

## حضرت علیؑ نبی کے قائم مقام

حضرت سعد بن ابی و قاصؓ سے مردی  
ہے کہ رسول اکرم ﷺ نے حضرت علیؑ  
کو غزوہ تبوک میں اپنا خلیفہ بنایا تو  
انہوں نے عرض کیا۔ اے اللہ کے  
رسول ﷺ آپ نے مجھے عورتوں اور  
بچوں میں خلیفہ بنایا ہے۔ اس پر  
حضرت ﷺ نے فرمایا کہ آپ اس چیز پر  
راضی نہیں کہ آپ میرے لئے اس  
طرح بن جائیں جس طرح کہ ہارون  
علیہ السلام حضرت موسیٰ علیہ السلام کے  
قائم مقام تھے مگر یہ کہ میرے بعد کوئی  
نبی نہ ہوگا۔

۱۔ صحیح مسلم، ج: ۳، ح: ۱۸۷۰۔ ۲۔ کتاب فضائل الصحابة، باب من فضائل علی بن ابی طالب، ج: ۲، ح: ۲۲۰۳۔

۳۔ صحیح البخاری، ج: ۳، ح: ۱۳۵۸۔ ۴۔ کتاب المناقب باب فضل الصحابة، ج: ۳، ح: ۳۵۰۳۔

۵۔ صحیح البخاری، ج: ۲، ح: ۱۶۰۲۔ ۶۔ کتاب المغازی، باب غزوہ تبوک، ج: ۲، ح: ۱۳۵۳۔

۲۔ عن سعد بن ابی و قاص  
قال خلف رسول الله علی بن  
ابی طالب فی غزوہ تبوک  
فقال یا رسول الله تخلفنی فی  
النساء والصبيان فقال اما  
ترضی ان تكون منی بمنزلة  
هارون من موسیٰ غیر انه لا  
نبی بعدی

- ٣- سنن الترمذى، ٥: ٤٢٠-٤٢١، كتاب المناقب، باب ٣٠ مناقب على بن أبي طالب، ح:
- ٣٢٣١، ٣٢٣٠، ٣٢٢٣
- ٤- سنن ابن ماجه، ١: ٣٢، المقدم، باب فضل على بن أبي طالب، ح: ١٥
- ٥- المستدرك للحاكم، ٣: ١٠٩، كتاب معرفة الصحابة، باب ذكر بعض فضائل على
- ٦- المجمع الكبير الطبراني، ١: ٣٦، ح: ٣٢٨
- ٧- المجمع الكبير الطبراني، ١: ١٣٨، ح: ٣٣٣، ٣٣٣
- ٨- المجمع الكبير الطبراني، ١: ٢٢٧، ح: ٢٠٣٦
- ٩- المجمع الكبير الطبراني، ٢: ٢٢٧، ح: ٢٠٣٦
- ١٠- المجمع الكبير الطبراني، ٥: ٥٠٩٥، ٥٠٩٣، ح: ٢٠٣٣
- ١١- المجمع الكبير، ١: ٦١، ح: ١١٠٨٧
- ١٢- مند أحمد بن حنبل، ٣: ٣٢، ح:
- ١٣- مند أحمد بن حنبل، ٣: ٣٣٨، ح:
- ١٤- مند أحمد بن حنبل، ٣: ٣٣٨، ح:
- ١٥- مند أبي يعلى، ١: ٢٨٤، ح: ٣٢٥
- ١٦- مند أبي يعلى، ٢: ٥٧، ح: ٢٩٨
- ١٧- مند أبي يعلى، ٢: ٢٦، ح: ٢٠٩
- ١٨- مند أبي يعلى، ٢: ٣٣، ح: ١٨
- ١٩- مند أبي يعلى، ٢: ٨٢، ح: ٢٣٩، ٢٣٨
- ٢٠- مند أبي يعلى، ٢: ٩٩، ح: ٧٥٥
- ٢١- مصنف عبد الرزاق، ١: ٢٢٤، ح: ٢٠٣٩٠، باب أصحاب النبي ﷺ
- ٢٢- مجمع الزوائد، ٩: ١٠٩، باب منزلة رضي الله تعالى عنه

سـ۲۳۔ سنن ابن ماجہ، ج ۱، ص ۳۲۔ المقدمہ، باب افضل علی بن ابی طالبؑ ج ۱۵: ۱۱۵

امام ترمذی نے اس حدیث پاک کو حضرت جابرؓ سے روایت کیا ہے اور اس کے رجال اور سند کو ثقہ کہا ہے۔

۱۔ امام ابو یعلیٰ اور امام طبرانی نے جو حدیث ام سلمہ سے روایت کی ہے اسکی اسناد ثقہ ہے۔

۲۔ امام بزار اور امام طبرانی نے جو حدیث ابن عباس سے روایت کی ہے اسکی اسناد بھی ثقہ ہے۔

۳۔ امام طبرانی نے حضرت زبیر سے جو روایت کی ہے اسکے رجال کی اسناد بھی ثقہ ہے۔

۴۔ عن زید بن ارقم قال كانت حضرت زید بن ارقمؓ سے روایت ہے کہ فلنفر من اصحاب رسول ﷺ میں سے بعض کے

گھروں کے دروازے مسجد نبوی (کے صحن) کی طرف کھلتے تھے ایک دن حضور

نبی اکرم ﷺ نے فرمایا ان تمام دروازوں کو بند کر دوسوائے باب علی کے راوی کہتے ہیں کہ بعض لوگوں نے چمی گویاں کیں

اس پر حضور نبی اکرم ﷺ نے خطبه ارشاد فرمایا: حمد و شاء کے بعد فرمایا مجھے باب علی کے سوا ان تمام دروازوں کو بند کرنے کا

حکم دیا گیا ہے پس تم میں سے کسی نے اس بات پر اعتراض کیا ہے خدا کی قسم نہ

میں کسی چیز کو کھولتا اور نہ ولکن امرت شی فاتبعته

(المستدرک للحاکم، ۳: ۱۲۵)

بند کرتا ہوں مگر یہ کہ مجھے اس چیز کے  
کرنے کا حکم دیا جاتا ہے پس میں اس  
(حکم خداوندی) کی اتباع کرتا ہوں۔

حضور ﷺ نے فرمایا کہ میں وہی فیصلے کرتا ہوں جن کا مجھے حکم دیا جاتا ہے۔  
حکمت اس میں یہ تھی کہ جب کسی پر غسل واجب ہوگا اور وہ غسل کے لئے گھر سے نکلے گا تو  
ایسی حالت میں مسجد نبوی میں قدم رکھے گا اور مسجد کا تقدس محروم ہو گا، غسل واجب ہو تو  
صرف دو فرائد مسجد میں قدم رکھ سکتے ہیں ایک محمد مصطفیٰ ﷺ اور دوسرا علی مرتضیٰ - حدیث  
پاک میں آتا ہے:

٢. عن ابی سعید قال قال  
حضرت ابوسعید حذریؓ روایت کرتے  
رسول اللہ ﷺ لعلیٰ یا علیؑ رضی  
لا يحل لاحد ان يجنب في  
هذا المسجد غيری و غيرک  
اس مسجد (نبوی) میں حالت جنابت  
میں رکھے۔

یہ اس لئے کہ حضرت علیؑ کرم اللہ وجہہ کا حضور نبی رحمت ﷺ کے جسم اطہر اور  
روح اقدس سے ظاہری بھی اور باطنی بھی ایک خاص تعلق قائم ہو چکا تھا۔  
اس حدیث کو جن اجل ائمہ کرام نے اپنی کتب میں روایت کیا ہے وہ مندرجہ ذیل ہیں۔

- ۲- مجمع الزوائد، ۹: ۱۱۵
- ۳- لمعجم الکبیر الطبرانی، ۲: ۲۳۶، ح: ۲۰۳۱
- ۴- مسند احمد بن خبل، ۱: ۷۵
- ۵- مسند احمد بن خبل، ۱: ۳۳۱
- ۶- مسند احمد بن خبل، ۲: ۲۶
- ۷- مسند احمد بن خبل، ۳: ۳۶۹
- ۸- کنز العمال، ۱۱: ۵۹۸، فضائل علی، رقم حدیث: ۷۷۲۸

## منافق کی نشانی

حدیث میں آتا ہے:

حضرت علیؑ بیان کرتے ہیں کہ قسم ہے  
اس ذات کی جس نے دانہ چیرا اور جس  
نے جانداروں کو پیدا کیا رسول اللہ ﷺ  
نے مجھ سے وعدہ فرمایا تھا کہ مجھ سے  
صرف مومن ہی محبت کرے گا اور صرف  
منافق مجھ سے بعض رکھے گا۔

۵. عن زر قال قال على والذى  
فلق الحبة و برالنسمة انه  
لعهد النبي عليه السلام الى ان لا  
يحبنى الا مومن ولا يبغضنى  
الا منافق

(صحیح مسلم، ۲۰:)

حضرت علی شیرخانے فرمایا کہ حضور رحمت عالم ﷺ کا ارشاد گرامی ہے کہ علیؑ!  
مجھے اس رب کی قسم ہے جس نے مخلوق کو پیدا کیا کہ سوائے مومن کے تھھ سے کوئی محبت نہیں  
کر سکتا اور سوائے منافق کے کوئی تھھ سے بعض نہیں رکھ سکتا۔

۲۔ ام المؤمنین حضرت سلمہ رضی اللہ عنہ فرماتی ہیں کہ:

کان رسول الله ﷺ یا رسول ﷺ یہ ارشاد فرمایا کرتے تھے کہ  
حضور ﷺ یہ ارشاد فرمایا کرتے تھے کہ  
کوئی منافق علی رضی اللہ عنہ سے محبت نہیں  
یحب علیا منافق ولا یبغضه  
کر سکتا اور کوئی مومن علی رضی اللہ عنہ سے  
مومن  
بغض نہیں رکھ سکتا۔  
(جامع الترمذی، ۲۱۳: ۲)

ہم نے ان فرمائیں رسول کو بھلا دیا ہے، ہم نے خود کو شیعہ سنی کے خانوں میں تقسیم کر رکھا ہے، ہم اپنے آنکھوں میں نفرت کی دیواریں تعمیر کر رہے ہیں حالانکہ شیعہ سنی جنگ کا کوئی جواز ہی نہیں۔ علمی اختلافات کو علمی دائے میں ہی رہنا چاہئے، انہیں نفرت کی بنیاد نہیں بننا چاہئے، مسجدیں اور امام بارگاہیں مقتلوں میں تبدیل ہو رہی ہیں مسلک کے نام پر قتل و غارتگری کا بازار گرم ہے، بھائی بھائی کا خون بہارہا ہے اب نفرت اور کدورت کی دیواروں کو گر جانا چاہئے، ہر طرف اخوت اور محبت کے چراغ جلنے چاہئیں، حقیقت ایمان کو سمجھنا ہر مسلمان پر فرض ہے۔ تاجدار کائنات ﷺ کی زوجہ محترمہ ام المؤمنین حضرت ام سلمیؓ کی زبانی رسول ﷺ کے اس فرمان سے بڑھ کر بڑی شہادت اور کیا ہوتی۔ چنانچہ حق و باطل کے درمیان یہی کیفیت صحابہ کرام کا معیار تھی۔

یہاں اس امر کی وضاحت ضروری ہے کہ جتنی احادیث روایت کی گئی ہیں پاکی جائیں گی سب صحاح ستہ اور اہل سنت کی دیگر کتب احادیث سے لی گئی ہیں یہ اس لئے تاکہ معلوم ہو کہ شیعہ اور سنی بھائیوں کے درمیان اختلافات کی جو خلیج حائل کر دی گئی ہے وہ سراسر بے بنیاد ہے فکری مغالطوں اور غلط فہمیوں کے سوا ان میں کچھ بھی نہیں۔ حدیث پاک میں آتا ہے:

حضرت ابوسعید خدریؓ سے روایت ہے  
وہ کہتے ہیں کہ ہم لوگ انصار میں سے  
ہیں۔ ہم منافقوں کو حضرت علیؑ کے  
ساتھ بعض وعدوں کی وجہ سے پہچانتے  
کہ وہ منافق ہے اس لئے کہ صحابہؐ بھی جانتے تھے کہ ولایت مصطفیٰ ﷺ کا سلسلہ علی شیر خدا  
(جامع الترمذی، ۲۱۳، ۲) ہیں۔

فرمایا کہ اپنے دور میں ہمیں اگر کسی منافق کی پہچان کرتی ہوتی تو یہ پہچان حضرت  
علیؑ کے بعض سے کر لیتے جس کے دل میں حضرت علی شیر خداؓ کا بعض ہوتا صحابہؐ پہچان لیتے  
کہ وہ منافق ہے اس لئے کہ صحابہؐ بھی جانتے تھے کہ ولایت مصطفیٰ ﷺ کا سلسلہ علی شیر خدا  
رضی اللہ عنہ سے چلے گا۔ اس مفہوم کی دیگر روایات مندرجہ ذیل کتب میں بھی منقول ہیں۔

۱۔ سنن نسائی، ۱۱۶:۸، کتاب الایمان، باب علامۃ الایمان

۲۔ سنن نسائی، ۸:۱۱، کتاب الایمان، باب علامۃ المناق

۳۔ سنن ابن ماجہ، ۱:۳۲، المقدمہ، فضل علیؑ بن ابی طالبؑ ح:۱۳۱

۴۔ مسنڈاحمد بن حنبل، ۱:۹۵، ۲:۸۲، ۱:۱۲۸

۵۔ مسنڈابی یعنی، ۱:۲۵۱، ح:۲۹۱

۶۔ مسنڈاحمیدی، ۱:۳۱، ح:۵۸

۷۔ لمعجم الاوسط لطبرانی، ۳:۸۹، ح:۷۷

۸۔ مسنڈابی یعنی، ۱:۲۷، ح:۹۶

۹۔ مجمع الزوائد، ۹:۱۳۲

۱۰۔ مسنڈاحمد بن حنبل، ۶:۲۹۲

۷۔ عن ابی سعید الخدراؓ قال  
ان کنا لنعرف المنافقین نحن  
معشر الانصار ببغضهم علىؑ  
ابن طالب

## علی مجھ سے اور میں علی سے ہوں

۸۔ بخاری شریف میں حضرت براءؓ کی ایک روایت ہے وہ فرماتے ہیں کہ حضور نبی ﷺ نے حضرت علیؓ سے فرمایا:

انت منی و انا منک  
(صحیح البخاری، ۲۱۰: ۲)

فرمایا تا جدار کائنات ﷺ نے کہ علی! اعلان کر دو کہ دنیا والے جان لیں کہ علیؓ مجھ سے ہے اور میں علی سے ہوں، حضرت امام حسینؑ کے بارے میں یہ روایت عام ہے:

عن یعلی بن مرة قال قال  
رسول اللہ ﷺ حسین منی و  
انا من حسین، احب الله من  
احب حسینا حسین سبط من  
الاسباءط

(جامع الترمذی، ۲۹: ۲)

جبکہ مذکورہ بالا روایت میں یہی بات حضرت علیؓ کے بارے میں ارشاد فرمائی میں علی سے ہوں اور علیؓ مجھ سے ہے۔ اب تو غلط فہمیوں کا گرد وغبار چھپٹ جانا چاہئے، محبت کی ایک نئی صبح کا سورج طلوع ہونا چاہئے، مسالک کو ختم کرنا ممکن نہیں لیکن مسالک کے نام پر نفرتوں کی تقسیم کا کاروبار تو بند ہونا چاہئے، حدیث مذکورہ کا مطلب ہے کہ علیؓ تو میرا مظہر ہے اور میں تیرا مظہر ہوں، تیرا صد و رجھ سے ہے اور میرا ظہور مجھ سے ہے۔ دیگر بہت سے ائمہ حدیث نے بھی اس مفہوم کی روایات بیان کی ہیں مثلاً۔

ا- سنن الترمذی، ۵: ۶۳۵، کتاب المناقب، باب ۲۱، ح: ۳۷۱۶

۲- المستدرک للحاکم، ۳: ۱۱۰، ۱۱۱، ۱۲۰

ل-معجم الکبیر الطبرانی، ۱: ۳۱۸، ح: ۹۳۱

۳- ل-معجم الکبیر للطبرانی، ۲: ۳۵۱، ۱۲۳، ح: ۳۵۱

۴- مسند احمد بن خبل، ۳: ۳۳۸

## علی کرم اللہ وجہہ شهر علم و حکمت کا دروازہ

ایک حدیث عام ہے کہ تاجدار کائنات حضور رحمت عالیہ صلی اللہ علیہ وسلم نے فرمایا کہ میں علم کا شہر ہوں اور علی اس کا دروازہ ہے۔ مکمل حدیث یوں ہے:

۹. عن ابن عباس رض انه قال حضرت ابن عباس سے روایت ہے کہ

النبي ﷺ انا مدینة العلم و حضور نبی کریم صلی اللہ علیہ وسلم نے فرمایا میں شهر علم

علی بابها فمن اراد العلم ہوں اور علی اس کا دروازہ ہیں پس جو کوئی

علم کا ارادہ کرے وہ دروازے کے پاس فلیات الباب

۱- ل-معجم الکبیر الطبرانی، ۱۱: ۵۵

۲- المستدرک للحاکم، ۳: ۱۲۶، ۱۲۷، ح:

۱۱۰۶۱

۳- مجمع الزوائد، ۹: ۱۱۳

حدیث پاک کا دوسرا حصہ کہ پس جو کوئی علم کا ارادہ کرے وہ دروازے کے پاس آئے بہت کم بیان کیا جاتا ہے۔ ارشاد کا مدعایہ ہے کہ جس کو مصطفیٰ صلی اللہ علیہ وسلم کا علم درکار ہے وہ علی کے دروازے پر آئے یہ درچھوڑ کر کوئی علم مصطفیٰ صلی اللہ علیہ وسلم کی دلیل کو نہیں پاسکتا۔

۱۰۔ اسی طرح ایک روایت ہے کہ:

حضرت علی رضی اللہ عنہ سے مروی ہے  
کہ حضور نبی اکرم ﷺ نے فرمایا میں  
حکمت کا گھر ہوں اور علی اس کا دروازہ

عن علی رضی اللہ عنہ قال قال  
رسول اللہ ﷺ انا دارالحكمة  
و علی بابها

ہیں۔

۱۔ جامع الترمذی، ۵: ۶۲۷، کتاب المناقب باب ۲۱

۲۔ کنز العمال، ۱۳: ۱۲۷، ح: ۳۶۳۶۲

### علی کا ذکر عبادت ہے

اصحاب رسول اخوت و محبت کے لازوال رشتے میں بندھے ہوئے تھے یہ عظیم  
انسان حضور کے براہ راست تربیت یافتہ تھے ان کی شخصیت کی تعمیر اور کرداری کی تشکیل خود  
معلم عظیم حضور سرور کو نینی ﷺ نے فرمائی تھی، حکمت اور دانائی حضور ﷺ کے صحابہ کرام  
کے گھر کی باندی تھی، ایثار و قربانی کا جذبہ ان کے رگ و پے میں موجود تھا۔ مواخات مدینہ  
کی فضا سے اصحاب رسول کبھی باہر نہ آ سکے یہ فضا اخوت و محبت کی فضا تھی، بھائی چارے کی  
فضا تھی۔ محبت کی خوبیوں ہر طرف ابر کرم کی طرح برس رہی تھی، صحابہ کرام اور اہل بیت اطہار  
میں کوئی فرق نہ تھا۔ اعتناد اور احترام کے سرچشمے سب کی روحوں کو سیراب کر رہے تھے اور عملاء  
ثابت ہو رہا تھا کہ فکری اور نظریاتی رشتے خون کے رشتہوں سے زیادہ مستحکم اور پائیدار ہوتے  
ہیں۔ غلط فہمیوں پر مبنی تفریق و دوری کی خود ساختہ کہانیاں بعد میں تغایق کی گئیں۔ جنگ جمل  
کے تباخ واقع کوڑھن میں رکھتے ہوئے عام طور پر بعض کوتاه اندیش یہ سمجھتے ہیں کہ امام المؤمنین  
سیدہ عائشہ رضی اللہ عنہا اور حضرت علی کرم اللہ وجہہا لکریم کے درمیان بعض وعداوت کی بلند

و بالادیواریں قائم رہیں، حالانکہ حقیقت اس کے برعکس ہے، جنگ جمل کے اسباب کچھ اور تھے جو اس وقت ہمارے موضوع سے خارج ہیں لیکن ان دونوں عظیم ہستیوں میں مخاصلت کے افسانے تراشنا والوں کو اس روایت پر غور کرنا چاہیے۔

۱۱. عن عائشہ انه قال ذكر حضرت عائشہ صدیقۃؓ سے مردی ہے کہ حضور نبی کریم ﷺ نے فرمایا حضرت علی علی عبادة کا ذکر عبادت ہے۔

۱- فردوس الاخبار للدیلمی، ج ۳۶، ص ۲۹۷

۲- کنز العمال، ج ۲۰۱، ص ۳۲۸۹

گھر میں تاجدار کائنات ﷺ اور حضرت عائشہ صدیقۃؓ رضی اللہ عنہا کے سوا کوئی تیرسا شخص موجود نہ تھا، حضرت عائشہ رضی اللہ عنہا تھا فرمان رسول ﷺ سن رہی تھیں اگر چاہتیں تو باہر کسی سے بیان نہ کرتیں۔ دل میں (خدانخواستہ) کھوٹ یا میل ہوتا تو چپ سادھ لیتیں اور یہ حدیث چھپا لیتیں کہ اس میں حضرت علی رضی اللہ عنہ کی فضیلت کا بیان ہے۔ لیکن بلا کم وکاست فرمان رسول نقل کر دیا کیونکہ حقیقت چھپا کر رکھنا منافقت کی علامت ہے اور اللہ تعالیٰ نے صحابہ کرام اور اہلبیت اطہار کو بعض و منافقت جسی روحاںی بیاریوں سے کلیتاً صاف فرمایا تھا۔

اللہ کی عزت کی قسم اگر کسی کی ساری رات حب علی میں علی کرتے گزگئی تو خدا کے حضور یہ ورد عبادت میں شمار ہو گا کیونکہ رحمت عالم ﷺ کے بیان کے مطابق علی کا ذکر عبادت ہے۔

## چہرہ علی رضی اللہ عنہ کو دیکھنا بھی عبادت

-۱۲۔ اسی طرح ام المؤمنین سیدہ عائشہ صدیقہ رضی اللہ عنہا ہی روایت کرتی ہیں۔

حضرت ابو بکر صدیقؓ بڑی کثرت کے  
سانحہ حضرت علیؓ کے چہرے کو دیکھتے  
رہتے تھے۔ حضرت عائشہؓ نے ان سے  
اس بارے میں پوچھا تو آپ نے فرمایا  
کہ میں نے حضور نبی اکرم ﷺ سے سنا  
ہے کہ حضرت علیؓ کے چہرے کو دیکھنا  
عبادت ہے۔

کان ابو بکر یکثر النظر الى  
وجه علیٰ فساله عائشة فقال  
سمعت رسول الله ﷺ النظر  
الى وجه علیٰ عبادة  
(الصوات عن الحجر ق، ۷۸)

-۱۳۔ اسی طرح ایک اور روایت ہے:  
حضرت عبد اللہ ابن مسعودؓ سے مردی  
ہے کہ حضور نبی کریم ﷺ نے فرمایا کہ  
حضرت علیؓ کے چہرے کی طرف دیکھنا  
عبادت ہے۔

عن عبد الله عن النبي ﷺ قال  
النظر الى وجه علیٰ عبادة

۱۔ المستدرک للحاكم، ۳: ۱۳۱، ۱۳۲

۲۔ لمحة الكبیر للطبراني، ۱۰: ۷، ح: ۳۲۸۹۵

۳۔ فردوس الاخبار للدبلیمی، ۵: ۲۲، ح: ۷۱

۴۔ کنز العمال، ۱۱: ۲۰، ح: ۳۲۸۹۵

۵۔ مجمع الزوائد، ۹: ۱۱۱، ح: ۱۱۹

یا رغارت حضرت ابو بکر صدیق رضی اللہ عنہ فرماتے ہیں کہ علی کے چہرے کو دیکھنا عبادت ہے۔ ام المؤمنین حضرت عائشہ صدیقہ رضی اللہ عنہا کا بیان ہے کہ حضرت علی شیر خدا کا ذکر جمیل بھی عبادت ہے پھر ابو بکر کے ماننے والوں اور حضرت علی کے پیروکاروں میں یہ دوریاں کیوں؟ یہ فاصلے کیوں؟ علی کو ماننے والوں تم ابو بکر کو ماننے والوں سے دور کیوں ہو گئے ہو؟ ان مقدس ہستیوں میں کوئی مغاربت اور دوری نہیں تھی وہ تو ایک ہی مشعل کی نورانی کرنیں تھیں مگر آج مسلمانوں نے خود ساختہ ترجیحات نکال نکال کر کئی گروہ تشكیل دے رکھے ہیں اور آئے روزان کے درمیان خون ریزی کا بازار گرم رہتا ہے۔

اے گرفقاً ابو بکر علی ہوشیار باش

## حضرت علی رضی اللہ عنہ مولائے کا نبات

پونکہ ولایت مصطفیٰ صلی اللہ علیہ وس علیہ الرحمۃ الرحمۃ کا فیض حضرت علی سے چلانا تھا اور ”ذبح عظیم“، حسین کو ہونا تھا اس لئے ضروری تھا کہ ولایت مصطفیٰ صلی اللہ علیہ وس علیہ الرحمۃ الرحمۃ، ولایت علی شیر خدا بن جائے اور ولایت علی شیر خدا ولایت مصطفیٰ صلی اللہ علیہ وس علیہ الرحمۃ الرحمۃ تصور کی جائے۔ روایت کے آئینہ خانے میں ایک اور عکس ابھرتا ہے غبار نفاق حچٹ جاتا ہے اور حقائق کا پھرہ مزیدا جلا ہو جاتا ہے:

- |  |  |
|--|--|
| حضرت ریاح بن حرث روایت کرتے ہیں کہ ایک گروہ حضرت علی کے پاس ربط کے مقام پر آیا انہوں نے کہا۔ | ۱- عن ریاح بن الحرث قال جاء رهط الى علی بالربط فقالوا السلام عليکم يا مولانا قال كيف اكون مولاكم و |
|--|--|

انتم قوم عرب قالوا سمعنا  
رسول الله ﷺ يو غدیر خم  
يقول من كنت مولاه فان هذا  
مولاه  
(مسند احمد بن حنبل، ۲۱۹:۵)  
فرمایا میں کیسے تمہارا مولا ہوں جبکہ تم  
عرب قوم ہوانہوں نے کہا کہ ہم نے  
”غدرِ خم“ کے مقام پر حضور نبی  
کریم ﷺ سے سنا ہے کہ جس کا میں ولی  
ہوں اس کا یہ (علی) مولا ہے۔

حضرت علیؑ کا ہاتھ پکڑ کر بلند کیا اور فرمایا کہ جس کا میں ولی  
ہوں علیؑ اس کا مولا ہے۔

۱۵۔ ایک دوسرے مقام پر آتا ہے:

عن زید بن ارقم عن النبي ﷺ  
قال من كنت مولاه فعلی مولا  
(جامع الترمذی، ۲۱۳:۲)  
حضرت زید بن ارقمؓ سے مردی ہے کہ نبی  
کریم ﷺ نے فرمایا میں جس کا مولا  
ہوں اس کا علیؑ مولا ہے۔

پہلے تاجدار عرب و جنم نے فرمایا کہ جس کا میں ولی ہوں علیؑ اس کا مولا ہے پھر  
فرمایا جس کا مولا ہوں اس کا علیؑ بھی مولا ہے۔ نبی ہونے اور نبی کا امتی ہونے کا فرق  
رہتا ہے لیکن دونی کا ہر تصور مٹ جاتا ہے اس لئے کہ باطل دونی پسند اور حق لا شریک ہے۔  
پھر حضور ﷺ نے بارگاہ خداوندی میں دعا کے لئے ہاتھ اٹھا دیئے اور فرمایا میرے اللہ جو علیؑ کو  
ولی جانے تو اس کا ولی بن جائیں جو علیؑ سے دوستی کرے تو بھی اس کا دوست بن جا اور جو علیؑ  
سے دشمنی کرے تو بھی اس کا دشمن ہو جا، جو علیؑ کی مدد کرے تو بھی اس کی مدد کرو اور جو علیؑ کے  
ساتھ ہے تو بھی اس کے ساتھ ہو جا، ذیل میں متعلقہ حدیث پاک درج کی جا رہی ہے:

حضرت عمر و بن ذی مر و اور حضرت زید بن ارقم سے روایت ہے وہ کہتے ہیں کہ حضور نبی کریم ﷺ نے یوم غدریم کے موقع پر خطبہ ارشاد فرمایا کہ جس کا میں ولی ہوں علی اس کے ولی ہیں۔ ”اے اللہ تو اس سے الفت رکھ جو علی سے الفت رکھتا ہے اور تو اس سے عداوت رکھ جو اس سے عداوت رکھتا ہے اور تو اس کی مدد کر جو اس کی مدد کرتا ہے اور اس کی اعانت کر جو علی کی اعانت کرتا ہے۔“

گویا حضرت علی کے چہرہ انور کو دیکھتے رہنا بھی عبادت، ان کا ذکر بھی عبادت، حضور فرماتے ہیں کہ علی تو مجھ سے ہے اور میں تجھ سے ہوں ارشاد ہوا کہ جس کا ولی میں ہوں علی اس کا مولا ہے پھر ارشاد ہوا کہ جس کا مولا علی بھی اس کا مولا اور یہ کہ میں شہر علم ہوں اور علی اس کا دروازہ، علم کا حصول اگرچا ہتھے ہو تو علی کے دروازے پر آ جاؤ اور دوستی اور دشمنی کا معیار بھی علی ٹھہرے۔

حضرت ابی طفیل روایت کرتے ہیں کہ حضرت علیؑ کے پاس رحمہ کے مقام پر بہت سارے لوگ جمع تھے ان میں سے ہر ایک نے قسم کھا کر کہا کہ

۱۶. عن عمرو بن ذي مرزو زيد بن أرقم قالا خطب رسول الله ﷺ يوم غدير خم فقال من كنت مولاه فعلى مولاه اللهم وال من والا و عاد من عاده وانصر من نصره و اعن من اعانه

الْمُحْمَدُ الْكَبِيرُ لِلطَّبرَانيُّ، ۳۵۱۲: ۷، ح: ۱۲

۷. عن ابی طفیل قال جمع علیؑ الناس في الرحبة ثم قال لهم انشد الله كل امرئ مسلم سمع رسول الله ﷺ يقول

ہم میں سے ہر شخص نے حضور نبی  
کریم ﷺ سے سنا ہے کہ آپ نے  
غدیر خم کے موقع پر خطاب فرمایا جس کو  
وہاں کھڑے ہوئے تھے تمیں آدمیوں نے  
سنا۔ ابو نعیم نے کہا کہ بہت سارے لوگ  
جمع تھے انہوں نے گواہی دی کہ جب  
حضور نبی اکرم ﷺ نے حضرت علی کا  
ہاتھ پکڑ کر لوگوں سے فرمایا کہ کیا تم  
جانتے نہیں کہ میں مومنین کی جانوں  
سے بھی زیادہ قریب ہوں انہوں نے کہا  
ہاں یا رسول اللہ ﷺ - آپ ﷺ نے  
فرمایا جس کا میں ولی ہوں اس کا علی وی  
ہے اے اللہ تو بھی الفت رکھ جو

اس سے الفت رکھتا ہے اور تو اس سے  
عداوت رکھ جو اس کے ساتھ عداوت  
رکھتا ہے۔

یوم غدیر خم ماسمیع لما قام  
فقام تلاثون من الناس و قال  
ابو نعیم فقام ناس کثیر  
فشهدوا حين اخذ بيده فقال  
للناس اتعلمون انى اولى  
بالمؤمنين من انفسهم قالوا  
نعم يا رسول الله قال من كنت  
مولاه فهذا على مولاهم اللهم  
وال من والاهم عاد من عاداه  
(مسند احمد بن حنبل، ۳۷۰: ۲۰)

اصحاب بدرا کی گواہی  
روایات میں مذکور ہے کہ ان تھیں صحابہ میں اصحاب بدرا بھی موجود تھے غزوہ بدرا  
میں شریک ہونے والوں نے بھی گواہی دی کہ حضور ﷺ نے فرمایا تھا اور ہم نے سنا تھا اور

دیکھا کہ حضور ﷺ نے حضرت علی کا ہاتھ پڑ کر اونچا کیا اور ہم سب سے کہا تھا کہ مسلمانو! کیا تم نہیں جانتے کہ میں مسلمانوں کی جانوں سے بھی زیادہ قریب تر ہوں؟ صحابہ کرام نے عرض کیا سچ فرمایا رسول اللہ ﷺ آپ نے آپ ہم سب کی جانوں کے بھی قریب تر ہیں، فرمایا مجھے عزیز رکھنے والوں سنو! میں اس کا عزیز ہوں جو علی کو عزیز رکھتا ہے جس کا میں مولا ہوں اس کا علی بھی مولا ہے، اے مالک! تو بھی اس کا ولی بن جا جو علی کو ولی جانے۔

۱۸. عن زیاد بن ابی زیاد  
حضرت زیاد بن ابی زیاد نے حضرت علی سمعت علی بن ابی طالب  
سے سنا کہ جو لوگوں سے گفتگو فرمائے تھے کہ میں اللہ کی قسم کھا کر کہتا ہوں کہ جو کچھ میں نے غدرِ خم کے موقع پر حضور نبی کریم ﷺ سے سنا وہ سچ ہے اور اس چیز کی بارہ بدتری صحابہ نے کھڑے ہو کر گواہی دی۔

ینشد الناس فقال انشد الله  
رجلا مسلما سمع رسول الله  
يَقُول يَوْمَ عَدِيرَخْمَ مَا  
قَالَ فَقَامَ اثْنَا عَشَرَ بَدْرَ يَا  
فَشَهَدُوا

(منداحمد بن حنبل، ۱: ۸۸)

اس حدیث کو روایت کرنے والوں میں حضرت ابو ہریرہ، حضرت انس بن مالک، حضرت عبد اللہ بن عمر، حضرت عبد اللہ بن عباس، حضرت مالک بن حوریث، ابو سعید خدری، حضرت عمار بن یاسر، حضرت براء بن عازب، عمر بن سعد، عبد اللہ ابن مسعود، حضرت زید بن ارقم رضی اللہ عنہم جیسے جلیل القدر صحابہ کے اسماے گرامی شامل ہیں۔

جو شخص ولایت علی کا منکر ہے وہ نبوت مصطفیٰ ﷺ کا منکر ہے، جو فیض علی کا منکر ہے وہ فیض مصطفیٰ ﷺ کا بھی منکر ہے جو نسبت علی کا منکر ہے وہ نسبت مصطفیٰ ﷺ کا منکر

ہے، جو قربت علی کا باغی ہے وہ قربت رسول ﷺ کا باغی ہے، جو حب علی کا باغی ہے وہ حب مصطفیٰ ﷺ کا بھی باغی ہے اور جو مصطفیٰ ﷺ کا باغی ہے وہ خدا کا باغی ہے۔

۱۹- فرمایا رسول مختشم نے:

حضرت عمر بن یاسر سے مردی ہے کہ رسول ﷺ نے فرمایا جو شخص مجھ پر ایمان لایا اور جس نے میری نبوت کی تصدیق کی میں اس کو وصیت کرتا ہوں کہ وہ علی کی ولایت کو مانے جس نے علی کی ولایت کو مانا اس نے میری ولایت کو مانا اور جس نے میری ولایت کو مانا اس نے اللہ عزوجل کی ولایت کو مانا۔

عن عمار بن یاسر قال قال  
رسول الله ﷺ اوصى من  
آمن بي وصدقني بو لايـة علىـ  
بن ابي طالب من تولـاهـ  
فقد تولـانـي ومن تولـانـي فقدـ  
تولـى الله عزوجـلـ ومن احـبهـ  
فقد اجـنىـ

حضور اکرم ﷺ نے فرمایا جو شخص قیامت تک مجھ پر ایمان لایا اور جس نے میری نبوت کی تصدیق کی میں اس کو وصیت کرتا ہوں کہ وہ علی کی ولایت کو مانے۔ علی وصیت مصطفیٰ ﷺ ہے، ولایت علی وصیت مصطفیٰ ﷺ ہے، حضور علیہ السلام نے فرمایا جس نے علی کی ولایت کو مانا اس نے میری ولایت کو مانا جس نے میری ولایت کو مانا اس نے اللہ کی ولایت کو مانا، جس نے علی سے محبت کی اس نے مجھ سے محبت کی۔ جس نے مجھ سے محبت کی اس نے خدا سے محبت کی، جس نے علی سے بعض رکھا اس نے مجھ سے بعض رکھا اور جس نے مجھ سے بعض رکھا اس نے اللہ سے بعض رکھا۔

اور جس نے علی سے محبت کی اس نے مجھ سے محبت کی جس نے مجھ سے محبت کی اس نے خدا سے محبت کی جس نے علی سے بعض رکھا اس نے مجھ سے بعض رکھا جس نے مجھ سے بعض رکھا اس نے اللہ سے بعض رکھا۔

۲۰. ومن احبني فقد احب الله تعالى ومن ابغضه فقد ابغضي ومن ابغضي فقد ابغض الله عزوجل (مجموع الزوارائد، ۹: ۱۰۹)

اسی مفہوم کی دیگر روایات مندرجہ ذیل کتب میں ملاحظہ کریں۔

۱۔ مسنـد احمد بن حنـبل، ۱: ۸۲

۲۔ مسنـد احمد بن حنـبل، ۱: ۱۱۹

۳۔ مسنـد احمد بن حنـبل، ۳: ۳۷۰

۴۔ ابن ماجہ المقدمہ: ۲۳، باب افضل علی ابن ابی طالب، ح: ۱۱۶

۵۔ لمـعـجمـ الـكـبـرـىـ لـلـطـبـرـانـىـ، ۲: ۳۵۷، ح: ۲۵۰

۶۔ لمـعـجمـ الـكـبـرـىـ لـلـطـبـرـانـىـ، ۳: ۲۷۳، ح: ۲۰۵

۷۔ لمـعـجمـ الـكـبـرـىـ لـلـطـبـرـانـىـ، ۳: ۲۷۳، ح: ۲۰۵

۸۔ لمـعـجمـ الـكـبـرـىـ لـلـطـبـرـانـىـ، ۵: ۱۹۲، ح: ۲۰۵

۹۔ لمـعـجمـ الـأـوـسـطـ لـلـطـبـرـانـىـ، ۳: ۲۹، ح: ۲۱۳

۱۰۔ لمـعـجمـ الـكـبـرـىـ الـأـوـسـطـ لـلـطـبـرـانـىـ، ۳: ۱۰۰، ح: ۲۲۰

۱۱۔ لمـعـجمـ الصـغـيرـ، ۱: ۶۲

۱۲۔ مسنـدـ اـبـىـ يـعـلـىـ، ۱: ۳۲۹، ۳۲۹، ح: ۵۶۷

۱۳۔ مسنـدـ اـبـىـ يـعـلـىـ، ۲: ۸۰، ح: ۲۵۸

- ۱۳۔ مندرجی بعلی، ح: ۸۷، ج: ۲۶۲
- ۱۴۔ مندرجی بعلی، ح: ۱۰۵، ج: ۲۷۹
- ۱۵۔ مندرجی بعلی، ح: ۱۰۵، ج: ۲۸۰
- ۱۶۔ مندرجی بعلی، ح: ۲۷۳، ج: ۳۵۳
- ۱۷۔ مندرجی بعلی، ح: ۱۳۹، ج: ۹۳۷
- ۱۸۔ مندرجی بعلی، ح: ۱۵۲، ج: ۳۶۲۸
- ۱۹۔ کنز العمال، ح: ۱۳، ج: ۳۶۲۸
- ۲۰۔ کنز العمال، ح: ۱۳، ج: ۳۶۲۸۶
- ۲۱۔ کنز العمال، ح: ۱۳، ج: ۳۶۲۸۷
- ۲۲۔ مجمع الزوائد، ح: ۹۰۶، ج: ۱۰۲
- ۲۳۔ موارد العممان، ح: ۵۲۳، ج: ۲۲۰۵

### بغض علیٰ (رضی اللہ عنہ) بغض خداش

- ۲۴۔ ام المؤمنین حضرت ام سلمہ رضی اللہ عنہا کی روایت ملاحظہ فرمائیں:
- حضرت ام سلمہؓ سے مردی ہے وہ فرماتی ہیں کہ میں گواہی دیتی ہوں کہ میں نے اپنے کانوں سے رسول ﷺ کو یہ فرماتے ہوئے سنا جس نے علی سے محبت کی اس نے مجھ سے محبت کی اور جس نے مجھ سے محبت کی اس نے اللہ سے محبت کی اور جس نے عن ام سلمہ قالت اشهد انی سمعت رسول اللہ ﷺ یقول من احب عليا فقد احبني ومن احبني فقد احب الله ومن ابغض عليا فقد ابغضني ومن ابغضني فقد ابغض الله (الیضاً: ۱۳۲)

علی سے بعض رکھا اس نے مجھ سے بعض  
رکھا اور جس نے مجھ سے بعض رکھا تحقیق  
اس نے اللہ سے بعض رکھا۔

## دونوں جہانوں کے سید

حضرت عبداللہ ابن عباسؓ سے روایت  
ہے کہ حضور نبی اکرم ﷺ نے حضرت علیؑ  
کی طرف دیکھا اور فرمایا اے علی تو دنیا  
میں بھی سید ہے اور آخرت میں بھی سید  
ہے جو تیرا حبیب (دost) ہے وہ میرا  
حبیب ہے اور جو میرا دشمن ہے وہ اللہ  
کا حبیب ہے، جو تیرا دشمن ہے وہ میرا  
نشمن ہے اور جو میرا دشمن ہے وہ اللہ کا  
نشمن ہے اور بر بادی ہے اس شخص کیلئے

جو میرے بعد تجھ سے بعض رکھے

بڑی واضح حدیث ہے فرمایا علی تو دنیا میں بھی سید ہے اور آخرت میں بھی سید ہے  
تیرا حبیب میرا حبیب ہے اور میرا حبیب خدا کا حبیب، تیرا دشمن میرا دشمن اور میرا دشمن خدا کا  
نشمن، آقا نے دو جہاں ﷺ ولایت علی کو ولایت مصطفیٰ ﷺ فرادرے رہے ہیں۔ سوال پیدا  
ہوتا ہے کیوں؟ یہ حدیث اس کی وضاحت کر رہی ہے۔ مسند احمد بن حنبل میں حضرت بریدہؓ  
فرماتے ہیں کہ حضور ﷺ نے ایک موقع پر حضرت علیؑ کے بارے میں تکرار کے ساتھ فرمایا:

۲۲. عن ابن عباس رضى الله  
عنهمما قال نظر النبي ﷺ الى  
على فقال يا على انت سيد في  
الدنيا سيد في الآخره حبيبك  
حبيبي و حبيبي حبيب الله  
 وعدوك عدو و عدو  
 العدو الله والويل لمن ابغضك  
بعدي (المستدرک للحاكم، ۱۲۸: ۳)

۲۳. فانه منی و انا منه وهو  
علی مجھ سے ہے میں علی سے ہوں  
ولیکم بعدی  
میرے بعد وہ تمہارا ولی ہے۔  
(مسند احمد بن خبل، ۳۵۶:۵)

۲۴. اور حضرت جابرؓ سے حضرت عائشہؓ کی روایت بھی ملاحظہ ہو وہ فرماتے ہیں کہ:

حضرت جابرؓ سے روایت ہے کہ  
حضور نبی اکرم ﷺ نے فرمایا کہ عرب  
کے سردار کو میرے پاس بلاو۔ حضرت  
عائشہؓ نے کہا کہ کیا آپ عرب کے سردار  
نہیں ہیں یا رسول اللہؐ آپ نے فرمایا  
کہ میں اولاد آدم کا سردار ہوں اور علیؑ  
عرب کے سردار ہیں۔

قال قال رسول الله ﷺ ادعوا  
لی سید العرب فقالت عائشةؓ  
الست سید العرب يا رسول الله  
فقال انا سید ولد آدم و علىؓ  
سید العرب  
۱۔ متن درک للحاکم، ۱۲۳:۳  
۲۔ مجمع الزوائد، ۹:۱۱۶  
۳۔ کنز العمال، ۱۱:۶۱۹

### غوثیت سے قطبیت تک وسیله جلیلہ

ولایت علی کے فیض کے بغیر نہ کوئی ابدال بن سکا اور نہ کوئی قطب ہو سکا۔ ولایت  
علی کے بغیر نہ کسی کو غوثیت ملی اور نہ کسی کو ولایت، حضرت غوث الاعظم جو غوث بنے وہ بھی  
ولایت علی کے صدقے میں بنے، امامت، غوثیت، قطبیت، ابدالیت سب کچھ ولایت علی ہے،  
اس لئے آقائے کائنات ﷺ نے فرمایا۔

حضرت ام سلمی رضی اللہ عنہا سے مردی  
۲۵. عن أم سلمه قالت سمعت  
رسول ﷺ يقول ہے کہ میں نے رسول اللہؐ

من سب علیا فقدسینی  
 ﷺ سے سنا آپ ﷺ نے فرمایا  
 جس نے علی کو گالی دی اس نے مجھ کو گالی  
 (مسند احمد بن حنبل، ۳۲۳: ۶)  
 (المتدد بالحکم، ۱۲۱: ۳) دی۔

اس سے بڑھ کر دوئی کی نفی کیا ہو گی اور اب اس سے بڑھ کر اپنا بیت کا اظہار کیا  
 ہو گا کہ تاجدار کائنات ﷺ نے فرمایا جس نے علی کو گالی دی وہ علی کو نہیں مجھے دی۔  
 طبرانی اور بزار میں حضرت سلمان سے روایت ہے کہ حضور نبی اکرم ﷺ نے  
 حضرت علی رضی اللہ عنہ سے فرمایا

۲۶. محبک      علی تجھ سے محبت کرنے والا میرا محب  
 محبی      ہے اور تجھ سے بغض رکھنے والا مجھ سے  
 و مبغضک مبغضی      بغض رکھنے والا ہے۔  
 الحجم الکبیر للطبرانی، ۲۳۹: ۶، رقم حدیث: ۶۰۹۷۔

حدیث پاک اپنی تشریح آپ ہے۔ اوپر ہم نے اس حوالے سییدنا علی کے جو  
 نصائل علیؑ بیان کئے ہیں وہ محض استشهاد ہیں ورنہ حضرت علی کو رب کائنات اور رسول  
 کائنات نے جو فضیلیتیں عطا کیں ان کا احاطہ ممکن نہیں۔

## اطاعت علی اطاعت خدا کی ضمانت

۷۲. عن ابی ذر رضی اللہ عنہ  
 حضرت ابوذر رضی اللہ عنہ سے مروی  
 ہے کہ حضور ﷺ نے فرمایا جس نے  
 میری اطاعت کی اس نے اللہ کی  
 اطاعت کی اور جس نے میری نافرمانی  
 قال قال رسول اللہ ﷺ من  
 اطاعنی فقد اطاع اللہ ومن  
 عصانی فقد عصى اللہ ومن

اطاع علیاً فقد اطاعنيو من  
عصی علیاً فقد عصانی  
کی اس نے اللہ کی نافرمانی کی اور جس  
نے (حضرت) علی کی اطاعت کی تحقیق  
اس نے میری اطاعت کی اور جس نے  
المستدرک للحاکم، ۳:۱۲۱  
(حضرت) علی کی نافرمانی کی اس نے  
میری نافرمانی کی۔

حضور نبی اکرم ﷺ کی نافرمانی کو اپنی نافرمانی بتاری ہے ہیں۔ مدعا یہ تھا کہ یہ  
بات طے پائیے اور اس میں کوئی ابہام نہ رہے کہ ولایت مصطفیٰ ﷺ کا فیض حضرت  
علیؑ سے چلا ہے اور علی کی اطاعت چونکہ رسول کی اطاعت ہے اور رسول کی اطاعت اللہ  
کی اطاعت کی ضامن ہے لہذا علی کی اطاعت اطاعت الہی کا ذریعہ ہے۔

### قرآن اور علی کرم اللہ وجہہ

۲۸۔ حضرت ابوذر رضی اللہ عنہ سے روایت ہے کہ حضور ﷺ نے فرمایا۔  
علی مع القرآن والقرآن مع  
علی ساتھ ہے اور قرآن علی  
جڑے رہیں گے اور) جدا نہیں ہوں  
الحوض  
گرتی کر حوض کو شرپ مل کر  
(ایضاً، ۱۲۳)  
میرے پاس آئیں گے۔

یہ کہہ کر بات ختم کر دی علی قرآن کے ساتھ ہے اور قرآن علی کے ساتھ، قرآن  
اللہ رب العزت کی آخری الہامی کتاب ہے۔ حضور ﷺ کو چلتا پھرتا قرآن کہا جاتا ہے اور  
ہم نے دیکھا کہ حضور ﷺ اپنی ذات سے علیؑ کی ذات کو جدا نہیں کرتے۔ یہاں قرآن

سے علی کے تعلق کی بھی وضاحت فرمائی کہ قرآن و علی اس طرح جڑے ہوتے ہیں کہ روز جزا  
بھی یہ تعلق ٹوٹنے نہ پائے گا اور علی اور قرآن اسی حالت میں میرے پاس حوض کو شرپ آئیں  
گے۔

## قرابت داران ان رسول ہاشمی

۲۹۔ صحیح مسلم شریف میں حضرت سعد بن ابی وقار صَلَّی اللہُ عَلَیْہِ وَاٰلِہٖہ وَسَلَّمَ عنہ سے روایت ہے۔

جب یہ آیت (مباہله) کہ ”هم (مل  
کر) اپنے بیٹوں کو اور تمہارے بیٹوں کو  
بلایتے ہیں“ نازل ہوئی تو رسول  
اللہ ﷺ علیاً و فاطمۃ و حسنۃ  
و حسیناً فقال اللہم هؤلاء  
اہلی  
حضرت حسن اور حضرت حسین رضی اللہ  
عنہم کو جمع کیا اور فرمایا اے اللہ یہ میرے  
اہل بیت ہیں۔

لصحیح لمسلم، ۲۸:۲

جب آیت مباہله نازل ہوئی تو حضور علیہ الصلوٰۃ والسلام نے عیسائیوں کو چیلنج  
کرتے ہوئے فرمایا کہ۔ ہم اپنے بیٹوں کو لاتے ہیں تم اپنے بیٹوں کو لاو۔ ۲۔ ہم اپنی  
ازواج کو لاتے ہیں تم اپنی عورتوں کو لاو۔ بیٹوں کو لانے کا وقت آیا تو حضور علیہ الصلوٰۃ  
والسلام نے ۱۔ حسن اور حسینؑ کو پیش کر دیا۔ ۲۔ عورتوں کا معاملہ آیا تو حضرت فاطمہ کو پیش  
کر دیا اور اپنی جانوں کو لانے کی بات ہوئی تو حضور علیہ الصلوٰۃ والسلام اپنے ساتھ علیؑ کو لے آئے یعنی  
حضرت علیؑ کو اپنی جان کے درجے پر رکھا۔ آیت اور حدیث مبارکہ کے الفاظ پر غور فرمائیں  
آیت کریمہ میں فرمایا جا رہا ہے کہ

تعالوا ندع أبناء نا و أبناءكم و  
 نساءنا و نسائكم و أنفسنا و  
 أنفسكم  
 آجا و هم (مل کر) اپنے بیٹوں کو اور  
 تمہارے بیٹوں کو اور اپنی عورتوں کو اور  
 تمہاری عورتوں کو اور اپنے آپ کو بھی اور  
 تمہیں بھی (ایک جگہ پر) بلا لیتے ہیں۔  
 (آل عمران: ۲۱: ۳)

حدیث پاک میں فرمایا جا رہا ہے دعا علیا و فاطمة و حسنا و حسینا یعنی علیا  
 (انفسنا) اور فاطمۃ (نساء نا) اور حسنا و حسینا (ابناء نا) ہوئے۔ یہ عقیدہ کسی  
 شیعہ کا نہیں اہلسنت والجماعت کا ہے اور جو لوگ اس مغلطے میں بتلا ہیں کہ اہلسنت حب  
 علی یا حب اہل بیت اطہار سے عاری ہیں وہ دراصل خود فربی میں بتلا ہیں، اہلسنت سواد  
 اعظم بتاہی تب ہے جب ان نقوش قدسیہ سے محبت ان کے عقائد کا مرکز و محور بن جائے۔  
 سیدنا علی ہوں یا سیدہ کائنات اور حسین کریمین یہ شجر بہوت کی شاخیں ہیں جن کے برگ و بار  
 سے دراصل گلستان محمدی صلی اللہ علیہ وسلم میں ایمان عمل کی بہاریں جلوہ فگن ہیں ان سے صرف نظر کر  
 کے یا ان سے لفظ و حسد کی بیماری میں بتلا کوئی شخص حضور صلی اللہ علیہ وسلم کی امتی کھلانے کا حقد انہیں  
 کجا کہ وہ ایمان اور تقویٰ کے دعوے کرتا پھرے۔

### رسول اور علی ایک ہی درخت ہے

۳۰۔ حضرت جابر بن عبد اللہ رضی اللہ عنہ سے روایت ہے کہ  
 سمعت رسول اللہ صلی اللہ علیہ وسلم یقول میں نے رسول اللہ صلی اللہ علیہ وسلم سے سنا  
 الناس عن شجر شتی و انا و آپ صلی اللہ علیہ وسلم نے فرمایا تمام لوگ جدا جدا  
 علی من شجرة واحدة درختوں سے ہیں مگر میں اور علی ایک

(معجم الادب للطبراني، ج: ۵، ص: ۸۹) ہی درخت سے ہیں۔

ایک ہی درخت سے ہونے میں ایک تو نسبتی قربت کا اظہار ہو رہا ہے، دوسری قربت وہ نظریاتی کو مٹ متھی جو اسلام کے دامنِ رحمت میں آنے اور برآ راست شہرِ علم کے علم حکمت اور دانائی کے چراغوں سے روشنی کشید کرنے کے بعد حاصل ہوئی۔

۳۱. عن علی رضی اللہ عنہ حضرت علیؓ سے روایت ہے بے شک حضور ﷺ نے حضرت حسن و حسینؑ کا ہاتھ پکڑا اور فرمایا جس نے مجھ سے محبت کی اور ان دونوں سے اور ان کے ماں باپ سے محبت کی وہ قیامت کے روز میرے ساتھ میری قربت کے درجہ میں ہوگا۔

ابن أبي طالب ان النبی ﷺ نے حضرت حسن و حسینؑ فقال من احبني و احب هذين و اباهمما و امهها كان معى في درجتى يوم القيمة (جامع الترمذی، ج: ۵، ص: ۳۲۳۳)

## فرشتؤں کی نصرت

۳۲. عن ابی رافع ان رسول اللہ ﷺ نے حضرت علیؓ کو شک نبی کریم ﷺ نے حضرت علیؓ کو ایک جگہ بھیجا جب وہ واپس تشریف لائے تو حضور ﷺ نے ان کو فرمایا اللہ تعالیٰ اور اس کے رسول ﷺ اور جبریلؑ رضوان امین آپ سے راضی ہیں۔

(معجم الکبیر، ج: ۱، ص: ۳۱۹)

حضرت حسن بن علی نے حضرت علی کی شہادت کے موقع پر خطاب فرمایا اے اہل کوفہ یا اہل عراق تحقیق تم میں ایک شخصیت تھی جو آج رات قتل کر دیئے گئے یا آج وفات پا جائیں گے۔ نہ کوئی پہلے علم میں ان سے سبقت لے سکا اور نہ بعد میں آنے والے ان کو پاسکیں گے۔ حضور ﷺ جب آپ کو کسی سریہ میں بھیجتے تو حضرت جبریل علیہ السلام ان کے دامیں اور حضرت میکائیل علیہ السلام ان کے بامیں طرف ہوتے، پس آپ ہمیشہ فتح مند ہو کر واپس لوٹتے۔

### جلال نبوی ﷺ کے وقت گفتگو کا یارا

حضرت ام سلمہ سے روایت ہے آپ فرماتی ہیں کہ جب حضور نبی اکرم ﷺ حالت غضب میں ہوتے تھے تو کسی میں یہ جرات نہیں ہوتی تھی کہ وہ آپ ﷺ سے کلام کرے سوائے حضرت علیؓ کے۔

۳۳. خطب الحسن بن علی حین قتل علی فقال یا اہل الكوفہ او یا اہل العراق لقد کان بین اظہر کم رجل قتل اللیلة او اصیب الیوم ولم یسبقہ الاولون بعلم ولو یدركه الاخرون کان النبی ﷺ اذا بعثه فی سریة کان جبریل عن یمینه و میکائیل عن یسارہ فلا برجع حتی یفتح الله علیه (مصنف ابن ابی شیبہ، ۲۰: ۱۲)

۳۴. عن ام سلمة قالت: کان رسول الله ﷺ اذا غضب لم یجتری احدان یکلمه الا على (۲) المستدرک للحاکم، ۳: ۱۳۰

## علیٰ صلی اللہ علیہ وسالہ وآلہ وسیدہ کی خاطر سورج کا پلٹنا

حضرت اسماء بنت عمیسؓ سے روایت ہے بے شک بنی اکرم صلی اللہ علیہ وسالہ وآلہ وسیدہ کی طرف وحی کی گئی اس حال میں کہ آپ صلی اللہ علیہ وسالہ وآلہ وسیدہ کا سر اقدس حضرت علیؓ کی گود میں تھا۔ پس حضرت علیؓ نے نماز عصر ادا نہ فرمائی یہاں تک کہ سورج غروب ہو گیا حضور صلی اللہ علیہ وسالہ وآلہ وسیدہ نے دریافت فرمایا اے علیؓ کیا تو نے نماز ادا نہیں کی؟ عرض کیا نہیں! آپ صلی اللہ علیہ وسالہ وآلہ وسیدہ نے فرمایا اے اللہ بے شک علیؓ تیری اور تیرے رسول کی اطاعت میں تھا پس اس پر سورج کو لوٹا دے۔ حضرت اسماءؓ فرماتی ہیں کہ میں نے سورج کو غروب ہوتے ہوئے دیکھا پھر میں نے اس کو غروب کے بعد طلوع ہوتے ہوئے دیکھا۔

## علیٰ صلی اللہ علیہ وسالہ وآلہ وسیدہ کی قوت فیصلہ دعائے رسول علیٰ صلی اللہ علیہ وسالہ وآلہ وسیدہ کا شمر

حضرت علیؓ سے روایت ہے انہوں نے کہا کہ رسول صلی اللہ علیہ وسالہ وآلہ وسیدہ نے مجھے یمن کی

۳۵. عن اسماء بنت عمیسؓ<sup>ؓ</sup> ان النبی علیٰ صلی اللہ علیہ وسالہ وآلہ وسیدہ کان یوحی الیه و راسه فی حجر علی فلم يصل العصر حتی غربت الشمس فقل النبی علیٰ صلی اللہ علیہ وسالہ وآلہ وسیدہ اصليت یا علی قال لا فقال اللهم انه کان فی طاعتك و طاعة رسولك فاردد عليه الشمس قالت اسماءؓ فرأيتها غربت ثم رأيتها طلعت بعد ما غربت (مشکل الا تار، ۳۸۸: ۳۸۸)

۳۶. عن علیؓ قال بعثني رسول الله علیٰ صلی اللہ علیہ وسالہ وآلہ وسیدہ الى اليمن

طرف بھیجا میں نے عرض کیا یا رسول اللہ  
آپ مجھے بھیج تو رہے ہیں لیکن میں  
نوجوان ہوں میں ان لوگوں کے درمیان  
فیصلے کیونکر کروں گا؟ میں جانتا ہی نہیں  
ہوں کہ قضا کیا ہے؟ پس حضور ﷺ نے  
اپنا دست اقدس میرے سینے پر مارا پھر  
فرمایا اے اللہ اس کے دل کو ہدایت عطا  
کر اور اس کی زبان کو استقامت عطا فرماء  
اس ذات کی قسم جس نے دانے کو پیدا  
فرمایا مجھے دو آدمیوں کے مابین فیصلے  
کرتے وقت کوئی شکایت نہیں ہوئی۔

یہی وجہ ہے کہ سیدنا علیؑ کی بصیرت دانائی اور قوت فیصلہ ضرب مثل بن گئی۔ عہد رسالت مآب ﷺ کے بعد عہد خلافت راشدہ تک تمام دقيق علمی فقہی اور روحانی مسائل کے لئے لوگ آپ سے ہی رجوع کرتے تھے۔ خود خلافائے رسول سیدنا صدیق اکبر فاروق اعظم اور سیدنا عثمان رضوان اللہ علیہم اجمعین آپ کی رائے کو ہمیشہ فویت دیتے تھے اور آپ نے ان تینیوں خلافاء کے دور میں مفتی اعظم کے منصب جلیلہ پر فائز رہے۔ اسی دعا کی تاثیر تھی کہ آپ فہم فراست علم و حکمت اور فکر و تدبر کی ان بلندیوں پر فائز ہوتے جوانبیائے کے علاوہ کسی شخص کی استطاعت میں ممکن نہیں۔

فقلت يا رسول الله ﷺ بعثني  
و انا شاب اقضى بينهم ولا  
ادرى ما القضاء فضرب  
صدرى بيده ثم قال اللهم اهد  
قلبه ثبت لسانه فوالذى خلق  
الحبة ما شككت فيقضاء بين  
اثنين

(المستدرک، ۳: ۱۳۵)

جنت علیؑ کا منظر

۷۳. ان النبی ﷺ قال ان  
نبی کریم ﷺ نے فرمایا بے شک جنت

الجنة لتشتاق الى ثلاثة على و  
عمار و سليمان  
حضرت عليؑ حضرت عمارؑ اور حضرت  
سلمانؑ ہیں۔ (جامع الترمذی، ۵: ۲۶۷، ۷: ۳۷۹)

### جنت میں داخل ہونے والا ہر اول دستہ

٣٨. عن ابی رافع ان رسول اللہ ﷺ قال لعلی ان اول اربعة يرضون الجنة انا و انت والحسن والحسین و ذرا رینا خلف ظهورنا و ازواجنا خلف ذرا رینا و شیعتنا عن ایماننا و عن شمائلنا  
المجم الکبیر، ۱۱۹، ح: ۹۵۰

حضرت ابو رافعؓ سے روایت ہے کہ حضور ﷺ نے حضرت علیؑ کو فرمایا بے شک جنت میں سب سے پہلے داخل ہونے والے چار آدمیوں میں میری ذات اور آپ اور حسن و حسین ہوں گے اور ہماری اولاد ہمارے پیچھے ہوگی اور ہمارے پیروکار ہمارے دائیں اور بائیں میں جانب ہوں گے۔

### تبیین کے ہمراہ حوض کوثر پر خوشنما چہروں کے ساتھ حاضری

٣٩. عن ابی رافع ان النبي ﷺ قال لعلی انت و شیعتک تردون على الحوض رواء مروین مبیضة وجوهکم و ان عدوک يردون على ظماء مقبحین  
المجم الکبیر، ۱: ۳۱۹

حضرت ابو رافعؓ سے روایت ہے کہ بنی اکرم ﷺ نے فرمایا آپ اور آپ کی حمایت کرنے والے میرے پاس حوض پر خوشنما چہرے اور سیرابی کی حالت میں آئیں گے ان کے چہرے سفید ہوں گے اور بے شک تیرے دشمن میرے پاس بھوک کی حالت میں بدنام صورت میں آئیں گے۔

حضرت ابن عمرؓ سے روایت ہے وہ فرماتے ہیں کہ رسول اکرم ﷺ نے فرمایا حسن و حسین جنت کے جوانوں کے دوسرا دار ہیں اور ان کے باپ ان دونوں سے بہتر ہیں۔

۳۰. عن ابن عمر قال قال رسول الله عليه السلام الحسن والحسين سيد اشباب اهل الجنة و ابوهما خير منها ابن ماجه: ۲۳، ح: ۱۱۸

المستدرک، ۳: ۱۶۷

### محبت علی میں افراط و تفریط کرنے والے گمراہ

حضرت علیؑ خود فرماتے ہیں کہ رسول اللہ ﷺ نے فرمایا کہ جس طرح یہود نے حضرت عیسیٰ علیہ السلام کی شان کم کی اور نصاریٰ نے بڑھائی اور گمراہی و ہلاکت کے حقدار ٹھہرے اسی طرح میری وجہ سے بھی دو گروہ ہلاک ہوں گے۔

۳۱. محب يفرط لى لما ليس فى و مبغض مفتر يحمله  
ایک وہ محبت کرنے والا جو مجھے بڑھائے اور ایسی چیز منسوب کرے جو مجھ میں نہیں اور دوسرا وہ بغض رکھنے والا شخص جو میری شان کو کم کرے۔

۱- مسند احمد بن حنبل، ۱: ۶۰

۲- المستدرک، ۳: ۱۲۳

۳- مسند ابی الحسن، ۱: ۷۰

۴- مجمع الزوائد، ۹: ۱۳۳



## فصل دوم:



مناقب فاطمة الزهراء رضي الله عنها



ذبح عظیم کی تمجید اور ولایت مصطفیٰ ﷺ کا نور عام کرنے کے لیے حضرت ابراہیم علیہ السلام کی ذریت میں سے جس عالی مرتبت جوڑے کا انتخاب ہوا یہ جوڑا حضرت علی اور حضرت فاطمہ رضی اللہ عنہما کا جوڑا تھا جن کی شادی کا فیصلہ آسمانوں پر ہو چکا تھا۔ قدرت نے ان دونوں منتخبہ شخصیات کے نور نظر سیدنا امام حسین کی قسمت میں ذبح عظیم کا منصب جلیلہ لکھ دیا تھا۔

حضرت فاطمہ الزہرا حضور علیہ الصلوٰۃ والسلام کی لاڈلی بیٹی ہیں، خاتون جنت انہی کو کہتے ہیں۔ ان کی فضائل کے حوالے سے چند ارشادات نبوی ملاحظہ فرمائیں۔

## رسول کی محبوب ترین ہستی

حضرت جمیع بن عمیر التیمی روایت کرتے ہیں کہ میں اپنی پھوپھی کے ساتھ مل کر حضرت عائشہ صدیقہ رضی اللہ عنہا کی خدمت میں حاضر ہوا میں نے پوچھا لوگوں میں سے کون سب سے بڑھ کر رسول ﷺ کو محبوب تھا؟ حضرت عائشہ صدیقہ رضی اللہ عنہا نے جواب دیا حضرت فاطمہ دوبارہ پوچھا گیا کہ مردوں میں سے کون سب سے بڑھ کر محبوب تھے؟ فرمایا فاطمہ کا شوہر (علی رضی اللہ عنہ) اور پھر

۱. عن جمیع بن عمیر التیمی  
قال دخلت مع عمتی على  
عائشة فسئلته اى الناس كان  
احب الى رسول الله ﷺ؟  
قالت فاطمة: فقيل من  
الرجال؟ قالت زوجها ان كان  
ما علمت صواماً قواماً  
(جامع الترمذی، ۲۲۷:۴)  
(المستدرک، ۳:۱۵۵)

فرمایا کہ میں خوب جانتی ہوں کہ وہ  
بڑے روزہ رکھنے والے اور تجدید پڑھنے  
والے تھے۔

اصحاب رسول اور صحابیات رسول رضی اللہ عنہم اپنے قول و عمل میں بھی سچے اور  
کھرے تھے، مصلحت، منافقت اور ریا کاری کا ان پر شانہ تک نہیں پڑا تھا۔ اندر بھی روشن  
اور باطن بھی روشن، ذہنی اور جسمانی طہارت اور پاکیزگی کے پیکر، اپنی ذاتی رائے کی بنیاد بھی  
عدل کو بناتے، سچے ان کا شعار، بدایت قرآنی ان کا معیار۔ اب یہاں حضرت عائشہ صدیقہ رضی  
اللہ عنہا اپنی ذاتی رائے کا اظہار کر رہی ہیں، اس رائے سے بے پناہ خصوصی، اپنا بیت اور  
رواداری کا اظہار ہو رہا ہے اور یہی اوصاف اسلامی معاشرے کے بنیادی پتھر ہیں۔ یہی  
اوصاف اپنے اندر پیدا نہ کر سکنے کی وجہ ہے کہ ہم قوت برداشت کے وصف سے محروم ہو چکے  
ہیں، تخلی اور برداباری کے الفاظ کو ہم نے اپنی لغت ہی سے خارج کر دیا ہے۔ حضرت عائشہ  
صدیقہ رضی اللہ عنہا سے فتویٰ پوچھا جا رہا تھا کہ بتائیے محبوب خدا کو دنیا میں سب سے زیادہ  
محبوب ہستی کون تھی؟ ذہن پر زور دینے کی ضرورت ہی محسوس نہ کی بلاتوقف فرمایا حضور ﷺ  
کو پوری کائنات میں سب سے بڑھ کر محبت شہزادی کائنات سیدہ فاطمۃ الزہراؑ اللہ عنہا سے  
تھی۔ پوچھا گیا بتائیے مردوں میں محبوب تر کون تھا؟ انہوں نے بے ساختہ ارشاد فرمایا فاطمہ  
کے شوہر حضرت علیؓ۔

## شیعہ سنی فسادات کی حقیقت

شیعہ سنی فسادات کا یک بنیادی نکتہ یہ ہے کہ شیعہ حضرات سیدہ عائشہ صدیقہ رضی  
اللہ عنہا کو اپنے غنیض و غصب اور لعن طعن کی غلیظ حرکت میں بٹلاع ہیں اور دوسری طرف بعض

بدبخت اہل بیت اطہار سے خدا واسطے کا بیرکت ہیں، یہ دونوں روئے اپنے پس منظر اور حالیہ شدت میں بہت سی غلط فہمیوں سے بیدا ہیں ان غلط فہمیوں کا ازالہ کئے بغیر اختلافات کی خلیع مٹانی مشکل ہے بلکہ اسلام دشمن انہی غلط فہمیوں کو ہوا دیکر لڑائیاں اور فسادات کرواتے ہیں اور امت کی اجتماعی قوت کو منتشر کرنے میں بھی شکار میاں رہتے ہیں۔ تخلی اور حقیقت پسندی سے معاملات کا جائزہ لیا جائے تو بہت سی تفہیموں کا مدارک ممکن ہے۔ مثلاً زیر نظر روایت ہی کو لیجئے اس میں بہت سی غلط فہمیوں اور بدگمانیوں کا ازالہ ہو رہا ہے۔ حضرت فاطمہ حضرت علی اور سیدہ عائشہ صدیقہ رضی اللہ عنہا کی مخاصمت کو ہوادینے والے خود سوچیں کے کتب احادیث میں سیدہ فاطمۃ رضی اللہ عنہا کے فضائل و مناقب کی پیشتر روایات سیدہ عائشہ رضی اللہ عنہا سے مروی ہیں جو شخص دوسرے کے متعلق حدیغہ اور کینہ رکھتا ہو جھلاوہ اس طرح کی روایات بیان کرتا ہے۔ عائشہ صدیقہ رضی اللہ عنہا چاہتیں تو سائل کے سوال پر یہ بھی فرماسکتی تھیں کہ حضور تاجدار کائنات ﷺ کو سب سے زیاد محظوظ میں خود تھی اور مردوں میں میرے والد سیدنا صدیق اکبر رض اگر یہ روایت ہوتی بھی تو قرین قیاس تھی، حضور ﷺ کا سیدہ عائشہ رضی اللہ عنہا اور ان کے والدگرامی سے تعلق مجتب ایک مسلمہ حقیقت ہے لیکن جو چیز حق ہے اسے بیان کرنے میں ذرا تالی نہیں فرمایا۔ اسی طرح اور کئی روایات ہیں، جو اس بات کا ثبوت ہیں کہ وہ لوگ آپس میں کتنے رحیم کریم تھے، باہمی احترام کی فضاء آخر وقت تک قائم رہی، فسادی اور مجرمانہ خصلت لوگوں کو اس وقت بھی بدامن اور مخاصمت منظور تھی اور آج بھی ہے یا ملیٹس مشن کے کارندے ہیں جو ہر دور میں سرگرم رہتے ہیں۔

## خاتون جنت

یہ حضور ﷺ کی وہی لاڈلی بیٹی ہیں جن سے تاجدار کائنات ﷺ نے فرمایا تھا کہ  
میری فاطمہ کیا تو اس بات پر راضی ہے کہ ساری کائنات کے مومنوں کی عورتوں کی تو سردار  
ہو۔

صحیح مسلم میں حضرت عروہ بن زیر ام المؤمنین حضرت عائشہ صدیقہ رضی اللہ عنہا سے  
روایات کرتے ہیں کہ حضور نبی اکرم ﷺ نے اس دنیا سے پردہ فرمانے کے آخری دنوں میں  
حضرت فاطمہ رضی اللہ تعالیٰ عنہا کے کانوں میں کچھ راز کی بات کہی جس سے ایک دفعہ تو وہ  
غمغوم ہو کر وہ نے لگیں جبکہ دوسری دفعہ مسکرا پڑیں بعد میں ان سے پوچھا گیا کہ رونے کی کیا  
وجہ تھی تو وہ فرمانے لگی کہ حضور ﷺ کے وصال کی خبر کی وجہ سے روئیں جبکہ مسکرانے کی وجہ  
دریافت کرنے پر کہنے لگیں کہ آقائے دو جہاں ﷺ نے فرمایا:

۱. الاترضین ان تکونی سیدۃ  
النماء اهل الجنة او نساء  
المؤمنین مسلمان عورتوں کی سردار تم ہو۔

(صحیح البخاری، ۵۱۲:۱)

(صحیح لمسلم، ۲۹۱:۲)

۳۔ امام حاکم سیدہ عائشہ رضی اللہ عنہا سے روایت کرتے ہیں کہ آنحضرت ﷺ نے سیدہ  
فاطمہ رضی اللہ عنہا کو فرمایا:

یا فاطمة الاترضین ان تکونی  
سیدہ نساء العالمین؟ و سیدۃ  
کہ تمام عالم کی عورتوں کی

نساء المؤمنين؟ و سيدة نساء  
هذه الامة  
سردار بنائی جاؤ اور تمام مونوں کی  
عورتوں کی سردار ہو؟ اور اس امت کی  
تمام عورتوں کی سردار ہو؟

ا- صحیح مسلم، ۲۹۱:۲

ب- المسند، ۱۵۶:۳

ج- طبقات، ۲۲۸:۲

### رضافاطمہ کی رضائے نبی ﷺ ہے

حضور ﷺ نے اپنی پیاری بیٹی کی رضا چاہتے ہیں اور پوری کائنات حضور ﷺ کی  
رضا کی طالب ہے اور خود حضور ﷺ اپنے رب کی رضا کے طالب ہیں۔

د- صحیح بخاری کی حدیث ہے:

عن المسور بن مخرمه ان  
رسول الله ﷺ قال فاطمة  
بضعة مني فمن أغضبها فقد  
اعضبني  
حضرت مسور بن مخرمہ رضی اللہ عنہ سے  
روایت ہے کہ رسول اللہ ﷺ نے فرمایا  
(میری بیٹی) فاطمہ میرے جگر کاٹکرنا ہے  
پس جس نے اسے ناراض کیا بے شک  
اس نے مجھے ناراض کیا۔

(صحیح البخاری، ۵۳۲:۲)

جگر گوشہ رسول ﷺ ہونے کے حوالے سے تمام کتب احادیث میں بکثرت  
روایات موجود ہیں مثلاً (۱) صحیح مسلم، ۲۹۰:۲ (۲) جامع ترمذی، ۲۲۶:۲ (۳) مسندر حمید بن  
خبل، ۳۲۶:۲ (۴) المسند رک، ۱۵۹:۳۔

حضور ﷺ کا ارشاد گرامی ہے کہ فاطمہ میرے جگر کاٹکرنا ہے جس نے فاطمہ کو

ناراض کیا اس نے مجھے ناراض کیا۔ اور جس نے حضوٰ ﷺ کو ناراض کیا اور ارشادات نبوی سے روگردانی کی بلاشبہ اس کا ٹھکانہ جہنم ہے۔

### حشر میں فاطمہ بنت رسول ﷺ کی آمد

عرش اور فرش ہر جگہ خاتون جنت رضی اللہ عنہا کے سر اقدس پر احترام اور تقدس کی چادر ہے۔ اہل محشر سے کہا جائے گا کہ اپنی نگاہیں جھکاؤ محمد ﷺ کی بیٹی فاطمہؓ شریف لا رہی ہیں۔

حضرت علی رضی اللہ تعالیٰ عنہ سے  
روایت ہے وہ فرماتے ہیں کہ میں نے  
نبی اکرم ﷺ کو یہ فرماتے ہوئے سنائے  
جب قیامت کا دن ہوگا تو (اچانک)  
پردوں کے پیچھے سے کوئی منادی اعلان  
کریگا اے اہل محشر! اپنی نگاہیں جھکاؤ  
فاطمہ بنت محمد ﷺ سے (وہ آرہی ہیں)  
 حتیٰ کہ وہ گزر جائیں گی۔

۵. عن علی علیہ السلام قال  
سمعت النبي ﷺ يقول اذا  
كان يوم القيمة ناد منادٍ من  
وراء الحجاب يا اهل الجمع  
غضوا ابصاركم عن فاطمة  
بنت محمد ﷺ حتى تمر.  
(المستدرک للحاکم، ۱۵۳:۳)

چشم تصور! ذرا میدان حشر میں چل، مخلوق خدا بارگاہ خداوندی میں حاضر ہے۔  
نفسی کا عالم ہے، سورج سوانیزے پر آگ بر سار ہا ہے۔ اچانک پردوں کے پیچھے سے آواز آتی ہے، منادی دینے والا منادی دے رہا ہے، اہل محشر سے مخاطب ہے کہ اپنی نگاہوں کو جھکاؤ سرتاپ پیکر نیاز بن جاؤ، کہ فاطمہ بنت محمد ﷺ آرہی ہیں جب تک فاطمہؓ رضی اللہ عنہا گزر نہ جائیں قیامت کے دن کسی کو اپنی نگاہ اٹھانے کی اجازت نہ ہوگی، روز محشر یہ عزت،

یہ احترام یہ تقدیس کسی اور کے حصے میں نہیں آئے گی، یہ مقام کسی اور کو عطا نہ ہو گا صرف اور صرف حضور ﷺ کی لاڈلی بیٹی اس سلوک کی سزاوار اڑھیریں گی۔

## ناراضی فاطمہ ناراضی خدا

حضرت علی رضی اللہ عنہ سے روایت ہے  
انہوں نے کہا کہ رسول ﷺ نے  
حضرت فاطمہ رضی اللہ تعالیٰ عنہا  
سے مخاطب ہو کر فرمایا (اے بیٹی) اللہ  
تیری ناراضی کو دیکھ کر ناراض ہوتا ہے  
اور تیری خوشی کو دیکھ کر خوش ہوتا ہے۔

۶. عن علی رضی الله عنه قال  
قال رسول الله عليه السلام لفاطمة ان  
الله يغضب لغضبك و يرضي  
لرضاك  
(المستدرک للحاكم، ۱۵۲: ۳)

کائنات کے آقے ﷺ کا ارشاد گرامی ہے کہ اے فاطمہ! اللہ تیری خوشی کو دیکھ کر  
خوش ہو جاتا ہے اور تیری ناراضی کو دیکھ کر ناراض ہو جاتا ہے، فاطمہ رضی اللہ عنہا خوش ہوتی ہے  
تو خدا خوش ہوتا ہے، فاطمہ رضی اللہ عنہا ناراض ہوتی ہے تو خدا بھی اس طرف سے پھر لیتا  
ہے۔

## حضور ﷺ کے بعد کائنات میں افضل ترین

۷. عن عائشة قالت مارأيت ام المؤمنين حضرت عائشة صديقه رضي  
الله تعالى عنها نے خود بیان کیا ہے کہ میں  
افضل عن فاطمة غير ابیها  
(رواہ الطبرانی فی الاوسط) نے حضور نبی اکرم ﷺ

(مجمع الزوائد، ۲۰۱: ۹) کے سوا فاطمہ سے کائنات میں کسی کو افضل نہیں دیکھا۔

ام المؤمنین حضرت عائشہ صدیقہ رضی اللہ عنہا سے پوچھا ہیں گیا بلکہ خود فرماتی ہیں کہ رب ذوالجلال کی عزت کی قسم کہ میں نے مصطفیٰ مجتبی حضور رحمت عالم ﷺ کے سوا فاطمہ سے افضل کائنات میں کوئی نہیں دیکھا اور حضور ﷺ کی شفقتوں کا یہ عالم ہے کہ اس عالم کی کوئی امتحا ہی نہیں کیونکہ ولایت رسول ﷺ کا آغاز علی ﷺ اور فاطمہ علیہ السلام سے ہونا تھا۔ امامت مصطفیٰ ﷺ کی ہو گی مگر چلے گی فاطمہ اور علی سے۔

۸. عن ام المؤمنین عائشہ رضی اللہ عنہا سے روایت ہے وہ فرماتی ہیں کہ میں نے رسول اللہ ﷺ کے ساتھ کسی کو فاطمہ سے بڑھ کر مشابہ نہیں پایا اور حضرت فاطمہ رضی اللہ تعالیٰ عنہا جب کبھی حضور ﷺ کی بارگاہ میں آتیں تو آپ ﷺ کا معمول تھا کہ خوش ہو جاتے اور (محبت سے استقبال کیلئے) کھڑے ہو جاتے، حضرت فاطمہ کا ہاتھ کپڑ لیتے اس کو بوسے دیتے اور پھر اپنی نشست پر حضرت فاطمہ کو بٹھا دیتے۔

(المستدرک للحاکم، ۳: ۱۵۲)

اور ایک جگہ روایت کے الفاظ اس طرح ہیں۔

۹. قامت الیہ مستقبلة وقبلت آپ ﷺ حضرت فاطمہؓ کے استقبال  
کیلئے (از راہ محبت) کھڑے ہو جاتے  
بده (الیضا: ۱۲۰) اور سیدہ آپ ﷺ کے ہاتھ چوتین

### بیٹی! میرے ماں باپ تجھ پر قربان

تاجدار کائنات ﷺ کا معقول یہ تھا کہ جب حضرت فاطمۃ الزہرا رضی اللہ عنہا حضور ﷺ کی بارگاہ بے کس پناہ میں شرف حاضری حاصل کرتیں تو آقائے دو جہاں ﷺ از رہ شفقت اور از رہ محبت اپنی لاڈلی بیٹی کے استقبال کیلئے کھڑے ہو جاتے، مر جایا فاطمہ! کہہ کران کا ہاتھ پکڑ لیتے اور اسے چومتے اور پھر حضرت فاطمۃ الزہرا رضی اللہ عنہا کو اپنی جگہ پر بیٹھا دیتے جب آقائے دو جہاں ﷺ فاطمہ رضی اللہ عنہا کے کھر تشریف لے جاتے تو وہ احتراماً کھڑے ہو کر اپنے ابا جان کا استقبال کرتیں اور ان کی دست بوسی فرماتیں۔ حضور ﷺ اپنی لاڈلی بیٹی پر شمار ہو جاتے، اپنے پاس بٹھاتے اور ان کی دل جوئی فرماتے۔ امام شوکانی روایت کرتے ہیں۔

۱۰. عن عمر بن خطاب رضى الله عنه فرماتے ہیں کہ نبی اکرم ﷺ نے حضرت فاطمہ رضی اللہ عنہا کو مخاطب ہو کر فرمایا میرے ماں باپ تم پر قربان (درالصحابہ: ۲۷۹)  
لما فداك ابی و امی۔  
ہوں۔

ساری دنیا جب مصطفیٰ ﷺ سے مخاطب ہوتی ہے یا اصحاب رسول حضور ﷺ کی

بارگارہ میں عرض کرتے ہیں تو کہتے ہیں یا رسول اللہ میرے ماں باپ آپ پر قربان۔ یہ تھا صحابہؓ کا عمل، سیدنا حضرت فاروق اعظم رضی اللہ عنہ فرماتے ہیں خدا کی عزت کی قسم میں نے اپنے آقا صلی اللہ علیہ وسلم کی زبانی سنائے ہے کہ جب آپ فاطمہ رضی اللہ عنہا کو بلا تے تو فرماتے، فاطمہ! میرے ماں باپ تم پر قربان ہوں، مصطفیٰ صلی اللہ علیہ وسلم اپنے ماں باپ کو فاطمہ رضی اللہ عنہا پر قربان کر رہے ہیں اس لئے کہ فاطمة الزهراء رضی اللہ عنہا ولایت مصطفیٰ صلی اللہ علیہ وسلم کی امین ہیں، یہ محبت رسول صلی اللہ علیہ وسلم ہے، یہ قربت مصطفیٰ صلی اللہ علیہ وسلم ہے، یہ کیفیت نبی صلی اللہ علیہ وسلم ہے، حقیقت یہ ہے کہ خاندان رسول کی غلامی ہی غلاموں کا سب کچھ ہے جو فاطمہ کے درکار بان گیا وہ مصطفیٰ صلی اللہ علیہ وسلم کا غلام ٹھہرا۔ کیوں؟ اس لئے کہ فاطمہ رضی اللہ عنہا صرف مصطفیٰ صلی اللہ علیہ وسلم کا لخت گجر ہی نہیں حسین کریمین کی امی جان بھی ہیں اس گود میں حسین صلی اللہ علیہ وسلم کی پرورش ہوئی ہے۔ جنت کے سرداروں کی تربیت ہوئی ہے۔ اس لئے فاطمہ سے فرمایا کہ بیٹی میرے ماں باپ تم پر قربان ہوں۔

## غلام بے نوا کا سلام

خاتون جنت حضرت فاطمة الزهراء رضی اللہ عنہا کا نام نامی ہونٹوں پر آتا ہے تو پلکیں بہرا احترام جھک جاتی ہیں، فضا میں احترام کی چادری تن جاتی ہے، حضور صلی اللہ علیہ وسلم کی لاڈلی بیٹی سے میری عقیدت اور احترام کا یہ عالم ہے کہ میں خود کو در فاطمہ رضی اللہ عنہا کا منگلا سمجھتا ہوں اور اپنے لئے اسے بہت بڑا اعزاز تصور کرتا ہوں، مدینہ منورہ کی حاضری کے دنوں میں میرا معمول یہ ہوتا ہے کہ جنت البقیع میں حضرت فاطمة الزهراء رضی اللہ عنہا کی قبر انور پر حاضری دیتا ہوں، سامنے گنبد خضرا پیے جلوے بکھیر رہا ہوتا ہے بصد ادب عرض کرتا ہوں کہ اے حسین کریمین کی امی جان! اے جنت کی خواتین کی سردار! اے سیدہ کائنات! آپ کے درکارتا

آیا ہے اپنے ابا حضور سے ایک ٹکڑا لے کر دے دیجئے۔ میرے کشکول آرزو میں خیرات ڈال دیجئے۔ اپنے ابا حضور سے سفارش فرمادیں کہ بابا! آپ کا ایک غلام بنے نوادر اقدس پر حاضری کی اجازت چاہتا ہے، بابا! اس کی چشم ترکے آگئیں قبول فرمائیں، اس کو اپنے دامن رحمت میں چھپا لیجئے، ۔۔۔ عمر بیت گئی بارگاہ سیدہ کائنات میں یہ التحا کرتے ہوئے کہ کبھی تو وہ اپنے منگتے کو کرم کے ٹکڑوں سے نوازیں گے، کبھی تو دامن طلب میں رحمت کے سکے گریں گے۔ پھر سوچتا ہوں کہ وہ کون سالم ہے جو ان کے کرم سے خالی ہے ان کے کرم کی چادر تو ازال سے برہنمہ سروں کو کڑی دھوپ سے بچا رہی ہے، ہر ساعت کے ہونٹوں پران کی رحمت کا زمزم بہہ رہا ہے اور میں کہ ایک تشنہ لب اسی چشمہ رحمت سے اپنی <sup>پتنگ</sup> کا مداوا کر رہا ہوں۔ یہ سب کچھ اسی خانوادہ پاک کی عطا ہی تو ہے۔



## باب: ۳





وہ ذبح اسماعیل جس کا فدیہ ذبح عظیم سے کر دیا گیا تھا بعثت محمدی کے بعد پا یہ  
تکمیل کو پہنچنے والا تھا۔ امامت اور ولایت کی دعائے ابراہیم کا حضور ﷺ کی ختم نبوت کے  
بعد علیؑ اور فاطمہ رضی اللہ عنہا کے ذریعہ اجراء ہو رہا تھا۔ اب اس وجود مسعود کی شہادت کا وقت  
قریب آگیا تھا جسے ذبح اسماعیل کا مظہر بنایا گیا تھا یعنی کربلا کے میدان میں نواسہ  
رسول ﷺ کی عظیم قربانی، ذبح عظیم کا منظر پیش کرنے والی تھی۔ میدان کربلا میں خاندان  
رسول ہاشمیؑ کے مقدس خون سے روشن ہونے والے چراغوں کا منظر شام غربیاں کے  
اندر ہیروں میں اترنے والا تھا۔ مُتّیٰ ہوئی قدروں کو خون حسینؑ سے نئی توانائی عطا ہونے  
والی تھا۔ ازی صداقتوں کے تحفظ کے لئے حضرت امام حسینؑ اپنے خون سے افق عالم پر  
حریت فکر کا نیا عہد نامہ تحریر کرنے والے تھے۔ شہید کربلا..... فضیلت کا عمامہ بھی جن  
کے سر اقدس پر باندھا گیا حضور ﷺ نے محبوبیت کی دستار سے بھی جنہیں نوازا، عظمت کی  
خلعت بھی عطا ہوئی اور شہادت کا پیہن بھی جن کا مقدر بنا۔ اس لئے کہ اس عظیم انسان کی  
قربانی کو مصطفیؑ کی قربانی قرار دیا جاسکے۔

## فصل اول





## حسین رضی اللہ عنہما جنت کے جوانوں کے سردار

ا۔ حضرت ابوسعید خدری صلی اللہ علیہ وسالہ و علی آنے والین سے روایت ہے کہ رسول اللہ ﷺ نے فرمایا:

الحسن و الحسين سید  
الشباب اهل الجنة  
کے نوجوانوں کے سردار ہیں۔

(جامع الترمذی، ۲۸۸:۲)

خاتون جنت کے فرزندان ذی حشم علی کرم اللہ وجہہ الکریم کے لخت جگر حسن رضی اللہ عنہ اور حسین رضی اللہ عنہ کو جنت کے نوجوانوں کا سردار فرمایا گیا ہے اور یہ فرمانا ہے تاجدارِ کائنات ﷺ نبی آخر الزمان رحمۃ اللعائیں ﷺ کا۔

## حسین کی محبت، محبت رسول ہے

۲۔ ایک حدیث پاک میں آتا ہے:

حضرت ابوذر یہ رضی اللہ عنہ سے	عن أبي هريرة رضي الله عنه
روایت ہے کہ رسول اللہ ﷺ نے فرمایا	قال قال رسول الله عاصمه من
جس نے حسن اور حسین دونوں سے محبت	أحبهما فقد أحبني و من
کی اس نے مجھ سے محبت کی جس نے	أبغضها فقد أبغضنى يعني
ان دونوں سے بغض رکھا اس نے مجھ	حسنا و حسيناً.
سے بغض رکھا۔	(مسند احمد بن حنبل، ۲۸۸:۲)

تاجدار عرب و حجم حضور رحمت عالمی ﷺ نے فرمایا حسن اور حسین رضی اللہ عنہما سے جس نے محبت کی گویا اس نے مجھ سے محبت کی، جس نے ان دونوں سے بعض رکھا اس نے مجھ سے بعض رکھا۔ ذرا غور کریں کہ حضور ﷺ سے بعض رکھنے والے کا کہاں ٹھکانہ ہے؟ اس کے دین اور ایمان کی کیا وقت ہے؟

### باری تعالیٰ حسین کریمین سے تو بھی محبت کر

حضرت عطاء عطا سے روایت ہے کہ کسی شخص نے اسے بتایا کہ اس نے نبی اکرم ﷺ کو دیکھا کہ آپ ﷺ نے حضرات حسین کریمین کو اپنے سینے سے چمٹایا اور فرمایا ”اے اللہ میں حسن اور حسین سے محبت کرتا ہوں تو بھی ان سے محبت کر“

۳. عن عطاء ان رجلاً أخبره أنه رأى النبي عليه السلام يضم إليه حسناً و حسيناً يقول اللهم أني أحبهما فأحبهما.

(مسند احمد بن حنبل، ۵: ۳۶۹)

بارگاہ خداوندی میں آقائے کائنات ﷺ کے مقدس ہاتھ اٹھے ہوئے ہیں معطر اور معتبر لبou پر دعا سیئے کلمات مہک رہے ہیں کہ باری تعالیٰ تو بھی حسن اور حسین رضی اللہ عنہما کو اپنی محبت کا سزاوار ٹھہرائیے دعا سیئے کلمات بھی حضور رحمت عالم کے لب اقدس سے نکلے کہ اللهم انی احبهما فاحبہما ..... فمن احبهما فقد احبني 'مولا! مجھے حسن اور حسین ﷺ سے بڑا پیار ہے تو بھی ان سے پیار کر۔ جو حسن اور حسین رضی اللہ عنہما سے پیار کرتا ہے گویا وہ مجھ سے پیار کرتا ہے۔

## دوش پیغمبر ﷺ پر سواری

حضور ﷺ کو اپنے لاڑے نواسوں سے کتنی محبت تھی وہ انہیں کتنا چاہتے تھے شاید آج ہم اس کا اندازہ نہ کر سکیں کیونکہ ہم جگہوں میں پڑ گئے ہیں، حقیقتیں ہماری نظر وہ سے اوچھل ہو چکی ہیں، حقائق کا چھروہ گرد آ لو دیئے، آئینے دھند میں لپٹے ہوئے ہیں حالانکہ خلافتے راشدین اور اہل بیت نبوبی رضی اللہ عنہم اخوت اور محبت کے گھرے رشتہوں میں مسلک تھے۔ خاندان مصطفیٰ ﷺ کے احترام کی فضائے نور قلب و نظر پر محیط تھی علی ﷺ کے نور نظر اصحاب رسول کی آنکھوں کا تارا تھے۔

٢. عن عمر يعني ابن الخطاب  
قال رأيت الحسن والحسين  
على عاتقى النبي عليهما فقلت  
نعم الفرس تحكم ف قال  
النبي عليهما ونعم الفارسان  
(مجمع الزوائد، ١٨٢: ٩)  
(رواہ ابو یعلیٰ فی الکبیر و رجاله رجال اصحیح)

حضرت عمر بن خطاب رضی اللہ عنہ سے مروی ہے کہ میں نے حسن اور حسین دونوں کو دیکھا کہ نبی اکرم ﷺ کے کندھوں پر سوار ہیں میں نے کہا کتنی اچھی سواری تمہارے نیچے ہے پس نبی اکرم ﷺ نے معاً فرمایا سوار کتنے اچھے وہ منظر کیا دلکش منظر ہوگا۔ جنت کے جوانوں کے سردار شہزادہ حسن اور شہزادہ حسین اپنے نانا جان کے مقدس کندھوں پر سوار ہیں، سیدنان فاروق اعظم یہ روح پرور منظر دیکھتے ہیں اور شہزادوں کو مبارکباد دیتے ہوئے بے ساختہ پکارا ٹھے ہیں، شہزادو! تمہارے نیچے کتنی اچھی سواری ہے۔ فرمایا تاجدار کائنات ﷺ نے: عمر! دیکھا نہیں سوار کتنے اچھے ہیں؟ وہ حسن اور حسین رضی اللہ عنہما، جنمیں آتائے دو جہاں کے مقدس کندھوں پر سواری کا

شرف حاصل ہوا اور وہ حسن اور حسین رضی اللہ عنہما حضور نبی اکرم ﷺ نے جنہیں چونے کے لئے اپنی زبان مبارک عطا کی، جنہیں اپنے لعاب دہن سے نواز، جنہیں اپنی آغوش رحمت میں بھلایا۔

## حالت نماز میں پشت اقدس کے سوار

حضرت ابو هریرہ رضی اللہ عنہ روایت  
کرتے ہیں کہ تم نے (دیر سے) عشاء  
کی نماز آقا علیہ الصلوٰۃ والسلام کے  
ساتھ پڑھی۔ جب آپ ﷺ سجدہ میں  
گئے حسن اور حسین دونوں بھائی  
حضور ﷺ کی پشت مبارک پر چڑھ گئے  
جب حضور ﷺ نے سر انور سجدے سے  
اٹھایا تو دونوں کو اپنے ہاتھوں سے آرام  
سے تھام لیا اور زمین پر بیٹھا لیا۔ جب  
آپ ﷺ سجدے میں جاتے تو وہ  
دونوں یہی عمل دہراتے حتیٰ کہ آپ ﷺ  
نے اسی حالت میں پوری نماز ادا  
فرمائی۔ پھر دونوں شہزادوں کو اپنی گود  
میں بٹھایا۔

5. عن ابی هریرة رضى الله عنه  
قال كنا نصلى مع رسول الله ﷺ العشاء فاذا سجد  
وثب الحسن والحسين على ظهره فاذا رفع رأسه أخذهما بيده من خلفه أخذًا رقيقاً و  
يضعهما على الأرض فاذا عاد عادا حتى قضى صلوته.  
فاقعدهما على فخذيه.

(مسند احمد بن حنبل، ج ۲، ح ۵۱۳)

یہ سجدہ خدا کے حضور ہو رہا ہے، حضور ﷺ حالت نماز میں ہیں، سجدے سے سر

اٹھاتے ہوئے حضور ﷺ نے اپنے ہاتھوں سے دونوں شہزادوں کو تھام لیا کہ کہیں یہ معصوم شہزادے نیچے گرجائیں اور بڑی احتیاط سے انہیں زمین پر بٹھادیا۔ حسن اور حسین نماز کے دوران پشت مبارک پر چڑھ رہے۔ حضور نبی اکرم ﷺ حالت نماز میں احتیاط سے انہیں اتارتے رہے حتیٰ کہ نماز مکمل ہوئی اور حضور نبی کریم ﷺ نے دونوں شہزادوں کو اپنے آغوش محبت میں سمیٹ لیا۔

## جن کے لئے سجدہ طویل کر دیا گیا

حضرت انس بن مالک رضی اللہ عنہ فرماتے ہیں حضور نبی اکرم ﷺ حالت نماز میں سجدے میں تھے کہ حسن اور حسین آئے اور پشت مبارک پر چڑھ گئے پس آپ ﷺ نے (ان کی خاطر) سجدہ طویل کر دیا (نماز سے فراغت کے بعد) عرض کیا گیا۔ اے اللہ کے نبی ﷺ کیا سجدہ طویل کرنے کا حکم آگیا۔ فرمایا انہیں میرے دونوں بیٹیے چڑھ گئے تھے میں نے یہ ناپسند کیا کہ جلدی کروں۔

یعنی حسن اور حسین رضی اللہ عنہم جب حالت نماز میں حضور ﷺ کی پشت مبارک پر

۶. عن أنس قال كان رسول

الله صلى الله عليه وسلم يسجد فيحيى  
الحسن و الحسين فيركب  
ظهره فيطيل السجود فيقال يا  
نبي الله أطلت السجدة فيقول  
ارحلنى ابني فكر هت ان

اعجله

(من مسنون حديث عبد اللہ بن شداد، ۳:)

(۲۹۵)

(مجموع الزواجر، ۹: ۱۸۱)

سوار ہو گئے تو حضور نبی کریم ﷺ نے قصداً سجدہ طویل کر دیا تاکہ حسن اور حسینؑ گرنہ پڑیں ان کو کوئی گزندنہ پہنچ جائے۔

یہ دونوں شہزادے حضرت علی شیر خدا اور خاتون جنت حضرت فاطمۃ الزہرا کے فرزندان ارجمند تھے۔ لیکن یہ تاجدار کائنات ﷺ کی آنکھوں کی بھی ٹھنڈک تھے۔ حضور ﷺ نے پوری دنیا کو اپنے قول و عمل سے بتایا کہ علی اور فاطمہ سلام اللہ علیہما، حسن اور حسین رضی اللہ عنہما میرے بھی لخت جگر ہیں یہ میری نسل سے ہیں، یہ میری ذریت ہیں اور فرمایا ہر نبی کی اولاد کا نسب اپنے باپ سے شروع ہو کر دادا پر ختم ہوتا ہے مگر اولاد فاطمہ کا نسب بھی میں ہوں وہ میرے بھی لخت جگر ہیں۔

فاطمہ میرے جگر کا ٹکڑا ہیں مجھے بے چین  
کر دیتی ہے ہر وہ چیز جو اسے بے چین  
کرتی ہے اور مجھے خوش کرتی ہے ہر وہ  
چیز جو اسے خوش کرتی ہے قیامت کے  
روز تمام نبی رشتے منقطع ہو جائیں گے  
ما سوا میرے نبی، قرابت داری اور  
سرالی رشتے کے۔

۱۔ المتد رک، ۳: ۱۵۸  
۲۔ مند احمد بن حنبل، ۳: ۳۲۳

۷. فاطمۃ مضغۃ منی یقbsp;بضنی  
ما قبضها و یبسطنی ما بسطها و  
ان الانساب یوم القيامۃ تنقطع  
غیر نسبی و سببی و صہری۔

## حضرت علیؑ کے جسم اطہر سے مشابہت

حضرت علیؑ کا لخت جگر ہونے کے ناطے حضرت امام حسینؑ کو چونکہ قربانی مصطفیٰ ﷺ کا مظہر بنایا گیا تھا اور انہیں ذبح عظیم کی خلعت فاخرہ عطا کی گئی تھی اس لئے امام حسینؑ کے جسم کو جناب رسالت مآب ﷺ کے جسم اطہر سے قریبی مشابہت کے اعزاز

سے بھی نوازا گیا تھا۔ آقائے دو جہاں ﷺ کے وصال کے بعد جب لوگوں کو اپنے عظیم پیغمبر کی یادستانی، جب حضور ﷺ کے چہرہ اقدس کی یادِ دلوں میں اضطراب پیدا کرتی تو وہ فاطمہ رضی اللہ عنہا کے دردِ ولت پر حاضر ہوتے اور حسینؑ کی زیارت کر کے اپنی آنکھوں کی تشنج کا مداوا کرتے۔ حضور ﷺ کا چہرہ اقدس ناظروں میں سما جاتا۔ صحابہ یہ بھی جانتے تھے کہ نواسہ رسول کو خلعت شہادت سے سرفراز ہونا ہے کیونکہ وہ حضور ﷺ کی زبان اقدس سے حسینؑ کی شہادت کا تذکرہ سن چکے تھے اس حوالے سے بھی حضرت امام حسینؑ اصحاب رسول کی نگاہوں کا مرکز بن گئے تھے۔

حضرت علی کرم اللہ وجہہ الکریم سے مروی ہے کہ حضرت حسن بنینے سے لیکر سر تک رسول ﷺ کے مشابہ تھے اور حضرت حسین اس سے نیچے آپ ﷺ کے مشابہ تھے۔

٨. عن علی قال الحسن اشبه  
بررسول الله عليه ما بین الصدر  
الى الرأس والحسين اشبه  
بررسول الله عليه ما كان النفل  
من ذلك

(جامع الترمذی، ۲۱۹:۲)

## حسین کی محبت اللہ کی محبت

حضرت یعلی بن مرہ سے روایت ہے وہ کہتے ہیں کہ رسول اللہ ﷺ نے فرمایا حسین مجھ سے ہے اور میں حسین سے ہوں اللہ اس شخص سے محبت کرتا ہے جو حسین سے محبت کرتا ہے

٩. عن یعلی بن مرہ قال قال  
رسول الله عليه حسین منی و  
انا من حسین احب الله من  
احب حسیناً

(جامع الترمذی، ۲۱۹:۲)

وَهُسْيَنٌ بْنُ عَلِيٍّ حَنْ حَنْ كے بارے میں تاجدار کائنات ﷺ فرمائے ہیں کہ حسین مجھ سے اور میں حسین سے ہوں اور یہ کہ اللہ اس شخص سے محبت کرتا ہے جو حسین سے محبت کرتا ہے اب جس سے اللہ محبت کرتا ہے۔ اس سے عدالت رکھنا اور اس کا خون ناحق بہانا کتنا بڑا جرم ہے؟ استقامت کے کوہ گرائ سے یہ توقع رکھنا کہ وہ ایک فاسق اور فاجر کے دست پلید پر بیعت کر لے گا بلکل فضول سی بات ہے۔ اہل حق راہ حیات میں اپنی جان کا نذر ان تو پیش کر دیتے ہیں لیکن اصولوں پر کسی سمجھوتے کے روادار نہیں ہوتے اگر کربلا کے میدان میں حق بھی باطل کے ساتھ سمجھوتہ کر لیتا تو پھر قیامت تک حق کا پرچم بلند کرنے کی کوئی جرات نہ کرتا، کوئی حرفاً حق زبان پر نہ لاتا، درندگی، دھشت اور بربریت پھر انسانی معاشروں پر محیط ہو جاتی اور قیامت تک کے لئے جرات و بیباکی کا پرچم سرگاؤں ہو جاتا اور نانا کا دین زاغوں کے تصرف میں آ کر اپنی اقدار اور روح دونوں سے محروم ہو جاتا۔

#### ۱۰۔ اسی طرح ایک اور روایت ہے:

عن ابی هریرۃ رضی اللہ عنہ  
قال رأیت رسول اللہ ﷺ و  
هو حامل الحسین بن علی و  
هو يقول اللهم انی احبه فاحبہ  
(المتدرک للحاکم، ۳: ۲۷)

حضرت ابوہریرہ رضی اللہ عنہ سے  
روایت ہے کہ میں نے رسول اللہ ﷺ کو  
دیکھا۔ آپ ﷺ نے حضرت حسین  
علیہ السلام کو اٹھایا ہوا تھا اور یہ فرمائے  
تھے اے اللہ میں اس (حسین) سے  
محبت کرتا ہوں تو بھی اس سے محبت  
کر۔

اگر ہم حضور ﷺ کی غلامی کا دم بھرتے ہیں، اگر رسول ﷺ کی محبت کو اپنا اور ہنا بچھونا قرار دیتے ہیں، اگر عشق رسول ﷺ کو اپنا تشخص گردانتے ہیں تو پھر حضور ﷺ جس سے محبت کرتے ہیں اور بارگاہ خداوندی میں عرض کرتے ہیں کہ باری تعالیٰ میں حسین سے محبت کرتا ہوں تو بھی اس سے محبت کر، رسول ﷺ کے اس محبوب ﷺ سے بعض عداوت کا تصور بھی ہمارے ذہن میں نہیں آنا چاہیے بلکہ محبوب ﷺ کے اس محبوب سے والہانہ محبت کا اظہار کر کے اپنے رسول ﷺ سے گہری وابستگی کو مزید مستحکم بنانا چاہئے کہ قصر ایمان کی بنیادوں کو مضبوط بنانے کا یہ ایک موثر ذریعہ ہے۔

اہل بیت کی محبت اور اصحاب رسول کی محبت دراصل ایک ہی محبت کا نام ہے۔ ان محبتوں کو خانوں میں تقسیم کرنا، امت مسلمہ کے اتحاد کو پارہ کرنا ہے، اس ملت اسلامیہ کو دوئی کے ہر تصور کے مٹا کر اخوت و محبت اور یگانگت کے ان سرچشمتوں سے اپنا ناطہ جوڑ لینا چاہیے جو قرون اولیٰ کے مسلمانوں کا طرہ امتیاز اور شوکت و عظمت اسلام کا مظہر تھا۔ حضور ﷺ نے حسینؑ کی محبت کو اپنی محبت قرار دیا گویا حسین سے نفرت حضور ﷺ سے محبت کی عملانی ہے اور کوئی مسلمان اس کا تصور بھی نہیں کر سکتا۔

<p>حضرت علی رضی اللہ عنہ سے روایت ہے کہ رسول اللہ ﷺ نے حسین بن علی رضی اللہ عنہما کے بارے میں فرمایا ”جس نے اس (حسین) سے محبت کی اس نے مجھ سے محبت کی۔</p>	<p>۱۱. عن علی رضی اللہ تعالیٰ عنہ قال قال رسول اللہ ﷺ للحسین بن علی ”من احبا هذا فقد أحبني“ لمحجم الكبير، ۳، ح: ۲۶۲۳</p>
--	--

## عالم بیداری میں شہادت حسین (صلی اللہ علیہ و سلی اللہ علیہ و آله و سلم) کی خبر

حضور ختمی مرتبت ﷺ کا فیض دو طریق سے عام ہوا۔ مشابہت مصطفیٰ ﷺ کا فیض اور روحانیت مصطفیٰ ﷺ کا فیض، ایک فیض کے عام ہونے کا ذریعہ حضرت علی کرم اللہ وجہہ بنے اور دوسرے فیض کے عام ہونے کا اعزاز حضرت فاطمۃ الزہرا رضی اللہ عنہما کے حصہ میں آیا، فیض کے یہ دونوں دھارے حسین ابن علی مرتفعی رضی اللہ عنہما کی ذات میں آ کرمل گئے کیونکہ حسین ﷺ کو ذبح عظیم بنا نامقصود تھا؟ ذبح اسماعیل کے بارے میں تو حضرت ابراہیم علیہ السلام کو خواب میں حکم ملا لیکن ذبح حسین ﷺ کے لئے حضور آئی رحمت کو عالم خواب میں نہیں، عالم بیداری میں وحی خداوندی کے ذریعہ مطلع کیا گیا۔ آپ ﷺ کو عالم بیداری میں جریل امین نے اطلاع دی کہ یا رسول ﷺ! عراق کی سر زمین میں آپ کے شہزادے حسین ﷺ کو قتل کر دیا جائے گا اور حضور ﷺ کے طلب کرنے پر جریل امین نے آپ ﷺ کو حسین ﷺ کے مقتل کی مٹی بھی لا کر دی کہ یہ ہے سر زمین کربلا کی مٹی جہاں علی ﷺ کے نور نظر اور فاطمہ رضی اللہ عنہما کے لخت جگر کا خون ناحق بہادیا جائے گا وہ حسین ﷺ جو دو شیخیم ﷺ کا سوار تھا۔ وہ حسین ﷺ جو حضور ﷺ کی آغوش رحمت میں پروان چڑھا تھا۔ وہ حسین ﷺ جو نماز کی حالت میں پشت اقدس پر چڑھ بیٹھا تو تاجدار کائنات ﷺ نے اپنے سجدے کو طول دے دیا کہ کہیں گر کر شہزادے کو چوت نہ آ جائے۔ وہ حسین ﷺ جو تیمیوں کے آقا اور غریبوں کے مولانا ﷺ کی محبتیں اور شفقتیں کا محور تھا اور وہ حسین ﷺ جس کے منہ میں رسول ﷺ نے اپنی زبان اقدس دے دی اور اپنے لعاب دہن کو لب حسین سے مس کیا کہ ایک دن میدان کربلا میں ان نازک ہوٹوں کو پتشنگی کی فصلوں کو بھی الہبہانا ہے۔ اس حوالے سے چند روایات مندرجہ ذیل ہیں۔

## ۱۔ ام سلمہ رضی اللہ عنہا کی روایت

ام المؤمنین حضرت ام سلمہ رضی اللہ عنہا روایت کرتی ہیں کہ رسول اللہ ﷺ نے فرمایا مجھے جبریل امین نے (عالم بیداری میں) بتایا کہ میرا یہ بیٹا حسین عرق کی سر زمین میں قتل کر دیا جائیگا میں نے کہا جبریل مجھے اس زمین کی مٹی لا کر دکھادو جہاں حسین کو قتل کر دیا جائے گا پس جبریل گئے اور مٹی لا کر دکھادی کہ یہ اس کے قتل کی مٹی ہے۔

عن ام سلمہ قالت قال رسول اللہ ﷺ أخبرنی جبریل ان ابنی الحسين یقتل بأرض العراق فقلت لجبریل ارنی تربة الارض التي یقتل فيها، فجاء فھذه تربتها.

۱۔ البدایہ والہایہ، ۸: ۱۹۶۔

۲۔ کنز العمال، ۱۲: ۱۲۶ ح: ۳۲۳۱۳

## ۲۔ سیدہ عائشہ صدیقہ رضی اللہ عنہا کی روایت

ایک دوسری روایت ہے:

حضرت عائشہ صدیقہ رضی اللہ عنہا سے مروی ہے کہ رسول اللہ ﷺ نے فرمایا کہ جبریل امین نے مجھے خبر دی کہ میرا یہ بیٹا حسین میرے بعد مقام طف میں قتل کر دیا جائے گا۔

عن عائشہ عنه انه قال أخبرنی جبریل ان ابنی الحسين یقتل بعدی بأرض الطف (المجم الکبیر، ۳: ۷۰ ح: ۲۸۱۳)

حضرت عائشہ صدیقہ رضی اللہ عنہا کی روایت بھی کم و بیش وہی ہے جو اپر بیان کی گئی ہے، یہ تسلیم حسین رضی اللہ عنہ کی اطلاع ہے۔ یہ روح فرسا اطلاع پا کر قلب اطہر پر

کیا گزری ہوگی اس کا تصور بھی روح کے در و بام کو ہلا دیتا ہے، پلکوں پر آنسوؤں کی کناری سجنے لگتی ہے اور گلشن فاطمہ رضی اللہ عنہا کی تباہی کا دخراش منظر دیکھ کر چشم تصور بھی اپنی پلکیں جھکا لیتی ہے۔

### ۳۔ حضور ﷺ کی چشم ان مقدس میں آنسو

اسی طرح ام المؤمنین حضرت ام سلمہ رضی اللہ عنہا سے مروی ہے کہ آقا علیہ السلام کے چشم ان مقدس سے آنسو وال تھے میں نے پوچھا یا رسول اللہ ﷺ آج کیا بات ہے چشم ان مقدس سے آنسو وال ہیں؟ فرمایا کہ مجھے ابھی جربیل خبر دے گیا ہے کہ ان امتوں کی استقتلہ هذا بارض آپ کی امت آپ ﷺ کے اس بیٹے حسین کو اس سر زمین پر قتل کر دے گی یقال لها كربلاء (معجم الکبیر، ۳: ۱۰۹، ح: ۲۸۱۹) جس کو کربلا کہا جاتا ہے۔

### ۴۔ ہجری کے اختتام کی نشاندہی

ام المؤمنین حضرت ام سلمہ رضی اللہ عنہ سے مروی ہے کہ رسول اللہ نے فرمایا حسین بن علی کو ساٹھ ہجری کے اختتام پر شہید کر دیا جائے گا۔	عن ام سلمہ قالت قال رسول اللہ ﷺ یقتل حسین بن علی علی رأس سیتن من المهاجری (مجموع، ۹: ۱۹۰)
	(بجوالہ طبرانی فی الاوسط)

غیب کی خبریں بتانے والے آقليۃ اللہ نے نہ صرف حضرت امام حسین علیہ السلام کی نشاندہی کر دی کہ یہ عراق کا میدان کر بلہ ہو گا بلکہ یہ بھی بتا دیا کہ یہ عظیم سانحہ ۶۱ ہجری مقلد کی نشاندہی کر دی کہ یہ عراق کا میدان کر بلہ ہو گا بلکہ یہ بھی بتا دیا کہ یہ عظیم سانحہ ۶۱ ہجری

کے اختتام پر رونما ہو گا۔

## ۵۔ حضرت ابو ہریرہ (رضی اللہ عنہ) کی دعا

حضرت ابو ہریرہ (رضی اللہ عنہ) اکثر دعا فرمایا کرتے:

اللَّهُمَّ إِنِّي أَعُوذُ بِكَ مِنْ رَائِسٍ	اے اللہ میں سائل ہجری کی ابتدا اور
(گوار) لڑکوں کی حکومت سے تیری	الستین و امارۃ الصیبان
پناہ مانگتا ہوں۔	الصواعق الحرقۃ: ۲۲۱

۶۰ ہجری کی ابتدا میں ملوکیت کی طرف قدم بڑھایا جا چکا تھا اور یہی ملوکیت وجہ نزاع بنی۔ اور اصولوں کی پاسداری اور اسلامی امارت کے شہریوں کے بینادی حقوق کی خاطر نواسہ رسول حضرت امام حسین (رضی اللہ عنہ) کو کربلا کے میدان میں حق کا پرچم بلند کرتے ہوئے اپنی اور اپنے جان شاروں کی جانوں کی قربانی دینا پڑی۔ انہوں نے ثابت کر دیا کہ اہل حق کٹ تو سکتے ہیں کسی زیریں کے دست پلید پر بیعت کر کے باطل کے سامنے گھٹنے ٹکنے کا تصور بھی نہیں کر سکتے۔ وہ نیزے کی انی پر چڑھ کر بھی قرآن سناتے ہیں۔ ان کے بے گور و کفن لاشوں پر گھوڑے تو دوڑائے جاسکتے ہیں لیکن انہیں باطل کے ساتھ سمجھوتہ کرنے پر آمادہ نہیں کیا جا سکتا، یہی لوگ تاریخ کے چہرے کی تابندگی کہلاتے ہیں اور محکوم و مظلوم اقوام کی جدوجہد آزادی انہی نابغنا عصر کے عظیم کارنا موس کی روشنی میں جاری رکھتے ہیں حضرت ابو ہریرہ (رضی اللہ عنہ) ۶۰ ہجری کی ابتدا سے پناہ مانگتے تھے کہ خلفائے راشدین کے نقش قدم سے انحراف کی راہ نکالی جا رہی تھی، لڑکوں کے ہاتھ میں عنان اقتدار دے کے اسلامی ریاست کو تمثا شہنایا جا رہا تھا۔ کہاب سنجیدگی کی جگہ لاابالی پن نے لے لی تھی۔

حضرت یحییٰ حضرتی کا ارشاد ہے کہ سفر صفين میں مجھے شیر خدا حضرت علی (صلی اللہ علیہ وسلم) کی

ہم کابی کا شرف حاصل ہوا۔ جب ہم نینوا کے قریب پہنچ تو داماد رسول ﷺ نے فرمایا اے ابو عبد اللہ! فرات کے کنارے صبر کرنا میں نے عرض کیا ”یہ کیا؟ حضرت علیؑ نے فرمایا کہ تاجدار کائنات ﷺ نے فرمایا کہ مجھے جریل نے خبر دی ہے:

ان الحسین یقتل بشرط الفرات      حسینؑ فرات کے کنارے قتل ہوگا  
و ارانی قبضة من تربته      اور مجھے وہاں کی مٹی بھی دکھائی۔

(الخصائص الکبریٰ ۲:۱۲)

حضری روایت کرتے ہیں کہ جب حضرت علی شیر خدار کر اس زمین کو دیکھنے لگے تو اچانک بلند آواز میں گویا ہوئے۔ ابو عبد اللہ! حسین صبر کرنا۔ ہم سہم گئے ہمارے رونگٹے کھڑے ہو گئے، آنکھوں میں آنسو آگئے۔ ورطہ حیرت میں ڈوب گئے کہ یا انہی یہ ماجرا کیا ہے؟ حضرت علیؑ نے فرمایا کہ میں نے تاجدار کائنات ﷺ سے سنا ہے کہ اس میدان کر بلا میں میرا حسینؑ شہید ہو گا۔

## ۶۔ مقتل حسین

حضرت اصغر بن بنانہ رضی اللہ عنہ سے مرودی ہے کہ:

اتینا مع علی موضع قبر	ہم حضرت علیؑ کے ساتھ قبر حسینؑ
الحسین فقال له هنا مناخ	کی جگہ پر آئے تو آپ ﷺ نے فرمایا یہ
ركابهم و موضع رحالهم و	ان کے اونٹوں کے بیٹھنے کی جگہ اور یہ ان
مهراق دمائهم فئة من ال	کے کجاوے رکھنے کی جگہ ہے اور یہ ان
محمد ﷺ يقتلون بهذه	خون کے

العرصۃ تبکی علیہم السماء  
والارض  
(الاخلاص الکبریٰ، ۱۲۶:۲)  
زین و آسمان روئیں گے۔

(سر الشہادتین: ۱۳)

گویا حضرت علیؑ نے اپنے بیٹے حسینؑ کے مقتل کا پورا نقشہ کھنچ دیا کہ  
یہاں پر وہ شہادت کے درجہ پر فائز ہوگا اور یہاں خاندان رسول ہاشمی کا خون ہے گا۔

## ۷۔ جس دن یہ مٹی سرخ ہو جائے گی

حضرت ام سلمہ رضی اللہ عنہا کی روایت کا ذکر پہلے ہو چکا ہے حضور نبی کریم ﷺ  
نے فرمایا کہ حسین کو عراق میں قتل کر دیا جائے۔ اور یہ کہ جبریل نے کربلا کی مٹی لا کر حضور نبی  
کریم ﷺ کو دی تھی۔ حضور ﷺ نے فرمایا:

یا ام سلمہ اذا تحولت هذه  
الترته دما فاعلمى ان ابنى قد  
قتل فجعلتها ام سلمة فى  
قارورة ثم جعلت تنظر اليها  
كل يوم و تقول ان يوما  
تحولين دما ليوم عظيم  
(الاخلاص الکبریٰ، ۱۲۵:۲)

(سر الشہادتین، ۲۸)  
(لمحک الكبير للطبرانی، ۱۰۸:۳)

اے ام سلمہ رضی اللہ عنہا جب یہ مٹی خون  
میں بدل جائے تو جان لینا کہ میرا یہ بیٹا  
قتل ہو گیا ہے۔ ام سلمہؓ نے اس مٹی  
کو بوقت میں رکھ دیا تھا اور وہ ہر روز اس کو  
دیکھتیں اور فرماتیں اے مٹی! جس دن تو  
خون ہو جائے گی وہ دن عظیم ہو گا۔

شہادت امام حسین کی عظمت کا یہ پہلو بطور خاص اہمیت رکھتا ہے کہ اسکے تذکرے  
عہد رسالت میں ہی ہونے لگے تھے۔ کسی واقع کا وقوع سے قبل شہرت اختیار کر لینا اسکے غیر  
معمولی ہونے کی سب سے بڑی دلیل ہے۔



## فصل دوم

خاندان رسول ﷺ کے لہو سے تحریر ہونے والی  
داستان حریت وایثار



## ۰۱ محرم کو حضور ﷺ کا اضراب

گر شنبہ فصل میں ہم نے بیان کیا کہ تاجدار کائنات ﷺ نے حضرت ام سلمہ رضی اللہ عنہا کو کربلا کی مٹی دے کر فرمایا ”ام سلمہ رضی اللہ عنہا! یاد رکھنا اور دیکھتے رہنا کہ جب یہ مٹی خون میں بدل جائے تو سمجھ لینا میرا حسین رضی اللہ عنہ شہید ہو گیا ہے۔“ (گویا حضور ﷺ کے علم میں تھا کہ ام سلمہ، شہادت حسین رضی اللہ عنہ کے وقت زندہ ہوں گی) ام سلمہ فرماتی ہیں کہ میں نے وہ مٹی سنپال کر رکھی حتیٰ کہ بھری کے ۲۰ برس گزر گئے، ۲۱ کا ماہ محرم آیا۔ ۰۱ محرم کا دن تھا دو پہر کا وقت تھا میں لیٹی ہوئی تھی خواب میں دیکھا کہ حضور ﷺ تشریف لائے ہیں آپ ﷺ رور ہے ہیں، ان کی مبارک آنکھوں سے آنسو رواؤں ہیں، سر انور اور ریش مبارک خاک آلو دہ ہے، میں پوچھتی ہوں یا رسول اللہ! یہ کیفیت کیا ہے؟ میرے آق ﷺ روتے ہوئے فرماتے ہیں ام سلمہ! میں ابھی ابھی حسین کے مقتل (کربلا) سے آرہا ہوں، حسین رضی اللہ عنہ کی شہادت کا منظر دیکھ کر آیا ہوں، ادھر حضرت ام سلمہ رضی اللہ عنہا نے خواب میں حضور نبی کریم ﷺ کی زیارت کی اور ادھر مکہ مععظمہ میں حضرت عبداللہ ابن عباس رضی اللہ عنہما فرماتے ہیں کہ دو پہر کا وقت تھا میں لیٹا ہوا تھا۔ خواب دیکھتا ہوں کہ حضور ﷺ تشریف لائے ہیں، پریشان حال ہیں، آپ ﷺ کے دست مبارک میں ایک شیشی ہے، اس شیشی میں خون ہے میں نے پوچھا کہ یا رسول اللہ ﷺ یہ خون کیسا ہے فرمایا! ابن عباس! ابھی ابھی مقتل حسین سے آیا ہوں یہ حسین اور اس کے ساتھیوں کا خون ہے، آج سارا دن کربلا میں

گزر۔ کربلا کے شہیدوں کا خون اس شیشی میں جمع کرتا رہا ہوں۔

اگر کوئی سوال کرنے والا یہ سوال کرے کہ ۲۷ شہیدوں کا خون ایک شیشی میں کیسے سما سکتا ہے تو جواب محض یہ ہو گا کہ جس طرح ۲۰۰ اصحاب یوں کے غسل کا پانی حضور نبی کریم ﷺ کے ایک لوٹے میں بند ہو گیا تھا یا پندرہ صحابہ کا کھانا ایک ہنڈیا میں سما گیا تھا اسی طرح ۲۷ شہداء کا خون بھی ایک شیشی میں سما سکتا ہے۔

ام المؤمنین حضرت ام سلمہ رضی اللہ عنہا کے بارے میں حضرت سلمی کہتی ہیں:

میں حضرت ام سلمہ کی خدمت میں حاضر ہوئی۔ وہ رورہی تھیں میں نے پوچھا ”آپ کیوں رورہی ہیں؟“ حضرت ام سلمہ رضی اللہ عنہا نے فرمایا ”میں نے رسول اللہ ﷺ کو خواب میں دیکھا کہ آپ ﷺ کے سر انور اور داڑھی مبارک پر گرد و غبار ہے۔ میں نے عرض کیا“ یا رسول اللہ ﷺ کیا بات ہے؟ (یہ گرد و غبار کیسا ہے) آپ نے فرمایا ”میں نے ابھی ابھی حسین ﷺ کو شہید ہوتے دیکھا ہے۔“

دخلت على ام سلمة و هي تبكي فقلت: ما يبكيك؟  
قالت: رأيت رسول الله ﷺ في المنام و على رأسه ولحيته التراب فقلت: مالك يا رسول الله قال : شهدت قتل الحسين انفا.

(سنن ترمذی، ابواب المناقب)

## شب عاشور، عبادات کی رات

المدایہ والنهایہ اور ابن کثیر میں کثرت کے ساتھ ان روایات کو مختلف انداز میں

بیان کیا گیا ہے کہ ۹ محرم الحرام کو نواسہ رسول، حضرت امام حسین رضی اللہ عنہ تھکے ماندے جسم کے ساتھ اپنی خیمے کے سامنے میدان کر بلکی ریت پر تشریف فرمائیں۔ اپنی تلوار سے ٹیک لگا رکھی ہے، یوم عاشورہ کا انتظار کر رہے ہیں کہ اوں گھا آئیں، ادھرا بن سعد نے حتیٰ فیصلہ ہو جانے کے بعد اپنے عساکر کو حکم دے دیا کہ حسین رضی اللہ عنہ اور ان کے ساتھیوں پر حملہ کر دو، یزیدی عساکر حملہ کی نیت سے امام عالی مقام کے اہل بیت اطہار کے خیموں کے قریب پہنچ گئے۔ یزیدی عساکر کا شور و غونہ سن کر حضرت امام حسین رضی اللہ عنہ کی ہمشیرہ محترمہ سیدہ حضرت زینب رضی اللہ عنہا باہر تشریف لا کئیں اور حضرت امام حسین رضی اللہ عنہ کو بیدار کیا۔ آپ نے سر انور اٹھایا اور پوچھا زینب رضی اللہ عنہا کیا بات ہے؟ عرض کی امام عالی مقام! دشمن کی طرف سے حملہ کی تیاری مکمل ہو چکی ہے فرمایا ہمشیرہ زینب رضی اللہ عنہا! ہم بھی تیاری کر چکے ہیں ”بھائی جان تیاری سے کیا مراد ہے؟ زینب رضی اللہ عنہا نے مضطرب ہو کر پوچھا..... فرمایا! زینب رضی اللہ عنہا ابھی ابھی میری آنکھ لگی تھی، نانا جان خواب میں تشریف لائے اور بتایا کہ تم عنقریب ہمارے پاس آنے والے ہو! بہن! ہم اس انتظار میں ہیں، حضرت زینب رضی اللہ عنہا فرمانے لگیں تو بھیا! یہ مصیبت کی گھڑی آپنچی؟ فرمایا زینب رضی اللہ عنہا افسوس نہ کر، صبر کر بہن! اللہ تم پر رحم فرمائے گا۔ امام عالی مقام رضی اللہ عنہ نے حضرت عباس رضی اللہ عنہ کے ذریعہ یزیدی لشکر سے ایک شب کی مہلت مانگی کہ زندگی کی آخری رات ہے میں اپنے رب کی جی بھر کر عبادت کرنا چاہتا ہوں۔ یزیدی لشکر نے نواسہ رسول صلی اللہ علیہ وسلم کو ایک رات کی مہلت دے دی۔

### حسین رضی اللہ عنہ کے اصحاب و فادر

البداية النهاية میں ابن کثیر روایت کرتے ہیں حضرت امام حسین رضی اللہ عنہ نے اپنے رفقاء کو جمع کیا اور فرمایا دیکھو کل کا دن دشمن سے مقابلے کا دن ہے۔ کل کا دن یوم شہادت

ہے۔ آزمائش کی بڑی کڑی گھری آنے والی ہے۔ میں تمہیں اجازت دیتا ہوں کہ تم اپنے اپنے گھروں کو چلے جاؤ۔ میں وعدہ کرتا ہوں کہ قیامت کے دن اپنے نانا جان کے حضور تمہاری بے وفائی کا گلہ نہیں کروں گا اور گواہی دوں گا کہ نانا جان یہ میرے وفادار تھے، میں نے بخوبی انہیں جانے کی اجازت دی تھی۔ جس جس کو ساتھ لے کر جانا چاہتے ہو لے جاؤ، یزیدیوں کو صرف میری گردن کی ضرورت ہے جب میری گردن کاٹ لیں گے تو ان کے کلیج ٹھنڈے ہو جائیں گے تم اپنی جانیں بچاؤ اور حفظ و امان سے واپس چلے جاؤ۔ جو دوستا کے پروردہ امام حسین علیہ السلام آخری لمحات میں بھی دوسروں کا بھلا چاہتے نظر آتے ہیں اور اپنے ساتھیوں کو زندگی کے اس نازک موڑ پر بھی اپنے ہمراہ یزیدی انتقام کی جھینٹ چڑھنے سے بچانا چاہتے ہیں لیکن عزیمت کے مسافروں کو آفرین کہ انہوں نے اپنی وفاداری کو زندگی کی عارضی مہلت پر ترجیح دی۔ حضرت امام حسین رض کے جان ثار اصحاب اور شہزادوں نے عرض کیا کہ امام عالی مقام! خدا وہ دن نہ لائے کہ ہم آپ کو چھوڑ کر چلے جائیں..... آپ کے بغیر دنیا میں رہ کر ہم کیا کریں گے..... ہم کٹ مریں گے..... ہماری گردنیں آپ کے قدموں میں ہوں گی..... ہم اپنی جانیں آپ پر ثار کر دیں گے..... ہماری لاشوں پر سے گزر کر کوئی بد بخت آپ کو نقصان پہنچائے گا..... ہم ہرگز ہرگز آپ کو تھا نہیں چھوڑیں گے۔ حضرت امام حسن رض نے اپنے اصحاب و فادار کا یہ جذبہ ایثار دیکھا تو فرمایا اچھا! یہ آخری رات ہے، سجدے میں گرجاؤ، ساری رات عبادت اور مناجات میں گزری۔ جان ثار ان حسین کے خیموں سے رات بھرا اللہ کی حمد و شکر کی صدائیں آتی رہیں۔

## یوم عاشور

نماز فجر جان ثار اصحاب نے امام عالی مقام کی اقداء میں ادا کی، بارگاہ خداوندی میں کربلا والے سر بخود تھے وہ سرجنہیں آج شام نیزوں پر بھی قرآن پڑھنا تھا، اللہ رب العزت کے حضور جھکے ہوئے تھے مولا! یہ زندگی تیری ہی عطا کردہ ہے، ہم اسے تیری راہ میں قربان کرنے کے لئے تیار! یزیدی لشکر نے بھی بد بخت ابن سعد کے ساتھ فجر کی نماز ادا کی، ۱۰ محرم الحرام کا سورج طلوع ہوا تو خون میں ڈوبا ہوا تھا، آسمان خون کے آنسو رورا تھا۔ آج علی اصغر کے حلقوم میں تیر پیوست ہونا تھا خاندان رسول ہاشمی کے بھوکے پیاسے شہزادوں کے خون سے ریگ کر بلا کو سرخ ہونا تھا۔

## حرکی توبہ

یزیدی ۲۷ جان ثاروں اور عورتوں اور بچوں کے خلاف صفائی راء ہوئے، دستور عرب کے مطابق پہلے انفرادی جنگ کا آغاز ہوا۔ یزیدی لشکر سے ایک شہہ سوار تکلا، ابن سعد سے پوچھا کیا واقعی تم نے امام حسین صلی اللہ علیہ وسلم کو شہید کرنے کا فیصلہ کر لیا ہے؟ وہ بد بخت جواب دیتا ہے کہ اس کے سوا ہمارے پاس کوئی چارہ ہی نہیں۔ یہ سن کر شہہ سوار پر لرزہ طاری ہو جاتا ہے کہ یہ بخت تو نواسہ رسول صلی اللہ علیہ وسلم کو قتل کر دے گا۔ رسول صلی اللہ علیہ وسلم کے گھرانے کا خون بہائے گا۔ اس کے دل میں ایمان کی جو چنگاری سلگ رہی تھی اس نے جوش مارا، قدرت نے اسے اس محبت اہل بیت کا شمردیا، اس کے اندر کا انسان بیدار ہو گیا۔ وہ خوف سے کانپ رہا تھا۔ اس کی یہ کیفیت دیکھ کر ایک شخص اس سے پوچھتا ہے، تم تو کوفہ والوں میں سے سب سے بہادر شخص ہو، تمہاری بہادری کی تو مثالیں دی جاتی ہیں، میں نے آج تک تمہیں اتنا پڑھ مردہ

نہیں دیکھا، تمہاری حالت غیر کیوں ہو رہی ہے؟ وہ شخص سراٹھاتا ہے اور امام عالی مقام کی طرف اشارہ کر کے کہتا ہے میرے ایک طرف جنت ہے اور دوسرا طرف دوزخ ہے..... مجھے آج اور اسی وقت دونوں میں سے کسی ایک کا انتخاب کرنا ہے! تھوڑے سے توقف کے بعد وہ شہسوار سلسلہ کلام جاری رکھتے ہوئے کہتا ہے ..... میں نے دوزخ کو ٹھکرانے کا فیصلہ کر لیا ہے اور اپنے لئے جنت کو منتخب کیا ہے، پھر وہ اپنے گھوڑے کو ایڑی لگاتا ہے اور امام عالی مقام کی خدمت میں پہنچتا ہے۔ نواسہ رسول ﷺ حضرت امام حسین علیہ السلام کو مخاطب کر کے کہتا ہے: حضور! میں آپ کا مجرم ہوں، میں ہی آپ کے قافلے کو گھیر کر میدان کر بلاتک لا یا ہوں کیا اس لمحے میں بھی میری توبہ قبول ہو سکتی ہے؟ شافع محدث کے نظر امام عالی مقام نے فرمایا کہ اگر توبہ کرنے آئے ہو تو اب بھی قبول ہو سکتی ہے۔ وہ کہتا ہے کیا میرا رب مجھے معاف کر دے گا؟ حسین علیہ السلام: ہاں تیرا رب تجھے معاف کر دے گا۔ لیکن یہ توبتا کہ تیرا نام کیا ہے، اس شہسوار کی آنکھوں سے آنسو جاری ہو جاتے ہیں، عرض کرتا ہے میرا نام حمر ہے، امام عالی مقام نے فرمایا حرث تھیں دنیا میں بھی اور آخرت میں بھی آزاد کر دیا گیا ہے۔ فرمایا: حر نیچ آؤ! وہ کہتا ہے: نہیں امام عالی مقام! اب زندہ نیچ نہیں آؤں گا، اپنی لاش آپ کے قدموں پر چھاو کروں گا اور یزید کے لشکر کے سامنے سیسے پلاٹی ہوئی دیوار بن جاؤں گا۔ اس کے بعد خوش بخت ہر نے یزیدی لشکر سے خطاب کیا لیکن جب آنکھوں پر مفادات کی پٹی باندھ دی جائے تو کچھ نظر نہیں آتا۔ کوئی لشکر پر حرکی با توں کا کوئی اثر نہ ہوا۔

(البداية والنهاية، ٨١-١٨٠)

## انفرادی جنگ کا آغاز

اس ذئع عظیم کا لمح جوں جوں قریب آ رہا تھا آل رسول ﷺ کی سختیاں بڑھتی چلی جا رہی تھیں تین دنوں کے پیاس سے حسین سپاہیوں نے منافقت کے خلاف فیصلہ کرنے مقرر کی تیاری شروع کر دی۔ انفرادی جنگ کا آغاز ہوا۔ جناب حاصحاب حسین ﷺ کے پہلے شہید تھے اب ایک مجاهد شکر حسین ﷺ سے نکلتا اور ایک یزیدی شکر سے۔ آپ کے جان شار دشمن کی صفوں کی صفين الٹ دیتے، کشتیوں کے پشتے لگاتے رہے، یزیدیوں کو واصل چہنم کر کے اور پھر خود بھی جام شہادت نوش کر کے نواسہ رسول ﷺ کے قدموں پر شار ہو جاتے، پہلے اصحاب حسین شہید ہوئے، غلام ثنا ہوئے، قرابت دار ایک ایک کر کے حق شجاعت دیتے ہوئے صفت شہادت سے سرفراز ہوئے۔

## خاندان رسول ﷺ کی جانشنازی

اب پیغمبر عظم ﷺ کے خاندان کے افراد کی باری تھی۔ ان کے چہرے تمثیر ہے تھے۔ بھوک اور پیاس سے برا حال ہو رہا تھا لیکن جذبہ شہادت کے جوش میں دنیا کی یہ چیز ان کے نزدیک بے وقعت ہو کر رہ گئی تھی۔ علی اکبر، جسے ہمشکل پیغمبر ہونے کا اعزاز حاصل تھا بارگاہ حسین ﷺ میں حاضر ہوتا ہے کہ ابا جان! اب مجھے اجازت دیجئے۔ حضرت امام حسین ﷺ نے اس کی پیشانی پر الوداعی بوسہ ثبت کرتے ہوئے جو اس سال بیٹی کو سینے سے لگایا اور بیٹی کو حضرت بھری نظروں سے دیکھا اور دعا میں دے کر مقتل کی طرف روانہ کیا کہ بیٹا! جاؤ اللہ کی راہ میں اپنی جان کا نذر انہ پیش کرو علی اکبر شیر کی طرح میدان جنگ میں آئے، سراپا پیکر رعنائی، سراپا پیکر حسن، سراپا پیکر جمال، مصطفیٰ و محبتی ﷺ کی تصویر یا کامل، یزیدی شکر سے نبرد آزماتھا۔ حضرت امام حسین ﷺ مقتل کی طرف بڑھے کہ اپنے بیٹی کی

جنگ کا نظارہ کریں وہ دشمن پر کس طرح جھپٹتا ہے؟ لیکن لشکر یزید میں اتنا گرد و غبار چھایا ہوا تھا کہ امام عالی مقام دادشجاعت دیتے ہوئے علی اکبر کو نہ دیکھ سکے۔

امام عالی مقام آرزومند تھے کہ دیکھیں میرا بیٹا کس طرح را حق میں استقامت کا کوہ گراں ثابت ہوتا ہے کس طرح یزیدی لشکر پر واکرتا ہے، شجاعت حیدری کے پیکر علی اکبر برق رعد بن کر یزیدی عساکر پر حملہ کر رہے تھے، صفیں کی صفیں الٹ رہے تھے۔ لشکر یزید جس طرف دوڑتا امام عالی مقام سمجھ جاتے کہ علی اکبر اس طرف دادشجاعت دے رہا ہے، اسی طرح سمتتوں کا تعین ہوتا رہا، یزیدی سپاہی واصل جہنم ہوتے رہے، علی اکبر مردانہ وار جنگ کر رہے تھے۔ تین دن کے پیاس سے تھے، گرد و غبار سے فائدہ اٹھا کر گھوڑے کو ایڈی لگا کروالپس آئے عرض کی اباجان! اگر ایک گھونٹ پانی مل جائے تو تازہ دم ہو کر بد بخنوں پر حملہ کروں۔ فرمایا: بیٹا! میں تمہیں پانی تو نہیں دے سکتا میری زبان کو چوس لؤ امام عالی مقام ﷺ کی اپنی زبان خشک ہے، امام عالی مقام نے اپنی زبان مبارک علی اکبر کے منہ میں ڈال دی کہ بیٹا اسی طرح ناجان اپنی زبان میرے منہ میں ڈال کرتے تھے۔ شاید وہ میرے منہ میں اپنی زبان آج کے دن کے لئے ڈالتے تھے۔ علی اکبر نے اپنے بابا کی سوکھی ہوئی زبان چوسوی، ایک نیا حوصلہ اور ولہ ملا۔ پلٹ کر پھر لشکر یزید پر حملہ کر دیا اچانک لڑتے لڑتے آواز دی۔

یا اب تاہ ادر کنی  
ابا جان آ کر مجھے تھام لیجئے

حضرت امام حسین ﷺ سمجھ گئے کہ جو اس سال بیٹے کی شہادت کی گھری آگئی، دوڑ کر علی اکبر کی طرف آئے، قریب ہو کر دیکھا تو ہمشکل پیغمبر علی اکبر میں پر تھا۔ لشکر یزید کے کسی بد بخت سپاہی کا نیزہ علی اکبر کے سینے میں پیوست ہو چکا تھا، امام عالی مقام ز میں پر بیٹھ

گئے اپنے زخمی بیٹھے کا بوسہ لیا، علی اکبر نے کہا ابا جان! اگر یہ نیزے کا پھل سینے سے نکال دیں تو پھر دشمن پر حملہ کروں۔ امام عالی مقام نے علی اکبر کو اپنی گود میں لے لیا، نیزے کا پھل کھینچا تو سینے سے خون کا فوارہ ہبہ نکلا اور روح نفس عنصری سے پرواہ کر گئی انا لله و انا الیه راجعون۔

امام عالی مقام جواں سال بیٹھے کی لاش کو لیکر اپنے خیموں کی طرف پلٹئے راوی بیان کرتا ہے کہ جب حضرت امام حسین صلی اللہ علیہ وسلم میدان کرbla میں آئے تھے تو ۱۰ محرم کے دن آپ کی عمر مبارک ۵۶ برس پانچ ماہ اور پانچ دن تھی مگر سرانور اور لیش مبارک کا ایک بال بھی سفید نہ تھا لیکن جب جوان علی اکبر کا لاثہ اپنے بازوں میں سست کر پلٹئے تو سرانور کے سارے بال اور لیش مبارک سفید ہو چکی تھی۔ حضرت صفیہ رضی اللہ عنہا حضرت زینب رضی اللہ عنہا سے کہہ رہی تھیں کہ پھوپھی جان! بابا جان بوڑھے ہو گئے ہیں۔ غم نے باپ کو نندھاں کر دیا تھا۔

### علی اکبر کے بعد قاسم بھی شہید ہو گئے

امام عالی مقام صلی اللہ علیہ وسلم دیکھ رہے ہیں کہ اب کو نسا گل رعناء عروس شہادت سے ہمکنار ہونے کے لئے مقتل کی طرف روانہ ہوتا ہے..... اب کون علی اکبر کے ساتھ اپنی مند شہادت بچھاتا ہے..... اب کون مفارقت کے داغوں سے سینہ چھلنی کرتا ہے..... اب کون اپنے لہو سے داستان حریت کا نیا باب تحریر کرتا ہے.....؟ نظریں اٹھا کر دیکھتے ہیں تو سامنے امام حسن صلی اللہ علیہ وسلم کے لخت جگر قاسم کھڑے ہیں، یہ وہ جوان ہیں جن کے ساتھ حضرت سیکنڈ کی نسبت طے ہو چکی ہے، عرض کرتے ہیں پچا جان! اجازت دیجئے کہ اپنی جان آپ کے قدموں پر شارکر دوں، امام عالی مقام رضا پر فائز ہیں فرماتے ہیں۔ قاسم! تو تو میرے بڑے

بھائی حسن صلی اللہ علیہ وسالہ وآلہ وسلم کی اکلوتی نشانی ہے، تمہیں دیکھ کر مجھے بھائی حسن صلی اللہ علیہ وسالہ وآلہ وسلم یاد آ جاتے ہیں، تجھے مقتل میں جانے کی اجازت کیسے دے دوں؟ قاسم نے کہا چچا جان! یہ کیسے ممکن ہے کہ میں اپنے خون سے حق کی گواہی نہ دوں؟ پچچا جان! مجھے جانے دتھے، میری لاش پر سے گزر کرہی دشمن آپ تک پہنچ پائے گا، اگر آج آپ کے قدموں پر جان شارناہ کر سکا تو کل ابا جان کو کیا منہ دکھاؤں گا؟ ہزاروں دعاوں کی چھاؤں میں خانوادہ رسول صلی اللہ علیہ وسالہ وآلہ وسلم کا یہ چشم و چراغ بھی میدان شہادت کی طرف بڑھنے لگا۔

حمد بن زیاد ابن زیاد کی فوج کا سپاہی ہے، البدایہ والنهایہ میں امام ابن کثیر کی روایت کے مطابق وہ بیان کرتا ہے کہ ہم نے اچانک دیکھا کہ اہل بیت کے خیموں میں سے ایک خوبصورت اور کڑیل جوان کلا، اس کا چہرہ چاند کا تکڑا معلوم ہوتا تھا۔ اس کے ہاتھ میں تلوار لہرا رہی تھی۔ غالباً اس کے بائیں جو تے کا تسمہ ٹوٹا ہوا تھا وہ شیر کی طرح حملہ آور ہوا، ابن سعد کے لشکر پر ٹوٹ پڑا اور یزید یوں کو واصل جہنم کرنے لگا، یہ جوان امام حسن کا بیٹا قاسم تھا، یزید یوں نے چاروں طرف سے حملہ کر دیا کسی بدجنت نے شہزادہ قاسم کے سر پر تلوار ماری آوازی یا عمما! اور چکر کر گر پڑے، امام عالی مقام علی اکبر کے غم میں نہ ہال تھے، بھتیجے کی لاش کے گرنے کا منظر دیکھا تو اٹھے، قاسم کی لاش پر آئے فرمایا بیٹے قاسم، یہ کیسی گھڑی ہے کہ میں آج تیری مد نہیں کر سکا! امام عالی مقام نے قاسم کے لاشے کو اپنے سینے سے لگالیا۔ امام ابن کثیر کے مطابق راوی کا کہنا ہے کہ امام عالی مقام ایک جوان کی لاش اٹھا کر خیموں کی طرف لائے وہ اتنا کڑیل جوان تھا کہ اس کے پاؤں اور ٹانگیں زمین پر لٹک رہی تھیں۔ میں نے کسی سے پوچھا یہ جوان جس کو حسین صلی اللہ علیہ وسالہ وآلہ وسلم اٹھا کر لے جاری ہے ہیں کون ہے کسی نے مجھے بتایا کہ امام حسن صلی اللہ علیہ وسالہ وآلہ وسلم کا بیٹا قاسم ہے، امام عالی مقام نے قاسم کی لاش کو بھی

اپنے شہزادے علی اکبر کی لاش کے ساتھ لٹا دیا۔

## معصوم علی اصغر کی شہادت

علی اکبر اور قسم کے لاشوں کو ایک ساتھ لٹا کر حضرت امام حسین رض ایک لمحے کے لئے خیمے کے دروازے پر بیٹھے، دکھ اور کرب کی تصویر بننے کسی گہری سوچ میں غرق تھے۔ زبان حال سے کہہ رہے تھے نانا جان! آپ صلی اللہ علیہ وس علیہ الرحمۃ الرحمیۃ کی امت نے آپ صلی اللہ علیہ وس علیہ الرحمۃ الرحمیۃ کے گلشن کوتاراج کر دیا ہے..... آپ صلی اللہ علیہ وس علیہ الرحمۃ الرحمیۃ کے شہزادے خون میں نہایت ہوئے ہوئے ہیں..... وہ دیکھنے علی اکبر اور قسم کے لاشے پڑے ہیں..... اب کچھ دیر بعد خیموں کو آگ لگادی جائے گی..... لاشوں پر گھوڑے دوڑائے جائیں گے..... نانا.....! آپ کی بیٹیوں سے ردا نیں چھین لی جائیں گی..... انہیں قیدی بنا کر شام کے بازاروں میں پھیرایا جائے گا.....

خیالات کا سلسلہ اس وقت ٹوٹا جب بیٹیوں نے خیموں کے اندر سے علی اصغر کو آپ کے پاس بھیج دیا۔ امام عالی مقام نے اپنے ننھے منے بیٹے کو اپنی گود میں سمیٹا، بے ساختہ پیار کیا اور اس کا سرمنہ چوم کر آنے والے لمحات کے لئے صحیحت فرمانے لگے کہ بنی اسد کے قبیلے کے ایک بد بخت نے تیر مارا جو معصوم علی اصغر کے حلقوم میں پیوسٹ ہو گیا۔ ننھا بچا اپنے ہی خون میں نہایت گیا۔ امام عالی مقام نے اس معصوم کے خون سے چلو بھر کر آسان کی طرف اچھال دیا کہ باری تعالیٰ ہم تیری رضا اور خوشی کے طلب کار ہیں..... ننھے علی اصغر کی یہ قربانی قبول فرماء۔ ابن کثیر کی روایت ہے جسے طبری نے بھی نقل کیا ہے کہ حضرت علی اصغر کی ولادت بھی میدان کر بلہ ہی میں ہوئی تھی، بیٹیوں نے نومولود علی اصغر کو حضرت امام حسین رض کے پاس اس لئے بھیجا تھا کہ وہ نومولود کے کان میں اذان کہیں ادھرا امام عالی

مقام نے اللہ اکبر کے الفاظ ادا کئے اور یزیدی لشکر کی طرف سے تیر آیا جو علی اصغر کے لگے سے پار ہو گیا اور ان کی معصوم روح نفس عنصری سے پرواز کر گئی۔ بعض روایات کے مطابق شہادت کے وقت علی اصغر کی عمر چھ ماہ تھی اور وہ پیاس سے تھے امام عالی مقام کی خدمت میں انہیں اس لئے روانہ کیا گیا کہ یزیدیوں سے کہا جائے کہ ہمارا پانی تو تم نے بند کر دیا ہے لیکن اس معصوم بچے نے تمہارا کیا بگڑا ہے اس کے لئے تو پانی دے دو۔

### غیرت حسین کے منافی روایت کا تجزیہ

میں سمجھتا ہوں کہ پانی مانگنے کی پروایت امام عالی مقام کی غیرت اور حمیت کے منافی ہے وہ حسین رض جو اصولوں کی خاطر میدان کر بلماں اپنے شہزادوں کی قربانیاں دے سکتے ہیں، پانی کی ایک بوند کے لئے یزیدی لشکر کے سامنے دست سوال دراز نہیں کر سکتے تھے۔ حسین رض ابن علی رض کی غیرت دست سوال دراز کرنے کی اجازت نہیں دیتی۔ اگر علی اصغر کے لئے پانی مانگنا ہی تھا تو اس کا سوال یزیدی لشکر سے کیوں کیا جاتا؟ رب ذوالجلال کی عزت کی قسم! اگر حسین رض پانی کے لئے بارگاہ خداوندی میں ہاتھ اٹھاتے اور آسمان کی طرف اشارہ کرتے تو چاروں طرف سے گھٹائیں دوڑ کر آتیں اور کربلا کی تپتی ہوئی زمین تک کی پیاس بجھ جاتی۔ حضرت اسماعیل علیہ السلام کی ایرڑی سے زم زم کا چشمہ پھوٹ نکلا تھا اگر نواسہ رسول ﷺ میدان کر بلماں ایرڑی مارتے تو ریگ کربلا سے لاکھوں چشمے پھوٹ پڑتے، مگر نہیں یہ مقام رضا تھا..... یہ مقام تو کل تھا..... یہ مقام تفویض اور مقام صبر تھا..... یہ مرحلہ استقامت تھا..... یہ امتحان کا لمحہ تھا..... امام عالی مقام رض آزمائش کی اس گھٹری میں ڈگنگا نہیں سکتے تھے کیونکہ وہ براہ راست حضور ﷺ کے تربیت یافتہ تھے۔ آپ صبر و رضا کے مقام پر استقامت کا کوہ گراں بنے رہے اس لئے کہ حسین رض

کی نگاہ میں مصطفے ﷺ تھے اور مصطفے ﷺ کے سامنے ان کا خدا تھا۔ حشم فلک حسین ﷺ کی استقامت کا یہ منظر دیکھ رہی تھی۔ مکین گنبد خضرا کے ساتھ فاطمہ رضی اللہ عنہا اور علیؑ کی نظریں بھی عزم و استقلال کے پیکر حسین ﷺ کے جلال و جمال کا نظارہ کر رہی تھیں۔ فاطمہ رضی اللہ عنہا زبان حال سے کہہ رہی تھیں بیٹا حسین ﷺ! میں نے تجھے دودھ پلایا ہے۔ آج میں کربلا کے میدان میں اپنے دودھ کی لاج دیکھنے آئی ہوں۔ بیٹا! میرے دودھ کی لاج رکھنا۔ دیکھنا علی اکبر اور علی اصغر کی قربانی کے وقت تیرے قدم ڈگمگانہ نہ جائیں، ادھر علی مر تھے شیر خدا فرمار ہے تھے حسین ﷺ! راہ خدا میں استقامت سے ڈٹے رہنا، اپنے بابا کے خون کی لاج رکھنا۔ ادھر محبت حسین! میں تاجدار کائنات ﷺ کربلا کے شہیدوں کا خون ایک شیشی میں جمع فرمار ہے تھے حسین! امیرے کندھوں پر سواری کی لاج رکھنا۔

سوال پیدا ہوتا ہے کہ جب حضور نبی اکرم ﷺ سے لیکر علیؑ اور اپنی امی جان فاطمۃ الزہر رضی اللہ عنہا کے مقدس چہرے سامنے ہوں تو حسین ﷺ جیسے بہادر شخص کے قدم شاہراہ شہادت پر کیسے ڈگمگا سکتے ہیں؟ آپ یزیدیوں کے سامنے دست سوال کس طرح دراز کر سکتے تھے؟ موت کی آنکھوں میں آنکھیں ڈال کر اسے لکارنے والے بھلاموت سے کب ڈرتے ہیں؟ جو مرنانہیں جانتے انہیں جینے کا بھی کوئی حق نہیں اور جو مرناجانتے ہیں وہ اللہ کی راہ میں اپنی جان کا نذر رانہ پیش کر کے حیات جاوداں پالیتے ہیں اسی لئے کہا گیا کہ اللہ کی راہ میں مارے جانے والوں کو مردہ نہ کہو وہ زندہ ہیں مگر تمہیں ان کی زندگی کا شعور نہیں۔ حسین ﷺ آزمائش کی ان گھڑیوں میں ثابت قدم رہے اس لئے کہ آج انہیں ذبح اسماعیل کافدیہ بنا کر ذبح عظیم کے مقام بلند پر واقع افروز ہوتا تھا آج حسین ﷺ کو دعائے ابراہیم علیہ السلام کی تکمیل کا باعث بنتا تھا۔

## قتل حسین اصل میں مرگ یزید ہے

نواسہ رسول ﷺ کر بلا کے میدان میں تنہا کھڑا ہے..... ہونٹوں پر شنگی کے کانٹے چھور ہے ہیں..... آسمان سے سورج آگ برسا رہا ہے..... نیوا کے سینے سے فرات بہہ رہا تھا آج نواسہ رسول ﷺ کے علاوہ یہ پانی ہر شخص کے لئے عام ہے..... امام عالی مقام کے جان شار ایک ایک کر کے راہ حق میں توحید کی گواہی دیتے دیتے جام شہادت نوش کر چکے ہیں..... گلستان رسول اجڑ چکا ہے..... چمنستان فاطمہ رضی اللہ عنہا کو موت کی بے رحم ہوا اُس نے اپنے دامن میں سمیٹ رکھا ہے..... عون محمد بھی رخصت ہو چکے ہیں..... عباس علمدار مقام شہادت پا چکے ہیں..... شہزادہ قاسم موت کو گلے سے لگا چکے ہیں..... شہزادہ علی اکبر کا بے گور کفن لا شریگ کر بلا پر پڑا ہے..... معصوم علی اصغر کا خون بھی فضا کر بلا کو نکلین کر گیا ہے..... امام عالی مقام اپنے جان ثاروں کے لاشے الھاتے الھاتے نڈھال ہو چکے ہیں..... لیکن علی ﷺ کی شجاعت، بہادری اور جوانمردی پر ڈھلتی عمر کا سایہ بھی نہیں پڑا۔ شیر خدا حضرت علی ﷺ کا شیر اپنے تمام اثاثے لٹانے کے بعد بھی استقامت کی تصوریہ بنا ہوا ہے۔ ایمان کی روشنی آنکھوں سے جھلک رہی ہے۔ چہرے پر اعتماد کا نور بکھرا ہوا ہے، گھوڑے پر سوار ہوتے ہیں، نینب رضی اللہ عنہا رکاب تھامتی ہیں، امام عالی مقام میدان کر بلا میں تلوار لئے کھڑے ہیں، یزیدی عساکر پر خموشی چھائی ہوئی ہے۔ فرزند شیر خدا کا سامنے کرنے سے ہر کوئی کترار ہا ہے۔ وہ جانتے ہیں کہ مدمقابل کون کھڑا ہے۔ نواسہ رسول کو بیچانے تیز ہیں ان کی عظمت اور فضیلت سے آگاہ ہیں۔ انہیں معلوم ہے کہ ان کے پیغمبر ﷺ کا فرمان ہے کہ حسین مجھ سے ہے اور میں حسین سے ہوں، وہ جانتے ہیں کہ بعض حسین بعض رسول ہے، لیکن

مصلحتین پاؤں کی زنجیر بنی ہوئی ہیں۔ مفادات نے ہونٹوں پر قفل ڈال رکھے ہیں۔ لائق، حرص اور طمع نے ان کی آنکھوں پر پردہ ڈال رکھا ہے اور وہ نواسہ رسول ﷺ کو قتل کر کے دربار یزید میں مند شاہی کا قرب حاصل کرنے کی آرزو مند ہیں۔ یزیدی شکر میں سے کوئی نکل کر شہسوار کر بلکہ مقابلہ کرنے کی جرأت نہ کر سکا۔

یزیدی شکر نے جان ثاران حسین ﷺ کی استقامت، شجاعت اور جرات دیکھ کر انفرادی جنگ بند کر دی تھی، جب حسین مقتول میں آئے تو جماعتی حملہ جاری تھا لیکن پورا شکر بھی اجتماعی طور پر نواسہ رسول ﷺ پر حملہ کرنے سے ڈر رہا تھا۔ دور دور سے تیر چلاتے رہے کئی گھنٹوں تک حسین ﷺ کے جسم پر تلوار کا زخم نہ لگا کیونکہ قریب آ کر علی ﷺ کی شجاعت کے وارث سے جنگ کرنے کا کسی کو حوصلہ نہ ہوا۔ تیروں کی برسات میں امام عالی مقام کا جسم اطہر چھلنی ہو گیا۔ زخموں سے چور امام پر چاروں طرف سے حملہ کیا گیا۔ شر اور یزید کے بد بخت سپاہی قریب آ گئے، یکبارگی حسین ﷺ کو تلواروں کے نرغے میں لے لیا گیا۔ آخر مردانہ وار جنگ کرتے کرتے شہسوار کر بلکہ گھوڑے سے نیچا آ گئے۔ نیزوں اور تلواروں سے بھی امام عالی مقام کا جسم چھلنی کر دیا گیا۔

زندگی کا آخری لمحہ آپنچا، امام عالی مقام نے دریافت فرمایا کہ کون سا وقت ہے جواب ملنا ماز کا وقت ہے۔ فرمایا: مجھے اپنے مولا کے حضور آخری سجدہ کر لینے دو۔ خون آ لودہ ہاتھوں کے ساتھ تیم کیا اور بارگاہ خداوندی میں سجدہ ریز ہو گئے باری تعالیٰ یہ زندگی تیری ہی دی ہوئی ہے اسے تیری ہی راہ میں قربان کر رہا ہوں اے خلق کائنات! میرا یہ آخری سجدہ قبول ہو۔ بد بخت شر آ گے بڑھا اور چاہا کہ امام عالی مقام کا سر تن سے جدا کر دے کہ حضرت امام حسین ﷺ نے کہا میرے قاتل! ذرا مجھے اپنا سینہ تو دکھا کیونکہ میرے

نانے مجھے جہنمی کی نشانی بتائی تھی۔

۱۔ امام ابن عساکر نے سیدنا حسین بن علی رضی اللہ عنہما سے روایت کی ہے کہ حضور ﷺ نے ارشاد فرمایا:

کائی انظر إلى كلب أبقع يلغ  
فی دماء اهل بيته  
(کنز العمال، ج: ۳۲۳۲۲)

گویا کہ میں ایک سفید داغوں والے  
کتے کو دیکھ رہا ہوں جو میرے اہل بیت  
کے خون میں منہ مار رہا ہے۔

۲۔ محمد بن عروہ بن حسین بیان کرتے ہیں:

كنا مع الحسين بنهر كربلا  
فنظر إلى شمر ذي الجوشن  
قال: صدق الله ورسوله! فقال  
رسول الله عليه السلام كائي انظر  
إلى كلب أبقع يلغ في دماء  
أهل بيته و كان شمر أبرص  
(کنز العمال فضائل اہل بی، قتل حسین، ۱۳)

ہم سیدنا امام حسین صلی اللہ علیہ وسلم کے ساتھ کربلا  
کے دریا پر موجود تھے تو آپ صلی اللہ علیہ وسلم نے شمر  
کے سینے کی طرف دیکھا اور فرمایا: اللہ اور  
اس کے رسول صلی اللہ علیہ وسلم نے مجھ فرمایا ہے۔  
رسول صلی اللہ علیہ وسلم نے فرمایا تھا کہ گویا میں  
اس سفید داغوں والے کتے کی طرف  
دیکھ رہا ہوں جو میرے اہل بیت کے  
خون میں منہ مار رہا ہے اور شمر برص کے  
 DAGUوں والا تھا۔

چنانچہ آپ صلی اللہ علیہ وسلم نے نشانی دیکھ کر فرمایا ہاں یہ بدجھتی تیراہی مقدر ہے، وہ بدجھت  
آگے بڑھا اور سر اقدس کوتن سے جدا کر دیا۔ ادھر روح نے نفس عنصری سے پرواز کی ادھر ندا  
آئی۔

المطمئنة ۵

ارجعى الى ربک راضية مرضية

اے اطمینان پاجانے والے نفس۔ تو  
 اپنے رب کی طرف اس حال میں لوٹ  
 آ کہ تو اس کی رضا کا طالب بھی  
 ہوا اور اس کی رضا کا مطلوب بھی (گویا  
 اس کی رضا تیری مطلوب ہوا اور تیری  
 رضا اس کی مطلوب)

حسین! میں تجوہ پر راضی ہو گیا۔ اے روح حسین! میرے پاس لوٹ آجنت کے  
 دروازے کھلے ہیں، حور و غلامان تیرے منتظر ہیں، قدسیان فلک تیرے انتظار میں ہیں۔

## ذبح عظیم

امام عالی مقام اپنا سارا گھر ان اللہ کی راہ میں قربان کر چکے ہیں۔ اسلام کی عزت  
 و حرمت پر علی اصغر جیسے معصوم فرزند کی بھی قربانی دے چکے ہیں۔ اپنی جان کا نذر انہوں نے کرتے  
 حیدر الہی کی گواہی دے چکے ہیں، آپ مقام صبر و رضا پر استقامت سے ڈٹے رہے، قدسیان  
 فلک متین ہیں کہ پیکر ان صبر و رضا ایسے بھی ہوتے ہیں.....؟

امام عالی مقام نے اپنے نانا اور ابا کے خون اور اپنی امی کے دودھ کی لانج رکھ لی،  
 حسین کا میاب ہو گئے۔ حسینیت زندہ ہو گئی۔ واقعی یہ خانوادہ اور اس کا عالی وقار  
 سر برآہ۔۔۔ اس ذبح عظیم کا سزاوار ہے۔ آج سیدنا ابراہیم علیہ السلام کی روح بھی رشک  
 کر رہی تھی کہ یہ شرف بھی انکی نسل کے ایک فرد فرید کے حصے میں آیا۔ حسین رض اس عظیم  
 کامیابی پر قدسیان فلک باشندگان کرہ ارضی کا سلام قبول ہو، حسین را خدا میں نذر انہ جان  
 پیش کر کے اور ملوکیت اور آمریت کے اندر ہیروں میں اپنے خون کے چراغ روشن کر کے

ذریت ابراہیمی کی محافظت کی علامت بن گئے، شہادت عظمی نے انہیں ولایت مصطفیٰ ﷺ کا نشان بنا دیا۔ حسینؑ قیامت تک کے لئے اسلام کی حفاظت کا ستون بن گئے۔

## شہادت حسین پر آسمان کا نوحہ

شہادت حسینؑ تاریخ انسانی کا ایک غیر معمولی واقعہ ہے کہ پیغمبر کے پیروکاروں نے اپنے نبی ﷺ کے نواسے کو بیداری سے شہید کر کے اس کا سر اقدس نیزے پر سجا یا۔ یہی انہیں خاندان رسول ﷺ کے شہزادوں اور اصحاب حسین کو بھی اپنے انتقام کا نشانہ بن کر انہیں موت کے گھاٹ اتار دیا۔ ان کا جرم یہ تھا کہ وہ ایک فاسق اور فاجر کی بیعت کر کے دین میں تحریف کے مرتب نہیں ہوئے تھے، انہوں نے اصولوں پر باطل کے ساتھ سمجھوتے سے صاف انکار کر دیا تھا۔ انہوں نے آمریت اور ملوکیت کے آگے گر تسلیم خم کرنے سے انکار کر دیا تھا، انہوں نے انسان کے بنیادی حقوق کے غاصبوں کی حکومت کی توثیق کرنے کی بزدلی نہیں دکھائی تھی۔ حسین ابن علیؑ اور ان کے ۲۷ جان شاروں کے خون سے کربلا کی ریت ہی سرخ نہیں ہوئی، بلکہ اس سرخی نے ہر چیز کو اپنی لپیٹ میں لے لیا۔

محمد شین بیان کرتے ہیں کہ امام عالی مقام کی شہادت پر نہ صرف دنیاروئی، زمین و آسمان نے بھی آنسو بہائے شہادت حسین پر آسمان بھی نوحہ کنان تھا انسان تو انسان جنات نے بھی مظلوم کر بلکہ نوح خوانی کی۔ محمد شین بیان کرتے ہیں کہ نواسہ رسول ﷺ کی شہادت کے وقت بیت المقدس میں جو پتھر اٹھایا گیا اس کے نیچے سے خون نکلا، شہادت حسین کے بعد ملک شام میں بھی جس پتھر کو ہٹایا گیا اس کے نیچے سے خون کا چشمہ ابل پڑا۔ محمد شین کا کہنا ہے کہ شہادت حسین پر پہلے آسمان سرخ ہو گیا۔ پھر سیاہ ہو گیا۔ ستارے ایک دوسرے

سے مکرانے لگے یوں لگتا تھا جیسے کائنات مکرا کر ختم ہو جائے گی یوں لگا جیسے قیامت قائم ہو گئی  
ہو دنیا پر اندر ہبڑا چھا گیا۔

۱۔ امام طبرانی نے ابو قبل سے سند حسن کے ساتھ روایت کیا ہے کہ:

جب سیدنا امام حسین رض کو شہید کیا گیا تو  
سورج کو شدید گہن لگ گیا حتیٰ کہ دوپہر  
کے وقت تارے نمودار ہو گئے یہاں  
تک کہ انہیں طمیان ہونے لگا کہ یہ  
رات ہے۔

لما قتل الحسين بن على  
انكسفت الشمس كسفه حتى  
بدت الكواكب نصف النهار  
حتى ظننا أنها هى  
مجموع الزوايد، ۹: ۱۹۷

مجمجم الكبیر، ج ۲۸۳۸

۲۔ امام طبرانی نے مجتمم الکبیر میں جمیل بن زید سے روایت کی ہے انہوں نے کہا!  
لما قتل الحسين احرمت  
جب حسین رض کو شہید کیا گیا تو آسمان  
سرخ ہو گیا۔

مجمجم الكبیر، ج ۲۸۳۷

مجموع الزوايد، ۹: ۱۹۷

۳۔ عیسیٰ بن حرث الکندي سے مردی ہے کہ:

جب امام حسین کو شہید کر دیا گیا تو ہم سات دن تک ٹھہرے رہے جب ہم عصر کی نماز پڑھتے تو ہم دیواروں کے کناروں سے سورج کی طرف دیکھتے تو گویا وہ زرد رنگ کی چادریں محسوس ہوتا اور ہم ستاروں کی طرف دیکھتے ان میں سے بعض، بعض سے ٹکراتے۔

۳۔ امام طبرانی نے مجمع الکبیر میں محمد بن سیرین سے روایت کی ہے۔ فرماتے ہیں! حضرت امام حسین رضی اللہ تعالیٰ عنہ کی لم یکن فی السماء حمرۃ حتی شہادت کے وقت آسمان پر سرخی چھائی قتل الحسین

مجمع الکبیر، ج: ۲۸۳۰، ح: ۲۸۳۹

مجموع الزوابع، ج: ۹، ح: ۱۹۷

۵۔ امام طبرانی سیدہ ام سلمہ رضی اللہ عنہا سے روایت بیان کرتے ہیں۔ سیدہ فرماتی ہیں! میں نے جنوں کو سنا کہ وہ حسین بن علی سمعت الجن تنوح علی کے قتل پر نوحہ کر رہے ہیں۔

الحسین بن علی رضی اللہ عنہ مجمع الکبیر، ج: ۲۸۶۲، ح: ۲۸۶۷

مجموع الزوابع، ج: ۹، ح: ۱۹۹

۶۔ امام طبرانی نے زہری سے روایت کیا ہے کہ حضور ﷺ نے فرمایا۔

لما قتل الحسین مکثنا سبعة أيام اذا صلينا العصر نظرنا الى الشمس على اطراف الحيطان كأنها الملاحف المعصفرة و نظرنا إلى الكواكب يضرب بعضها بعضاً

مجمع الکبیر، ج: ۲۸۳۹

۴۔ امام طبرانی نے مجمع الکبیر میں محمد بن سیرین سے روایت کی ہے۔ فرماتے ہیں!

حضرت امام حسین رضی اللہ تعالیٰ عنہ کی

قتل الحسین

مجمع الکبیر، ج: ۲۸۳۰، ح: ۲۸۳۹

مجموع الزوابع، ج: ۹، ح: ۱۹۷

جب حضرت حسین رضی اللہ عنہ کو شہید کر دیا گیا تو بیت المقدس کا جو پتھر بھی اٹھایا جاتا اس کے نیچے تازہ خون پاپا گیا۔

لما قتل الحسین بن علی رضی اللہ عنہ لم یرفع حجر بیت المقدس الا وجد تحته دم عبیط۔

مجموع الکبیر، ج ۳، ص ۲۸۳۳:

۷۔ امام طبرانی نے امام زہری سے اس قسم کی ایک اور روایت بھی نقل کی ہے۔ انہوں نے کہا!

شہادت حسین ﷺ کے دن شام میں جو بھی پتھر اٹھایا جاتا تو وہ خون آلو دھوتا

مارفع حجر بالشام یوم قتل الحسین بن علی الاعن دم

مجموع الکبیر، ج ۳، ص ۲۸۳۵:

مجموع الزروائد، ج ۹، ص ۱۹۳:

## شام غریباں

کربلا میں شام نے اپنے پر پھیلا دیئے۔ سورج نے فرط خوف سے مغرب کی وادیوں میں اپنا منہ چھپا لیا۔ آسان کی آنکھیں خون کے آنسوؤں سے بھر گئیں۔ خاندان رسول ہاشمی کے ایک ایک فرد کو قتل کرنے کے بعد یزیدیوں کا کلیچہ ٹھنڈا نہ ہوا، انتقام کی آگ سردنہ ہوئی، امام حسین اور ان کے جان شار رفقاء کے لاشوں پر گھوڑے دوڑنے لگے، گھوڑوں کی ٹاپ سے شہزادگان رسول ﷺ کے نازک جسموں کو روندہ لالا گیا۔ یہ نازک جسم پہلے ہی تنقی و تیر سے چھلنی ہو چکے تھے۔ پھر اہل بیت کے خیموں کو آگ لگا دی گئی۔ سیکنڈ طما نچے کھا چکی تو خیموں کا سامان بھی لوٹ لیا گیا۔ تاجدار کائنات ﷺ کے معزز گھر انے کی پا کی باز

خواتین کو قیدی بنایا گیا۔ یہاں کربلا زین العابدین بھی قیدی بن گئے۔ شہیدان کربلا کے سروں کو کاٹ کر نیزوں پر چڑھالیا گیا۔ اور اسیران کربلا کا قافلہ سیدہ زینب رضی اللہ عنہا کی قیادت میں شہیدوں کے سروں کے ساتھ کوفہ کی جانب روانہ ہوا۔ شام کے سامنے کچھ اور بھی گھرے ہو گئے، اہل بیت کے معزز مقام فلے کو رات نے اپنے سیاہ دامن میں چھپا لیا۔ ابھی اس قافلے میں یہاں کربلا حضرت زین العابدین بھی شامل تھے۔ اس وقت ان کی عمر تیرہ چودہ برس کے قریب تھی۔ سیدہ فاطمۃ الزہرا رضی اللہ عنہا کی شہزادی حضرت زینب رضی اللہ عنہا خواتین اور بچوں کی دیکھ بھال کر رہی تھیں تاکہ کوئی فرد مقام فلے سے پھر نہ جائے۔

### عیسائی راہب کا اظہار عقیدت

اسیران کربلا کا قافلہ اپنی منزل کی طرف بڑھ رہا تھا۔ راستے میں رات ہو گئی، چنانچہ ”فاتحین کربلا“ نے پڑاؤ کا فیصلہ کیا۔ پڑاؤ کی جگہ کے قریب ہی ایک گرجا گھر تھا۔ اس گرجے میں ایک ضعیف العمر عیسائی راہب رہتا تھا۔ بڑا پہیزگار اور متقد راہب تھا۔ عبادت گزار بھی تھا اور خدا ترس بھی۔ اسے جب معلوم ہوا کہ قافلے والے اپنے پیغمبر کے نواسے اور اس کے اصحاب کو قتل کرنے کے بعد ان کے سر لے کر یزید کے پاس جا رہے ہیں تو اس نے قافلہ کے یزیدی امیر سے کہا میں تمہیں دس ہزار دینار دوں گا شرط صرف یہ ہے کہ آج کی رات تمہارے پیغمبر کے نواسے کا سر میرے پاس رہے گا۔ اس کے لئے تم پڑاؤ ہمارے پاس کرو۔ تمہاری خدمت بھی کروں گا اور تمہیں عزت کے ساتھ روانہ کروں گا۔ یزیدی امیر دنیا دار شخص تھا حرص دنیا کا طالب، اس نے راہب کی شرائط مان لیں اور حسین کا سر اس راہب کے حوالے کر دیا۔ راہب حسین صلی اللہ علیہ وسالم کا سر لے کر اندر چلا گیا۔ راہب نے نیزے پر سے سر انور کو اتارا اور اس کو خوشبو دار پانی سے دھویا اسے صاف کیا اور خوشبو گائی، خوبصورت غلاف میں

رکھا اور اس کے پاس بیٹھ گیا۔ رات بھر چہرہ حسین صلی اللہ علیہ و آله و سلم کی زیارت میں مصروف رہا۔ وہ راہب بیان کرتا ہے کہ حسین صلی اللہ علیہ و آله و سلم کا سر پڑا ہے اور اس سر سے نوری شعاعیں اٹھ کر عرشِ معلیٰ تک جا رہی ہیں، نور کا ہالہ سر اقدس کا طواف کر رہا ہے جب اس نے یہ کیفیت دیکھی تو ساری رات قتل حسین صلی اللہ علیہ و آله و سلم پر آنسو بہاتا رہا۔ حسین صلی اللہ علیہ و آله و سلم کے احترام اور توقیر کا اسے یہ صلة ملا کہ صبح جب باہر نکلا رحمت خداوندی نے اسے اپنی آغوش میں لے لیا اس نے گلہ پڑھا اور دائرہ اسلام میں داخل ہو گیا۔ ایک طرف وہ شفیق القلب ابن سعد کے سپاہی تھے کہ بے ادبی کا ارتکاب کر کے دولت ایمان سے محروم ہو گئے اور ایک یہ راہب تھا کہ حسین کے سر کی عزت کرنے کے صدقے میں اس کا دامن ایمان کی نعمت سے بھر دیا گیا۔

### ایک قاتل کی بیوی کی گواہی

روایات میں ہے کہ ابن سعد نے امام عالی مقام کے سر اقدس کو خولی کے ہاتھ ابن زیاد کے دربار میں بھیجا جب خولی حضرت امام حسین صلی اللہ علیہ و آله و سلم کا سر اقدس لے کر کوفہ میں پہنچا تو قصر امارت کا دروازہ بند ہو چکا تھا چنانچہ وہ سر انور کو اپنے گھر لے آیا اور ایک بُرْن سے سر انور کو ڈھانپ دیا اس کی بیوی نوار سخت ناراض ہوئی کہ تو رسول خدا صلی اللہ علیہ و آله و سلم کے نواسے کا سر لے کر آیا ہے چنانچہ وہ اس جگہ آپ بیٹھی جہاں امام عالی مقام کا سر اقدس رکھا تھا۔ وہ روایت کرتی ہے۔

خدا کی قسم میں نے دیکھا کہ ایک نور  
برابر آسمان سے اس برتن تک ستون کی  
مانند چمک رہا ہے اور میں نے سفید  
پرندے دیکھے جو برتن کے ارد گرد منڈلا  
رہے تھے۔

قول اللہ مازلت انظر الی نور  
یسطع مثل العمود من السماء  
الی الا جانة و رایت طیراً بیضاء  
تر فرف حولها

الطبری، ۲۳۳: ۶  
ابن اثیر، ۸۰: ۲

### در بار یزید میں

ابن زیاد کے قصر امارت کے بعد اسیر ان کر بلہ کا یہ قافلہ جب دمشق میں یزید کے دربار میں پہنچا تو وہ بد بخت اس وقت مسند شاہی پر بیٹھا ہوا تھا۔ اس بد بخت نے امام عالی مقام کی دندان مبارک پر اپنی چھڑی ماری اور اشعار پڑھے جن کا مفہوم یہ تھا کہ آج ہم نے بدر میں اپنے مقتولین کا بدلہ لے لیا ہے اس بد بخت نے اپنے اندر چھپے ہوئے کفر کو ظاہر کر دیا۔ (ابن زیاد کے دربار میں بھی اس قسم کے واقعات پیش آئے تھے) یہ مظہر دیکھ در بار یزید میں موجود ایک صحابی اٹھے اور یزید کو اس حرکت سے باز رکھنے کی کوشش کی فرمایا: خدا کی قسم میں نے اپنی آنکھوں سے مصطفیٰ ﷺ کو ان لبوں کو چوتے ہوئے دیکھا ہے، دربار میں قیصر روم کا سفیر جو ایک عیسائی تھا بھی مسند نشین تھا اس نے یزید کو مخاطب کرتے ہوئے کہا کہ تم بد بخت اور بے ایمان ہو، تم نے اپنے پیغمبر کے نواسے کو شہید کر کے اس کا سر تن سے جد اکر دیا ہے اور اب اپنی چھڑی سے اس مقدس سر کی بے حرمتی کر رہے ہو میں نہ ہبآ عیسائی ہوں ایک علاقے میں ہمارے پاس حضرت عیسیٰ علیہ السلام کی سواری کے پاؤں کے

کھر ہیں، ہم نے انہیں محفوظ کر لیا ہے خدا کی قسم ایک مدت گزر جانے کے بعد بھی ہم اس سواری کے نعل کی عزت کرتے ہیں جس طرح تم اپنے کعبہ کی عزت کرتے ہو۔ ہم اپنے نبی کی سواری کے قدموں کا یہ احترام کرتے ہیں، ہر سال اس نعل کی زیارت کرتے ہیں اس کا ادب کرتے ہیں۔ بد بختو! تم اپنے پیغمبر کے شہزادے کے ساتھ یہ سلوک کر رہے ہو.....!

لעنت ہے تمہارے عمل اور کردار پر، یزید سمجھ رہا تھا کہ حسین رض کو قتل کر کے اس نے بہت بڑا معرکہ سر کر لیا ہے اب اس کے جریanel کے سامنے کوئی دیوار بن کر کھڑا رہا ہو گا اب دین کی تحریف میں وہ آزاد ہو گا لیکن اس بد بخت کو یہ معلوم نہ تھا کہ یزید یہ جیت کر بھی ہار گئی ہے اور حسینیت بظاہر ہار کر بھی جیت گئی ہے۔

### ابن زیاد کا انجام

مختار ثقیٰ کے شکر کے سپہ سالار نے ابن زیاد کا سر قلم کیا اور اسے نیزے پر چڑھا کر مختار ثقیٰ کے پاس بھیجا۔ بد بخت ابن زیاد کا سر مختار ثقیٰ کے سامنے رکھا تھا۔ ایک سانپ کہیں سے نمودار ہوا وہ مقتولین کے سروں کو سوچلتا رہا جب ابن زیاد کے سر کے قریب پہنچا تو اس کے منہ میں داخل ہوتا اور ناک کے تھننوں سے باہر آتا اور یہ عمل اس نے کئی بار دہرا یا گویا زبان حال سے کھمرہ تھا یزید یا! تمہارے چہروں پر لعنت بھیجا ہوں۔ ابن زیاد قتل ہوا۔ یزید برباد ہوا لیکن حسین رض زندہ ہے اور قیامت تک حسین زندہ رہے گا۔ یزید مر گیا آج کوئی یزید کا نام بھی نہیں لیتا۔ کربلا میں آج حسین رض کی قبر بھی زندہ ہے۔ جبکہ دمشق میں یزید کی قبر بھی مردہ ہے وہاں ہر لمحہ لعنت برس رہی ہے لیکن ساری دنیا حسین رض کی قبر پر صلوٰۃ وسلام کے پھول نچھا ورکر رہی ہے۔

## شعر کر بلے سے پیغام کر بلاتک

شہادت حسین صلی اللہ علیہ و آله و سلم کے بعد کائنات انسانی کو دو کردار مل گئے۔ یزیدیت جو بدجتنی ظلم، استھصال، جر، تفرقہ پروری، قتل و غارت گری اور خون آشامی کا استعارہ بن گئی اور حسینیت جو عدل، امن، وفا اور تحفظ دین مصطفیٰ صلی اللہ علیہ و آله و سلم کی علامت ٹھہری، قیامت تک حسین بھی زندہ رہے گا اور حسینیت کے پرچم بھی قیامت تک لہراتے رہیں گے، یزید قیامت تک کے لئے مردہ ہے اور یزیدیت بھی قیامت تک کے لئے مردہ ہے، حسین صلی اللہ علیہ و آله و سلم کی روح ریگ کر بلے سے پھر پکار رہی ہے..... آج سیدہ نبینب رضی اللہ عنہا کی روح اجڑے ہوئے خیموں سے ہمیں صدادے رہی ہے..... آج علی اکبر اور علی اصغر کے خون کا ایک ایک قطرہ دریائے فرات کا شہادے کر بلے کے خون سے ٹگین ہونے والا کنارہ ہمیں آواز دے رہا ہے کہ حسین صلی اللہ علیہ و آله و سلم سے محبت کرنے والو! حسینیت کے کردار کو اپنے قول و عمل میں زندہ کرو..... ہر دور کے یزیدوں کو پہچانو..... یزیدیت کو پہچانو..... یزیدیت تمہیں توڑنے اور تمہارے اتحاد کو پارہ کرنے کے لئے سرگرم عمل ہے، حسینیت تمہیں جوڑنے کے لئے ہے..... حسینیت اخوت محبت اور وفا کی علمبردار ہے، یزیدیت اسلام کی قدر میں مٹانے کا نام ہے..... حسینیت اسلام کی دیواروں کو پھر سے اٹھانے کا نام ہے، یزیدیت قوم کا خزانہ لوٹنے کا نام ہے، حسینیت قوم کی امانت کو پہچانے کا نام ہے..... یزیدیت جہالت کا اور حسینیت علم کا نام ہے..... یزید ظلم کا اور حسین امن کا نام ہے..... یزید اندھیرے کی علامت ہے اور حسین روشی کا استعارہ ہے..... یزیدیت پستی اور ذلت کا نام ہے جبکہ حسینیت انسانیت کی نفع بخشی کا نام ہے.....

آئیے سب مل کر یزیدیت کے خلاف ایک عہد کریں اور وقت کے یزیدوں کے قصر امارات کو پاش کر دیں، مسلمانو! یزیدیت کا تختہ اللہ، ظلم و استھان کا نام و نشان مٹانے اور غریب دشمنی پر بینی نظام کو پاش کرنے کے لئے اٹھوائے اپنے اندر حسینی کردار پیدا کرو اور کربلا میں ایک نیا معزکہ بپا کر دو ایک نئی وادی فرات کو اپنے لہو سے رنگیں بنادو اپنی جان اور اپنے اموال کی قربانی دے کر مصطفوی انقلاب کی راہ ہموار کرو تاکہ افق عالم پر مصطفوی انقلاب کا سورا طلوع ہو اور حسین صلی اللہ علیہ و آله و سلم کے نام پر یزیدیت کا آخری نشان بھی مٹ جائے۔ دلوں کی سلطنت حسینی کردار کے ساتھ آباد کریں اور اپنی سرزی میں کو یزیدی فتنوں سے یکسر پاک کر دیں۔ اس خطے کو ہم ایک بار پھر اہل بیت اور صحابہ کرام کی محبوں کا مرکز و مخور بنادیں، فتنہ فساذ جنگ، قتل و غارتگری کی آگ کو بچا کر حسین صلی اللہ علیہ و آله و سلم کے جلاۓ ہوئے چراغِ امن سے اپنے ظاہر و باطن کے اندر ہیرے دور کریں اور سرزی میں پاکستان کو امن کا گھوارہ بنادیں کہ پاکستان ہماری ہی نہیں پوری ملت اسلامیہ کی امانت ہے۔ یہ خط دیدہ و دل عالم اسلام کی پہلی دفاعی لائن ہے۔ آئیے اسے اسلام کا ناقابل تصحیر قلعہ بنادیں۔ مسلمانو! حسینی مشن کے چراغ جلانے اور حضور ﷺ کے عظیم صحابہ رضی اللہ عنہم کے نقش قدم اجاگر کرنے کے لئے ہاتھ میں ہاتھ دے کر ایک ہوجاؤ یہی وقت کی آواز ہے کہ شیعہ سنی اکٹھے ہو کر عالم کفر کے خلاف ایک ہوجائیں۔ اپنے اندر کی نفرتوں کو مٹا دو کدو رتوں کو ختم کر دواب ہمیں بستی بستی قریبی محبتوں کے چراغ جانا ہوں گے۔ مدینے سے کربلا تک کے سفر میں قربانیوں کی ان گنت داستانیں بکھری ہوئی ہیں۔ ان داستانوں کو اپنا شعار بنالو، شعور کر بلاؤ کو ہر سطح پر زندہ کرو، تاریخ کر بلاؤ ایک واقعہ نہیں ایک تحریک ہے۔

شعور کر بلا کو ایک عوامی تحریک بنادو۔ شیعہ سنی بھائی بھائی ہیں انہیں بھائی بن کر اسلام کی سر بلندی کے لئے اور قوموں کی برادری میں اپنے کھوئے ہوئے مقام کے لئے ایک ساتھ جدوجہد کرنا ہوگی، دشمنان اسلام مسلمانوں کے اسی اتحاد سے خائف ہیں۔ اپنے قول و عمل سے انہیں بتا دو کہ ہم ایک ہیں، بانہوں میں بانہیں ڈال کر قرون اولیٰ کے مسلمانوں جیسی اخوت اسلامی کا مظاہرہ کرو۔

عالمی سامراج ہمیں فرقہ واریت میں الجھا کر ہمیں علم کی روشنی سے محروم رکھنا چاہتا ہے۔ علوم جدیدہ اور جدید تر ٹیکنالوجی کو ہمارے لئے شجر منوعہ قرار دینا چاہتا ہے۔ وہ اپنے نہ موم ارادوں کو اسی وقت پایہ تکمیل تک پہنچا سکتا ہے جب ہم اپنی اجتماعی قوت فرقہ واریت کی نذر کرتے رہیں گے۔ ہمارا اتحاد عالمی سامراج کی موت ہے۔ شیعیہ اور سنی اٹھیں اور ہاتھ میں ہاتھ دے کر دشمنان اسلام کی سازشوں کو خاک میں مladیں۔ اُڑھو! انفرتوں اور کدورتوں کے بت پاش پاش کردو..... تاریخ کا رخ بدلو دو..... عالم کفر کے خلاف سیسے پلاٹی دیوار بن جاؤ اور اللہ کی رسی کو مضبوطی سے تھام لو کہ یہی شعور کر بلا ہے ..... یہی پیغام کر بلا ہے ..... اس پیغام کی خوبیوں کا پرچم لے کر نکلو کہ منزلیں تمہارے ..... قدم چونے کے لئے بے تاب ہیں۔

نمبر شمار	نام کتاب	مصنف/ متوفی	مطبع/ سن اشاعت
١	القرآن الکریم	منزل من الله	
٢	صحیح البخاری	امام محمد بن اسحیل بخاری ٢٥٥ھ	قدیمی کتب خانہ، کراچی ١٣٨١ھ
٣	صحیح لمسلم	امام مسلم بن الحجاج الشیخی ٣٢١ھ	قدیمی کتب خانہ، کراچی ١٣٧٥ھ
٤	جامع الترمذی	امام محمد بن عیسیٰ ترمذی ٢٩٦ھ	فاروقی کتب خانہ، ملتان ١٩٨٣ء
٥	سنن النسائی	امام احمد بن شیعیب النسائی ٣٠٣ھ	قدیمی کتب خانہ، کراچی
٦	سنن ابی داود	امام ابو داود سلیمان بن اشعث ٢٧٥ھ	مکتبہ امام ادیہ، ملتان
٧	سنن ابی ماجہ	امام محمد بن یزید القرزوی ٢٣٧ھ	قدیمی کتب خانہ، کراچی
٨	مسند احمد بن حنبل	امام احمد بن حنبل ٢٣٦ھ	دارالفنون، یروت ١٣٩٨ھ
٩	المستدرک	امام ابو عبد الله محمد الحاکم ٢٩٥ھ	دارالباز، مکہ مکرمہ
١٠	لمحج الکبیر	امام سلیمان بن احمد الطبرانی ٣٢٠ھ	مطبوعہ الزهراء المحسنة، موصل عراق
١١	لمحج الاوسط	امام سلیمان بن احمد الطبرانی ٣٦٠ھ	مکتبہ العارف، ریاض ١٣٥٧ھ
١٢	لمحج الصغیر	امام سلیمان بن احمد الطبرانی ٣٢٠ھ	
١٣	مکثوۃ المصائب	ولی الدین محمد بن عبداللہ	نعمانی کتب خانہ، کابل
١٤	مجیع انزواائد	امام علی بن ابی بکر لھشی ٢٨٠ھ	درالکتاب، اعرابی، یروت
١٥	مسند ابی یعلی	امام ابو یعلی الموصی ٣٠٧ھ	دارالماعون للتراث، یروت ١٣٠٤ھ
١٦	العلل المتناصیہ	عبد الرحمن بن علی ابن الجوزی ٥٥٩ھ	دار نشر الکتب الاسلامیہ لاہور
١٧	الطیقات الکبری	امام محمد بن سعد ٢٣٥ھ	دار المعرفہ طبعہ دعاشر، یروت
١٨	البدایۃ والختایۃ	حافظ عادل الدین ابن کثیر ٧٧٧ھ	مکتبۃ المعارف، یروت ١٩٧٤ء